


စစ်ကိုင်းမြို့၊



ရာဇမဏိရူဠာဘွဲ့တော်

အမည်ရှိသော၊

ကောင်းမှုတော်စေတီတော်ကြီးဝံ့တော်၊



ကောင်းမှုတော်—ဘုရားရှိခိုး။

ဩကာသ။ ဩကာသ။ ဩကာသ။ ကနက္ကဒဏ်
ရောင်လျှံထိန်ညီး။ မြရွှေထီးနှင့်။ တောင်ကြီးတမျှ။ မြစ်
ကမ်းစဝယ်။ ရာဇမဏိပူဇွာ—ဘွဲ့မည်သာလျက်။ တေဇာ
ပြောင်ရွှန်း။ အစဉ်ထွန်း၍။ အဝန်းလေးရာ။ ရှစ်ဆယ်
သာတွင်။ တထွာနှင့်တတောင်။ သံတောင်အစောက်။ တရာ
မောက်၍။ ဆဲ့ခြောက်လက်သစ်။ လက်ရှစ်သစ်တည်း။
စနစ်ထီးတော်။ လေးတောင်ပေါ်တွင်။ ကျော်ခြောက်သစ်
တက်။ ညီးညီးလက်မျှ။ အချက်ခြောက်တောင်။ နှစ်သစ်
ဆောင်သား။ ဆယ်တောင်အချဉ်း။ သာလွန်မင်းလျှင်။
သောင်းတွင်းဖိုလ်ခြေ။ ကိုးကွယ်စေဟု။ ရေပင်လယ်ဝန်း။
သီဟိုဠ်ကျွန်း၌။ တည်ထွန်းမွေကုံ။ ထူပါရုံသို့။ ပုံစနစ်ယူ။
တည်တော်မူ၏။ နတ်လူသခင်။ မြတ်ချစ်ရှင်၏။ ရွှေစင်လျှံ
ဖိတ်။ မြသပိတ်နှင့်။ လျှံဖိတ်စွယ်တော်။ ကိုယ်စားတော်ကို။
ဝါတ်တော် သိန်းသောင်း။ မွေတော်ပေါင်းနှင့်။ ရပေါင်း
များစွာ။ ဌာပနာလျက်။ ဇေယျာမြစ်ကမ်း။ မင်းဝံ့စွန်းတွင်။
တင့်ရွှန်းစေတီ။ မိုးဖျားသီမျှ။ ရောင်ခြည်ခြောက်သွယ်။
ကောင်းကင် ကြယ်သို့။ ရွာတွယ်ဝန်းကျင်။ ဆေးစုံမင်နှင့်။
ဇာတ်စဉ်ငါးရာ။ ရေးပြီးခါလျှင်။ ရတနာရွှေကျောင်း။
ရွှေတံဆောင်းနှင့်။ ခေါင်းလောင်း—ရွှေစည်။ ထက်ဝန်းလည်
လျက်။ ရောင်ခြည်ဃှက်သန်း။ ရွှေဝန်းမှ။ မြောက်ရွှန်းပါရပ်
နတ်တို့ကြိပ်၍။ ပြီးအပ်သည်သာ။ သာသနာ၏။ ရောင်စာ
ထွန်းပေါ်။ ကောင်းမှုတော်ကို။ ပူဇော်မြတ်နိုး။ ရှိပန်ခိုးသည်။
ကောင်းကျိုးယခု။ ပြည့်စေသော။ ။ သဗ္ဗညုမြတ်ရှင်စော။
ဩကာသ။ ဩကာသ။ ဩကာသ။

ရာဇမဏိရုဋ္ဌာ

ကောင်းမှုတော်စေတီတော်ကြီး

သမိုင်းလင်္ကာ။

မင်္ဂလာညွန့်လူ၊ ကျွန်းဓမ္မတွင်၊ ပြိုင်သူဘက်ကင်း၊
 သာလွန်မင်းဟု၊ ဝင်းဝင်းတောက်ပ၊ ဘုန်းတေဓမ္မဖြင့်၊
 ပတ္တမြားအရောင်၊ ငါးထောင်သာသနာ၊ တည်စိန့်ငှါလျှင်၊
 ပတ္တနာစိတ်သန်၊ မြေဖလ်ရွှေငွေ၊ ရောင်လေးထွေနှင့်၊ သိန္ဓေ
 ရုထိပ်၊ ဒေဝိသရ၊ ဣန္ဒရာဇာ၊ သက်ဆင်းလာ၍၊ ခိုင်မာ
 ပံ့ပိုး၊ မြေအထူကို၊ သမုတိနတ်၊ မင်းမြတ်သဒ္ဓါ၊ ကြည်စေ
 ငှါဟု၊ မြေဝါမြေဖြူ၊ မြေနီမြေနက်၊ မြေလေးချက်ဝယ်၊
 စည်မျက်နှာဝ၊ ညီညွတ်စွဟု၊ သက္ကဒေဝါ၊ ဤနေရာကို၊
 သေချာညွှန်ပြ၊ ခွဲတော်သ၍။ ။ရာဇမဏိရုဋ္ဌာ၊ တည်ရာ
 မယွင်း၊ သာလွန်မင်းသည်၊ ဘန်ဆင်းလုံးလ၊ ဥဿဟဖြင့်၊
 ၆၆၀-၅၈၆ခုစွန်းလစ်၊ သက္ကရာဇ်ပေါ်၊ တော်သလင်းလ၊
 ဆန်းဒသဝင်၊ အစဉ်မပျက်၊ ကျားမင်းရက်တွင်၊ ရွှေပနကို
 ပြ၊ ငါးထောင်ကျအောင်၊ အုဋ်မြစ်ဆောင်၍။ ။တောင်
 ဓမ္မဒိပ်၊ ကျွန်းလုံးညိတ်မျှ၊ ရွှေတံဆိပ်ခတ်၊ သမိုင်းမြတ်ကို၊
 မှတ်ခွင့်သင့်လျော်၊ စေတီတော်၌။ ထင်ပေါ်သိမြင်၊ ပြင်
 မဟာရုံ၊ ကျယ်ဝန်းဟန်ကို၊ အမှန်မှတ်သား၊ အလျား-ရှေ့
 နောက်၊ တာဖြင့်ထောက်သော်၊ ကိုးဆဲ့ခုနစ်တာ၊ တောင်
 မြောက်ပိုင်းခြား၊ ကိုးဆဲ့ငါးတည်။ စောက်ကားငါးတောင်။
 လေးသစ်ဆောင်၍။ ။ထို့နောင်စုံစေ့၊ အရှေ့ကရနို့။

မှတ်သို့တွက်တွယ်၊ တာနှစ်ဆယ်ကွာ၊ သုံးမျက်နှာထား၊
 ဆဲငါးတာစီ။ ။ အညီမယွင်း၊ အတွင်းမဟာရုံ၊ တာပြန်
 တုညား၊ အလျားခြောက်ဆယ်၊ စွန်းငယ်နှစ်တာ နှစ်
 တောင်သာ၍၊ နံမှာအတူ၊ ယူပါတချက်။ ။ အထက်
 ဇင်ကတော်၊ အလျားသော်ကား၊ လေးဆဲရှစ်တာ၊ စွန်းမှာ
 နှစ်တောင်၊ အနံဆောင်မူ၊ လေးဆဲခုနှစ်တာ၊ တတောင်
 သာ၍၊ စောက်မှာသံငါး၊ အပြည့်ထားလော့။ ။ ပိုင်းခြား
 သတ်မှတ်၊ စေတိမြတ်တွင်၊ ပန်းတင်အမြင့်၊ တတောင်ဝင့်၍၊
 ဆင့်ပါနှစ်မိုက်၊ ထိပ်နှိုက်အပြင်၊ နှစ်မိုက်လေးသစ်။ ။
 စိစစ်မမှား၊ နတ်သားလိုက်မှာ၊ သုံးတောင်တာ၍၊ သေချာ
 မှတ်ဦး၊ နဖူးအကျယ်၊ နှစ်တောင်လေးသစ်။ ။ စနစ်ကျကျ၊
 ထိုကစ၍၊ ပထမပစ္စယာ၊ အမြင့်မှာမူ၊ ၉-တောင်လဲမှ၊
 ထိပ်အဝမှာ၊ ၅-တောင်သာလိုက်၊ နှစ်မိုက် ၆-သစ်။ ။
 တရစ်ဒုတိယ၊ ၈-တောင်မြဲ၍၊ ထိပ်ဝ ၄ တောင်၊ ၂-မိုက်
 ၆-သစ်။ အစွန်းဖြစ်၏။ ။ ရှင်ချစ်ဗုဒ္ဓ၊ စေတိယဝယ်။
 တတိယဆင့်၊ အမြင့် ၇-တောင်။ အကျယ်ဆောင်သော်၊
 ၃-တောင် ၄-သစ်။ ။ ဖြစ်သည့်မယွင်း၊ ညောင်ရွက်ရင်းက
 ပထမဘောင်းထိ။ ရေတွက်ညှိမူ၊ ၅၅-တောင်၊ တမိုက်
 ၄-သစ်။ ။ မကျန်ရစ်အောင်၊ တွက်စစ်ရေဆ၊ ပထမ
 ဘောင်း၊ ဆင့်လောင်း တာသွား၊ ချရားသီးကုန်၊ လုံးစုံ
 မမှား၊ ၁၅-တောင် ၂-မိုက် ဆောင်လစ်၊ လက်လေးသစ်
 ရ။ ။ တနည်းပြုလျှင်၊ ပန်းတင်ကစ၊ တတိယပစ္စယာ။
 တိုင်အောင်သာလျှင်၊ တောင်တာတွက်ရိုး၊ နှစ်ဆဲကိုးမှာ
 သုံးမိုက်ပြီ၍။ ။ ထိုကတက်သော်၊ အကြည်တော်နှင့်။
 ထီးတော်အောက်ဝ၊ အရကျဉ်းအောင်။ တာရမှတ်ဘွဲ့။

ခုနစ်ဆဲ့တတောင်။ ။ ဥဿုဆောင်မှု။ တောင်တရာတစ်
 ဥာဏ်တော်ဖြစ်၏။ ။ လှည့်ရစ်တွက်ရှောင်း၊ ညောင်ရွက်
 ပေါင်းကား၊ တရုငါးဆယ်၊ စွန်းဝယ်နှစ်ချပ်။ ။ နတ်တို့
 ဖန်လာ၊ အချင်းမှာမူ၊ တရုခြောက်ဆဲ့နှစ်တောင်။ အစွန်း
 တမိုက်လွန်း၍။ ။ အဝန်းလုံးပတ်၊ ရေတွက်လပ်သော်၊
 ငါးရုနှစ်တောင်၊ နှစ်မိုက်လေးသစ်။ ။ စင်စစ်မချ၊ ဘီး
 တော်ဝမှာ၊ မျက်နှာအချင်း၊ ကိုးတောင်ကလာ၊ နှစ်မိုက်
 သာ၍၊ စောက်မှာ၊ ဆယ်တောင်တမိုက်လေးသစ်၊ အဆုံး
 ဖြစ်၏။ ။ ဘွေလွှတ်မှတ်ရာ၊ ထီးချိန်မှာကား၊ သုံးထောင်
 လေးရာ၊ လေးဆယ်သာ၍။ ။ သေချာမလွဲ၊ ဆွဲလဲရှစ်ဆယ်၊
 အပေါ်ကသတ်၊ အောက်အရပ်ထွင်၊ ဝန်းကျင်ပြည့်လျှမ်း၊
 ရွှေစောင်းတမ်းနှင့်၊ နတ်နန်းသဘွယ်၊ လွန်တင့်တယ်၍၊
 ပတ်လယ်လိုက်မုခ်၊ အရုပ်နတ်နွယ်၊ ရာနှစ်ဆယ်ဘိ။ ။
 မှတ်ဘွယ်တကြောင်း၊ ကျောက်တိုင် ပေါင်းမှာ။ ရှစ်ရာ
 နှစ်တိုင်။ ။ ခြောက်ဆယ်နဂါး၊ ဖြန့်ပေါက်ထား၍။ ။
 အများသိလို၊ အဋ္ဌဝင်ဆိုသော် ကုဋေတသိန်းရှစ်သောင်း
 ခြောက်ထောင် ငါးရာငါးဆယ်၊ စွန်းဝယ် နှစ်ချပ်။ ။
 တရပ်သိစေ၊ မြေဒီသရွတ်တသန်းခြောက်သိန်းလေးထောင်
 ငါးရာငါးဆဲ့ငါးတောင်း။ ။ တကြောင်းမှတ်လေ၊ အင်္ဂတေ
 ပေါင်း၊ နှစ်သောင်းနှစ်ထောင် လေးရာကိုးဆယ်၊ စွန်းဝယ်
 နှစ်တင်း၊ ထိုအခြင်းကို၊ ထင်လင်းဖွင့်ပြန်၊ ဇယားလွန်၍။ ။
 သယံဇာတ၊ မြေတော်မြတ်ကို၊ ရပ်ရှစ်မျက်နှာ၊ မှတ်သား
 ရာဟု၊ မဟာစေတီ၊ အတွင်းလေးကိုက်၊ ပြင်လေးတိုက်နှင့်။
 ဆောင်စိုက်ပါလျှင်။ လေးဆူလျှံညီး။ ရွှေကျောင်းကြီး
 ဝယ်။ လေးဆောင်တယ်၍။ ပတ်လယ်ထပ်မံ။ ကျောင်းရံ

လေးဆယ်။ ။ဆိုကွယ်တသီး၊ ကန်ကြီးမေတ္တာ၊မြောက်
မျက်နှာက၊ သိတာရစ်ပတ်၊ နဝဒတ်သို့၊ ထပ်တူမြေ၊
သောက်ချိုးရမှု၊ ဘယကင်းစင်။ ။ထို့ပြင်တဝ၊ မာဃ
ကိုယ်စား၊ အများမိုလ်လူ၊ သိကြားဂူပု၊တောင်ဇမ္ဗူကွန်း၊
မှော်ကွန်းအစဉ် ရာဇဝင်လှ၊ အင်းဝရာဇာ၊ တရာထီး
ဆောင်း။ ညွတ်ပြောင်းခွန်သွင်း။ သာလွန်မင်းသည်။ ။
တည်ရင်းပထမ၊ စ-လယ်အဆုံး၊ သုံးပါးလုံးကို။ ယူကြီး
မှတ်သား။ သမိုင်းထားသည်။ ။အများရှင်-လူ-ရဟန်း
သိစေသောစံ။ ။

လူရှင်ရဟန်း၊ သိစွမ်းနိုင်ရာ၊ ဌာပနာကို၊ အကျဉ်း
ဆိုအံ့။ ။ကိုက်ဝင်ရွှေသား၊ ရုပ်ထုအားမူ၊ ငါးရာနှစ်ဆဲ
ခြောက်။ ။ထို့နောက်၊ ငွေသား၊ နှစ်ရာသုံးဆဲ၊ နှစ်၊ တရစ်
မိုးကြိုး၊ လေးဆဲ ကိုးတည့်။ တမျိုးတခြား၊ ပတ္တမြားနီ
နှစ်၊ ပတ္တမြားစစ်နှစ်၊ မြနှစ်ဆဲခြောက် ပယင်းလေးဆဲ
ရှစ်။ ဂေါ်မိတ်ငါးဆူ။ ဥဿဗယားတဆယ်။ ပဉ္စလောဟာ
သုံးဆဲ ခွန်။ စန္ဒရကန်ရှစ်ဆဲခြောက်။ နဂါးသွဲနှစ်။ နဂါးရာဇ်
နှစ်။ နဂါးဝင်နှစ်။ မောရဂီဝါကိုးရာခုနှစ်ဆဲ ငါး။ ကျောက်
သားတဆဲ နှစ်ခု။ ရုပ်ထုအပေါင်း၊ နှစ်ထောင့်ကိုးဆဲ ငါး။ ။
ရွှေသားစေတီ၊ ရှစ်ဆဲ တဆူ။ ငွေသားစေတီ၊ နှစ်ရာ
ခြောက်ဆဲ ကိုးဆူ။ မိုးကြိုးတဆယ်။ မြဝယ်ဧက။ ပယင်း
ကိုးတန်။ စန္ဒရကန် သုံး။ နဂါးရာဇ် တစ်။ ကြေး လေးရာ
လေးဆဲ နှစ်။ သာမညသုံး၊ ပေါင်းရုံးမှတ်ယူ။ ။စေတီ
မူကား၊ ရှစ်ရာတဆဲ ကိုး။ ။တမျိုးထို့ပြင်၊ မွေတော်ရှင်
၅၂။ ပုလဲမွေတော်-၃၃၃။ ဆံတော်-၁၁။ စွယ်တော်
ဧက။ မဟိယင်္ဂန-၂၂။ ဆတောင်-၄၅။ ပင်ထင်-၈၉။

တကောင်းကြီး-၂၆။ ရွှေဝါ-၄၄၄။ တကောင်းသေး-
 ၁၆၇၃။ သီဝလိ-၃၄၇၃။ ဆပ်သွား-၃၆၂၃၈။ ရွှေဥမင်
 ၅၆၅။ မောဂ္ဂလာန်-၂၂၆၇။ ဝါလုက-၁၀၁။ အရှေ့
 သပ္ပာယ်-၁၈၇။ စင်ကြယ်-၁၇၂။ မြောက်အိုး-၂၁၆၈။
 စကတောင်-၄၂။ ရေပူ-၅၂။ ခွင်ခါတ်-၄၃။ မျက်ကွင်း
 ခါတ်-၈။ ဒုသာမညဓါတ် ၅၆။ စရုတ်။ ခါတ်သေး သုံး
 ထုပ်။ ရွှေပန်း-၄၃ိုင်။ ငွေပန်း ၄၃ိုင်။ ပယင်းဆီဒီး-လေး
 တိုင်။ မြသပိတ်တလုံး။ ရွှေဆန်နှစ်ပြည်။ အတည်တည်
 အရပ်ရပ်။ မွေတော်ခါတ်ကို။ သွင်းအပ်ဌာပနာ။ သာလွန်
 မင်းမြတ်။ အပြီးသတ်၍။ ရပ်ဆယ်မျက်နှာ။ ဗြဟ္မာနတ်မှ။
 ခတ္တိယနှင့်။ ဗြဟ္မဏဝေသေ။ သုဇ္ဈေလေးမျိုး။ ရှိခိုးပန်ထွာ။
 ဖူးစိမ့်ငါဟု။ သဒ္ဓါလုလု။ တည်ထားပြုသည်။ ။ဓမ္မ။
 မျက်မှန်။ ကောင်းမှုတော်ကြီးတည်း။ ။ အကြည်တော်
 ဟူသည်ကား။ လုံးပတ်တော်ကို ဆိုသည်။ ဇင်ကတော်
 ဟူသည်ကား။ အပေါ်မဟာရာဇ်ကို ခေါ်သည်။



ကောင်းမှုတော်—စေတီတော်ကြီး၏ သမိုင်းလင်္ကာအရ။

ကြည်ညိုဘွယ်ရာဌာပနာတော်များ။

မြတ်စွာဘုရား၏ စွယ်တော်စစ်တသုး
မြဲသိတ်တော်တလုံး။

(ရုပ်ထုတော်များ)

ရွှေသားရုပ်ထု-၅၂၆ဆူ။ ငွေသား-၂၃၂။ မိုးကြိုး
၄၉။ ပတ္တမြားနီ-၂။ ပတ္တမြားစစ်-၂။ မြ-၂၆။ ပယင်း
၄၈။ ဂေါ်မိတ်-၅။ ဥဿဖယား-၁၀။ ပဉ္စလောဟာ-၃၇။
စန္ဒရကန်-၈၆။ နဂါးသွဲ-၂။ နဂါးရစ်-၂။ နဂါးဝင်-၂။
မောရဂီဝါ-၉၇၅။ ကျောက်သား-၁၂။ သာမည-၇၉။
ပေါင်းရုပ်ထုတော်-၂၀၉၅ ဆူ။

(စေတီတော်များ)

ရွှေသားစေတီ-၈၁။ ငွေသား-၂၆၉။ မိုးကြိုး-၁၀။
မြ-၁။ ပယင်း-၉၁။ စန္ဒရကန်-၃။ နဂါးရစ်-၁။ ကြေး
၄၄၂။ သာမည-၃။ ပေါင်းစေတီတော်-၈၀၉ဆူ။

(မွေတော်, ဓါတ်တော်များ)

မွေတော်ရှင်-၅၂။ ပုလဲမွေတော်-၃၃၃။ ဆံတော်
၁၁။ မဟိယင်္ဂန-၂၂။ ဆတောင်-၄၅။ ပင်ထင်-၈၉၇။

၈ ကောင်းမှုတော်ဘုရားသမိုင်းအကျဉ်းချုပ်

ရွှေဝါ-၄၄၄။ တကောင်းကြီး-၂၆။ တကောင်းသေး၊
၁၆၇၃။ သီဝလိ-၃၄၇၃။ ဆပ်သွား-၃၆၂၃၈။ ရွှေဥမင်
၅၆၅။ မောဂ္ဂလာန်-၂၂၆၇။ ဝါလုက-၁၀၁။ အရှေ့
သပ္ပာယ်-၁၈၇။ စင်ကြပ်-၁၇၂။ မြောက်အိုး-၂၁၆၈။
စကတောင်-၄၂။ ရေပူခါတ်-၅၂။ ခွင်ခါတ်-၄၃။ မျက်
ကွင်းခါတ်-၈။ သာမညခါတ်-၅၆။ စရွတ် ခါတ်သေး
၃-စရွတ်။ ရွှေပန်း-၄ခိုင်။ ငွေပန်း-၄ခိုင်။ ပယင်းဆီမီး
၄ခိုင်။ ရွှေဆန်-၂ပြည်၊ စသည်များစွာ အဖြာဖြာတို့ကို။
ဌာပနာတိုက် ၇တိုက်ဖြင့်၊ သိုက်မြိုက်သေချာ ဌာပနာ
တော် မူလေသည်။ ။

ကိုးကွယ်သည့်မင်း-သီရိသုဓမ္မရာဇာ မဟာဓိပတိ၊ အမည်
ရှိသော၊ သာလွန်မင်းတရားကြီး။

တည်သောသက္ကရာဇ်-၆၆၈-ခုနှစ်၊ တော်သလင်းလဆန်း
(၁၀)ရက်၊ တနင်းလာနေ့တွင်။ ရွှေ
ပနက်ချ၍၊ စတင်တည်ထားတော်မူခဲ့သည်။

အပြင်မဟာရာဇ်ကြီး-အရှေ့-အနောက်၊ အလျား ၆၇၀တာ။
တောင်၊ မြောက် အနံ ၆၅-တာ။
အစောက် ၅-တောင်၊ ၄-သစ်။

အတွင်းမဟာရာဇ်-အလျား၊ အနံတူ ၆၂ တာ၊ ၂ တောင်။

အပေါ်မဟာရာဇ်- အထက်စင်ကတော်ဟု၊ ရှေးက လူတို့
ခေါ်ဝေါ်ကြသော၊ အပေါ်မဟာရာဇ်
တံတိုင်း၊ အလျား-၄၈တာ၊ ၂တောင်။ အနံ-၄၇တာ၊
၁ တောင်။ အစောက်-၅တောင်။

ကောင်းမှုတော်ဘုရားသမိုင်းအကျဉ်းချုပ် ၉

ကရနိုး—အရှေ့ဘက် ကရနိုး ခေါ် ခြင်္သေ့လက်တန်း၊
အတာ—၂၀။ ကျန် ၃မျက်နှာ ၁၅-တာဝါ
ဖြစ်သည်။

ပန်းတင်—အမြင့်-၁တောင်၊ ၂မိုက်။ အကျယ်-၂မိုက်၊
၄-သစ်။

နတ်သားလှိုင်မှာ—၃တောင်၊ အကျယ်-၂တောင်၊ ၄သစ်။
ပထမပစ္စယာ—အမြင့်-၉ တောင်။ အကျယ်-၅ တောင်၊
၂-မိုက်၊ ၆-သစ်။

ဒုတိယပစ္စယာ—အမြင့်-၈ တောင်၊ အကျယ်-၄တောင်၊
၂-မိုက်၊ ၆-သစ်။

တတိယပစ္စယာ—အမြင့် ၇တောင်၊ အကျယ်-၃တောင်၊
၄ သစ်။

ညောင်ရွက်ရင်းက—ပထမဘောင်းထိ၊ ၅၅တောင်၊ ၁မိုက်
၄ သစ်။

ပထမဘောင်းမှ—ချယားသီးကုန်အထိ၊ ၁၅-တောင်၊
၂-မိုက်၊ ၄-သစ်။

စေတီတော်အမြင့်—ပန်းတင်မှာ၊ တတိယ ပစ္စယာ အထိ။
သံတောင်-၃၀။ တတိယပစ္စယာမှာ၊
ထီးတော် အောက်၀အထိ၊ ၇၁-တောင်အားဖြင့်၊ ဥာဏ်
တော်၊ ၁၀၁-တောင်။

အချင်း—၁၆၂-တောင်။

အဝန်းလုံးပတ်—၅၀၂-တောင်၊ ၂-မိုက်၊ ၄-သစ်။

ထီးတော်—အဝ-၉တောင်၊ ၂မိုက်။ အစောက်-၁၀တောင်။
၁-မိုက်၊ ၄-သစ်။

ထီးတော်အချိန်—၃၄၄၀-မိဿာရှိ၏။

ညောင်ရွက်ပေါင်း—၁၅၂ချပ်။

ဆွဲလည်းပေါင်း—၈၀။

ပတ်လည်လိုက်မုခ်နှင့်နတ်ရုပ်ပေါင်း—၁၂၀။

ပတ်လည်ရေမြွန်နဂါးရုပ်ပေါင်း—၆၀။

ပတ်လည်ကျောက်တိုင်ပေါင်း-၈၀၂တိုင်အသီးသီးဖြစ်၏။

အုဋ္ဌပေါင်း—ဘုရားအုဋ္ဌပေါင်းကား၊ တကုဋေ တသိန်း
ရှစ်သောင်း ခြောက်ထောင် ငါးရာ ငါးဆဲ့

နှစ်၊ (၁၀၁၈၆၅၅၂) ချပ်။

မြေနှိ—တသိန်း ခြောက်သိန်း လေးသောင်း လေးထောင်
ငါးရာ ရှစ်ဆဲ့ငါး (၁၆၄၄၅၈၅)တင်း။

အင်္ဂတေ—နှစ်သောင်း နှစ်ထောင် လေးရာ ကိုးဆဲ့ရှစ်။
(၂၂၄၆၈)တင်း။

ကျောက်စာဂူ—စေတီတော်၏ အရပ်အတွင်း၊ အရှေ့
မြောက်ဘက်ကျောက်စာဂူနှင့်ထားသည်။

သိကြားဂူ—အပြင်မဟာရာဇ် ပြင်ဘက်၊ စေတီတော်၏
အရှေ့မြောက်ဘက်တွင်၊ သိကြားနတ်မင်း

အရပ်သဏ္ဌာန် ဂူနှင့်ထားသည်။

မေတ္တာကန်—မြောက်ဘက် အရပ်တွင်၊ မေတ္တာကန်ကြီး
ရှိသည်။

ကျောင်းတိုက်—ပတ်လည် လေးမျက်နှာတွင်၊ အထွင်း
လေးတိုက်၊ အပြင်လေးတိုက်—ခေါ်၊


ကျောင်းတိုက်ကြီးများ၊ မဟာရာဇ်အုဋ္ဌတံတိုင်းဝန်းရံလျက်
ရှိသည်။

(နဂါးစင်နှင့်တကွ သေးစိတ်အကျယ်ကိုသိလိုမှ၊ သမိုင်းစာအုပ်တွင်ရှု)

ရာဇမဏိရူဠာ ကောင်းမှုတော်ဘုရားကြီး ကျောက်စာမူရင်း။

(မှတ်ချက်)

၎င်းရှေးရေး ကျောက်စာတော်သည်၊ စေတီတော်ကြီး၏ အရှစ်
အတွင်း၊ သေနံခေါ် တနင်္ဂနွေဒေါင်းမှာ၊ အုဋ်ဂူနှင့် အထင်အရှား
ရှိပါသည်။



ဇေယျတု။ ။ ဇယတံ ပဝရော ရာဇာ။
သန္တာနံ ဇယဒါယကော။
ဇိနဿာနန္တ ဥာဏဿ။
စိရံ ပါလေတု သာသနံ။ ။

ကိန္နာဒိမောလိပိလန္တံ။
ပုပ္ဖါနဂ္ဂံ ဇိနဏ္ဍဇံ။
ကတ္တာ ဘူသီခရေကာသံ။
သီသေ ပါသာဏပဏ္ဍကံ။ ။

မင်္ဂလာတံခွန်၊ ဘဝဂ်ဟွန်မိမ့်၊ အဘိညာဉ်ငါးခု၊
စတုဝေသာ အသာခါရဏ ဓမ္မခြောက်ဦး၊ ဥာဏ်ပွင့်
ဖူးကို၊ ကိုယ်မှူး—ဆွတ်ယူ၊ နတ်လူထိုက်တန်၊ ပန်စေ
အံ့ဟု၊ ခိုင်ခန့်ဆောက်တည်၊ ဆုကြီးရည်သည်၊ ဘုန်းစည်
မဟာ၊ သုမေခါလျှင်၊ ဒီပင်ကရာ စောမြတ်စွာအား၊

၁၂ ကောင်းမှုတော်ဘုရားကျောက်စာမူရင်း

တံတားကိုလှူ၊ ရည်တူချစ်ရှင်၊ နိဗ္ဗာန်သခင်၊ ဖြစ်ပါချင်
ဟု၊ ဦးတင်ရှိမြှောက်၊ လျှောက်လတ်သော်တည်း။ ။

ရှုမျှော်နှိုင်းဆ၊ ကာလနောင်ခါ၊ ငါနှင့်တူရည်၊ ဖြစ်
လတ်မည်ဟု၊ သုံးလူ့အမိတ်၊ တစ်ဆိပ်မိန့်ရှုတ်၊ ခတ်သော
ခါမှ၊ ဂဏန်းချသော်၊ သေလဘာသာ၊ ဇယရစ်ယ၊ မည်ရ
လေးထွေ၊ လေးသင်္ချေနှင့်၊ ကမ္ဘာတသိန်းမြောက်ဖြစ်သော။

ကမ္ဘာတကာတို့ထက်၊ အလွန်မြတ်သော၊ ဤဘဒ္ဒ
ကပ်ကမ္ဘာ၊ ပေါ်စခါ၌၊ မြေ၏အချာ၊ ဗောဓိရာဇဝယ်၊
အာဏာနိမိတ်၊ ဟိတ်နှင့်မထူး၊ မြတ်သုံးဦးတို့၊ ခပ်ကူး
နိဗ္ဗာန်၊ ဉာရပ်ဆန့်မှ၊ နှောင်းကျန်ဘုန်းဟေ့၊ မိတေယ်
ရှေ့၌၊ ရန်ငွေ့ပါယ်ခွါ၊ တို့သကျာလျှင်၊ အဝိဇ္ဇာနှင့်၊
တဏှာ စိုးကွပ်၊ ဆယ်နှစ်ထပ်ကို၊ ဖြူလွှပ်စင်နေ၊ သီလ
မြေ၌၊ ရပ်ခြေစီရိယ၊ ဉာဏသန်လျက်၊ သဒ္ဓါလက်ဖြင့်၊
စွဲလျက်ခုတ်ဖြတ်၊ ငါးရန်ပြတ်မှ၊ ပြည်မြတ်စေမ၊ အမတသို့။

အစကောဏ္ဍ၌၊ နောက်လည်းသုဘဒ္ဒ၊ ဝေနေယျ
ကို၊ လောကသေဠ်နှင်း၊ ဆောင်ကြဉ်သွင်း၍၊ အင်ကြင်း
ရိပ်သာ၊ ကုသိနာ၌၊ ချမ်းသာစင်စစ်၊ ရသည်ဖြစ်လည်း၊
နောင်ဖြစ် သတ္တဝါ၊ စီးပွား၌လျှင်။ ဒေသနာတရား။
ဟောခဲ့ထားသား။ သုံးပါးသာသနာ၊ တည်ရာဖြစ်သော၊
သုံးခမ်းမဏ္ဍလ၊ ရာမညတိုင်း၊ ဟံသာစတီ၊ ရာဇဌာနီ
ပြည်ကြီး၌၊ သာသနာတော်ကို၊ ဆောင်တော်မူသော၊
သာသနာတော်၊ မတည်သေးသော၊ မောကိုးပြည်ထောင်
အစရှိသော၊ အပြည်ပြည်တို့၌၊ သာသနာတော်ကို၊ တည်
စေနိုင်သော၊ သမုဒ္ဒရာအခြားဟိသော၊ သိဃ်^၀ြန့်ကျွန်းမှ။

ဘုရားရှင် * သပိတ်တော်၊ * စွယ်တော်၊ ပို့ရောက်
လွှာရသော၊ ဘုန်းဟိထသော။

သိဃ်^၀ဋ္ဌမင်းအစဟိသော၊ မင်းတို့သည်၊ သွီးရတနာ
ဆက်ရောက်လွှာရသော၊ ဘုန်းတော်ဟိထသော။

သမုဒ္ဒရာ အခြားဟိသော၊ ဓမ္မဒိပ်ကျွန်းလုံးကို၊
အစိုးရတော်မူသော၊ ဆင်ဖြူသခင့်သခင်၊ ရွှေနန်းသခင့်
သခင်၊ ဖြစ်တော်မူထသော။

မဟာစေတီစသော၊ များစွာသော ကောင်းမှုတို့၏
ဒါယကာ၊ ဆင်ဖြူများသျှင်၊ ဘေးတော်မင်းတရားကြီး၏
မြေးတော်တမူလည်းဖြစ်ထသော။

ထိုဆင်ဖြူများရှင်၊ ဖေးတော်မင်းတရားကြီး၏။
သားတော်ကြီးဖြစ်သော၊ ခမည်းတော်ရာ၊ အာဏာလွှမ်း
မိုး၊ ဓမ္မစိုးသား၊ တန်ခိုးတေဇာ၊ လက်ရုံးပညာ၊ ဟွန်ဟွာ
နတ်လူ၊ အံ့ရာမူသား၊ ဆင်ဖြူ-ဆင်နီများသျှင်၊ ဘုရား
ငါးဆူအစဟိသော၊ ကောင်းမှုတော်တို့၏ဒါယကာ၊ ဒုတိယ
ရာဇဝင်၊ ဘိုးတော်ကြီး၊ မင်းတရားကြီး၏ သားတော်
တမူလည်းဖြစ်ထသော။

ဆင်ဖြူများသျှင်၊ ပဌမရာဇဝင်၊ မင်းတရား၏။
သားတော်လတ် ဖြစ်တော်မူသော * သိဟသူရ-မဟာ
ဓမ္မရာဇာ အမည်တော်ဟိသော၊ မင်းတရားသည်၊ ပုလဲ
အသွင်၊ ဖြူစင်နာဂ၊ တစီးရသား၊ ငါးစီးသခင်၊ နတ်သျှင်
နွယ်ဆက်၊ မပျက်စည်ရှည်၊ နန်းရိုးတည်သား၊ နှစ်မည်
တိုင်းချာ၊ အောင်ရာတစ်ဆိပ်၊ မင်းဝံထိပ်ဝယ်၊ ပယ်နှိပ်

ရန်နှင့်၊ မင်းတကာတို့နေရာဖြစ်သော၊ အာသာတောင့်တ၊
ကြိုက်သမျှကို၊ ရစေတတ်သား၊ မဏိရောင်ယွန်း၊ ဝံသ
ဝဏ်၏။ တည်မှန်စာတိ၊ တောင်ဂီရိနှင့်။ တရှိမယွင်း။
ပတ္တမြားတွင်း၊ အစရှိသော။ ရတနာမျိုးတို့၏၊ တည်ရာ
ဖြစ်သော။ ရတနာပူရ၊ ရွှေဝပြည်ကြီးကို။ တည်ထောင်
ပြုစုတော်မူ၍။

ဝေဇယန္တာ-ပြာဿာဒ်နှင့်တူသော။ ရွှေနန်းဗိမာန်
၌။ ကြီးလှစွာသော၊ မင်းစည်းစိမ်ကို၊ စံတော်မူသော။
မဟာမြတ်မုနိ၊ အမည်တော် ဟိသော။ စည်းခုံကြီး၊
ကျောင်းရန် လေးဆယ်နှင့် တကွသော။ ရွှေကျောင်း
လေးထပ်အစဟိသော၊ ကောင်းမှုတို့၏ဒါယကာ၊ တတိယ
ရာဇဝင်၊ ဘိုးတော်ရင်း မင်းတရား၏။ သားတော်လတ်
တမူလည်းဖြစ်ထသော။

ထိုဘိုးတော်ရင်းမင်းတရား၏၊ သားတော်ကြီး၊
ဖြစ်တော်မူသော။ ဆဒ္ဒန်မိုးယံ။ ပျံလွည့်ငြားလည်း၊ ဖမ်း
စား မာန်ပါ။ ကေသရာသို့။ အာဏာထန်ပြင်း။ အမင်းမင်း
ကို၊ ထံရင်းစက်အောက် ရောက်စေတတ်သော။ မင်းထက်
မင်းများ မင်းတရားလျှင်။ ခမည်းတော်ရာ။ ရတနာရွှေထီး
စိုးအုပ်တော်မူသော၊ ရွှေကျောင်းလေးထပ်။ အဦးပြာဿာဒ်
ဟိသော။ ရွှေဦးမှင်။ ရွှေကျောင်းပြာဿာဒ် သုံးဆောင်။
သုဓမ္မာဇရပ် အစဟိသော။ များစွာသော ကောင်းမှုတော်
တို့၏၊ ဒါယကာတော်။ မဟာဓမ္မရာဇာ၊ အမည်တော်
ဟိသော။ စတုတ္ထရာဇဝင်။ ဘကြီးတော် မင်းတရား၏။
ညီတော်တမူလည်းဖြစ်ထသော။

သမုဒ္ဒရာကဲ့သို့ နက်သော၊ ပညာတော်လည်း၊
ဟိထသော။ မြေကြီးနှင့်တူသော အထူးထူးသော ပညာ
တော်လည်း ဟိထသော။ ခြင်္သေ့မင်းနှင့်တူသော၊ ရဲခြင်း
လည်း ဟိထသော။

စာမရှိသားနှင့်တူသော။ အကျင့်သီလတော်လည်း
ဟိထသော။ ။ နေနှင့်တူသော ဘုန်းတန်ခိုးလည်း ဟိထ
သော။ ။ လနှင့်တူသော၊ ချမ်းမြေ့သော၊ နှလုံးတော်
လည်း ဟိထသော။

ရန်အောင်ကြောင်း ပတာဝသတ္တိမန္တာနံ ဝဿာဟိသေသံဟိ
သတ္တိ ၃-ပါး။ သတ္တိယော။ ။ ဟူ၍-ကျမ်းဂန်လာသည်
နှင့်အညီ။ ဘုန်းတန်ခိုး အာဏာစက်၊ တည်း
ဟူသော။ ပတာဝသတ္တိ။ ။ လုလ္လ-ဝိရိယအားထုတ်ခြင်း။
ပေးကမ်းခြင်း တည်းဟူသော၊ ဥဿာဟုသတ္တိ။ ။
အတိုင်အပင်ပညာ၊ အကြံအစည် တည်းဟူသော၊ မန္တ
သတ္တိ။ ။ ဤသုံးပါးသော၊ ရန်သူကို အောင်ခြင်း၏၊
အကြောင်းဖြစ်သော။ မင်းတို့၏ အစွမ်းသတ္တိနှင့်လည်း၊
ပြည့်စုံတော်မူထသော။

ရန်အောင်ကြောင်း ဘေဒေါ ဒဏ္ဍော သာမဒါနာ၊ ဣပါယာ
ဥပါယ် ၄-ပါး။ စတုရောဇ္ဇမေ။ ။ ဟူ၍။ ကျမ်းဂန်လာ
သည်နှင့်အညီ။ တဘက်သား ရန်သူကို၊
အဖော်ခွဲခြင်း တည်းဟူသော၊ ဘေဒဥပါယ်။ ။ အနိုင်
ဆုံးမခြင်း တည်းဟူသော၊ ဒဏ္ဍဥပါယ်။ ။ အညီအညွတ်

ပြုခြင်း တည်းဟူသော၊ သာမဥပါယ်။ ။ ပေးကမ်း
စွန့်ကြဲခြင်း တည်းဟူသော၊ ဒါန-ဥပါယ်။ ။ ဤသို့၊
ရန်သူကို အောင်ခြင်း၏ အကြောင်းဖြစ်သော၊ လေးပါး
သော၊ ဥပါယ်တို့၌လည်း။ လိမ္မာ ကျင်လည်တော်မူထ
သော။

ရန်သူကိုအောင်ခြင်း၏
အကြောင်း၊ ၄-ပါး။
ယသောတေ စတုရောဓမ္မာ။
ဝါနရိန္ဒယထာတဝ။
သစ္စံဓမ္မောဋ္ဌတိစာဂေါ။
ဒိဋ္ဌံသော အတိဝတ္တတိ။ ။

ဟူ၍၊ ကျမ်းဂန်သာသည်နှင့်အညီ၊ အမှန်အကန်
သော စကားကိုဆိုခြင်းတည်းဟူသောသပ္ပာ။ ။ပညာ
အမြော်အမြင် တည်းဟူသော ဓမ္မ။ လုလ္လ ပီရိယ အား
ထုတ်ခြင်း တည်းဟူသော ဋ္ဌတိ။ စွန့်စား ရဲဝန်ခြင်း
တည်းဟူသော စာဂ။ ။ ဤသို့သော ရန်သူကို အောင်
ခြင်း၏၊ အကြောင်း လေးပါး၌လည်း၊ တတ်တော်မူ
ထသော။

ဘဝရှင် မင်းတရားသည်၊ မုတ္တိမ မဏ္ဍလ၊ မုတ္တိမ
အဝန်း၊ သုံးဆယ် သုံးမြို့။ ။ ကုသိမ မဏ္ဍလ၊ ကုသိမ
အဝန်း၊ သုံးဆယ် သုံးမြို့။ ။ ဟံသာဝတီ မဏ္ဍလ၊
ဟံသာဝတီ အဝန်း၊ သုံးဆယ် သုံးမြို့၊ ဤသို့၊ ကိုးဆယ်
ကိုးမြို့တို့ဖြင့်၊ တန်ဆာ-ဆင်အပ်သော၊ ရာမည-ဒေသ
အချား၊ ဟံသာဝတီ-ရာဇဌာနိပြည်ကြီး၌။

အဘိသိက်ခံသော မင်္ဂလာနန်းတော် ဆောက်၍။ ပါလာ
သက္ကရာဇ်-၉၉၅။ ဆာဒြ၊ ဆိန္ဒြ၊ ကလိယုဂ၊ သက္ကရာဇ်၊
၉၉၅၌၊ အမည်တော်နှင့်တကွ၊ အဘိသိက်
ခံတော်မူ၍၊ ခမည်းတော်မင်းတရား၊ ပြုစုတော်မူသော၊
ရတနာပူရပြည်ကြီးသည်။ သားတော်အစဉ်၊ မြေးတော်
အဆက်၊ မြင့်ရှည်စွာ၊ သာသနာတော်ကို၊ ဆောင်ရာ
ဖြစ်မည်ဟု ကြံတော်မူ၍။ ။ မြူနည်မပတ်၊ နဝရပ်မှ။
လည်ထွက်ကျသား၊ မြမြချမ်းကြည်၊ တရည်သိတာ၊ နက်
လှစွာသော၊ မဟာနဒီ၊ အစီရဝတီ-မြစ်နား၊ တိုင်းနှစ်ပါး
၏။ ဝတ်တွားညွတ်ခ၊ ခွန်ဆက်သသား၊ ပြည်များမြင်းမှိုက်၊
နဂိုရ်ကျော်ဘို့၊ သာဝတ္ထိကဲ့သို့၊ ရောစတီ၊ ဂန္ဓီမြရေ၊
လည်ရစ်ခွေသား၊ အောင်မြေသန်လျက်၊ လယ်ချက်မင်းဝံ၊
တမ္ပဒီပါ၊ သုနာပရန္တ ဟူသော။ တိုင်းကြီး နှစ်တိုင်း
တို့၏။ ထိပ်တွေအချက်၊ နန်းဆက် တည်ရာ ဖြစ်သော။
ခပ်သိမ်သောရတနာတို့၏၊ တည်ရာအဖြစ်ဖြင့်၊ ရတနာပူရ
ဟု၊ အနုတ္တံသညာ၊ မည်သာတွင်သော၊ ဤပြည်ကြီးသို့၊
များစွာသော၊ ရဲမက်-ဆင်-မြင်း။ အလုံးအရင်းနှင့်။
ချီတော်မူ၍။

တောင်ပီလူ၊ အမည်ရှိသော၊ အရပ်၌။ စခမ်း
ထောက်တော်မူပြီး၍လျှင်၊ အချင်း ယူစနာခွဲ။ အစောက်
များပစ်တထောင်ရှိသော၊ မဟာပနာဒမင်း ပြာဿာဒီနှင့်
တူသော၊ အလွန်ကြီးကျယ်သာယာသော၊ ရွှေပြာဿာဒီ
နှင့်တကွ။ ဆယ်ဆောင်သော၊ ရွှေနန်းတော်ကို၊ ငါးလ
ဖြင့်သာ၊ စီရင်တော်မူ၍။

အဘိသိက် အဘိသိက်ခံခြင်း။ * သီရိသုဓမ္မရာဇာ
ခံခြင်း စသည်။ မဟာဓိပတိ၊ ဟူသော။ အမည်တော်ကို
ခံခြင်း။ ရွှေနန်းတော်တက်ခြင်း။ ထီးဖြူ
ဆောင်းခြင်း။ အစရှိသော။ မင်္ဂလာတို့ကို၊ ပြုတော်မူသည်
ဖြစ်၍။

မဟာသုတသောမ၊ မင်းကြီး။ ဝေဿန္တရာမင်းကြီး
အစရှိသော၊ အလောင်းမင်းတို့ကဲ့သို့၊ နတ်ဗိမာန်နှင့်တူသော
ရွှေနန်းတော်၌။ ကြီးလှစွာသော၊ မင်းစည်းစိမ်ကို၊ စံတော်
မူလတ်သော်လျှင်၊ ဘိုးတော်ဆင်ဖြူများရှင်၊ မင်းတရား
မှစ၍။ နောင်တော်မင်းတရား တိုင်အောင်။ မင်းစဉ်ဥစ္စာ
ရတနာများကြောင်း၊ စာရင်းပေါင်းကို၊ လျှောက်လတ်
သော်တည်း။

မယာပန ဂဟေတွာ၊ ဂမနကာရဏံ၊ ကာတု
စတ္တတိ။ အစရှိသော။ သီရိတုလွတ်၊ ညာဏ်ဆုံးဖြတ်လျက်။
လောင်မြတ်ဖွယ်ရာ၊ နည်းနာသွေးယူ၊ ကြံတော်မူမှ၊ ထိုသို့
ဖြစ်မျှ၊ ချီကြွမနိုင်၊ ငွေဆိုင်ရွှေတွေ၊ အကုဋေတို့ကို၊ တိုက်
ကြံမှ၊ ထုတ်ယူစေ၍။

များစွာသော၊ ဘုရားရှင်ရုပ်ထူတော်တို့ကို၊ နန်းတော်
တက်သော နှစ်၌ပင်၊ သွန်းလုပ်စေ၍။ စေတီတော်၊ တည်
အံ့သောအရပ်ကို၊ ထီးတပ်ခွန်၊ ဆီမီးတန်ဆောင်၊ ပေါက်
ပေါက်၊ အစရှိသော။ ပူဇော်ဘွယ် ဝတ္ထုတို့နှင့် တကွ။
အဘယဂါမဏိ အမည်ရှိသော၊ အမတ်ကြီး အစရှိသော။
အမူးအမတ်၊ သီတင်းသီလစောင့်သော၊ လူသူတော်ကောင်း
တို့ကို၊ စေတော်မူ၍။ စူးစမ်း ရှာဖွေ ရလေသော်လျှင်။

ရောဝဘိမြစ်မြောက်ဘက်၊ ရွှေမြို့တော်မှ၊ မြောက်မစုလွန်၊
အနောက်ခပ်ရွန်း၊ ချင့်မှန်းသင်္ချာ၊ နှစ်ဂါဝုတ်မျှသောအရပ်၌။

တန့်တီး ရှေးသောအခါ၊ အရိမဒ္ဒနာ၊ ပုရာဂါမ၊ ပြည်မ
မြေမြတ် သေဋ္ဌ်နင်း၊ စည်သူမင်းလျှင်၊ သောင်းကွင်
 ပြည်ရွာ၊ လှေစကြာနှင်၊ ဒိသာလှည့်ဝန်း၊ နိုင်ငံ
မြန်းသော်၊ ဘက်ကျွန်းမြတ်လှ၊ ဤဒေသသို့၊ ရောက်လပ်
သရော်၊ အာသောကမင်းဖျား၊ တည်ထား မွေတော်၊
အာနုဘော်ကြောင့်၊ လှေတော် တန့်သည်ကို၊ အကြောင်း
ပြု၍၊ * တန့်တီး ဟူ၍၊ အမည်တွင်သော၊ ဤရပ်မြတ်
ကို၊ နုတ်တို့ဘော်ပြု၊ မြင်ကုန်ကြသော။ ဘူမလက်သဏ်။
မြတ်မြေမှန်ဟု၊ သဒ္ဓိဋ္ဌာန်ချမြောက် ဦးတင်လျှောက်သော်၊
ရွှေမှောက်နတ်ရှင်၊ စိတ်တော်ရှင်၍။

လင်္ကာဒီပ၊ မြတ်ဒေသ၌။ ကာကဝဏ္ဏ၊ တိဿ
မင်းအား။ ဘုရားလုထွတ်၊ သမာပတ်ဖြင့်၊ မှတ်သော
ရပ်ရွာ။ မင်္ဂလာစေတီ၊ တည်ရာတညီ။ ဤရပ်ပြီဟု၊
မြှောက်ချီသြဇာ၊ ပူဇော်ရ၍။

အရှေ့အနောက်အလျားအားဖြင့်၊ လေးဆယ် ရှစ်တာ
နှစ်တောင်။ တောင်မြောက်အနံအားဖြင့်၊ လေးဆယ် ခုနှစ်
တာ-နှစ်တာ-နှစ်တောင်။ တိုင်းရှည်ဆောင်သောအရပ်ကို။
သုတ်သင်စင်ကြယ်၊ သပ္ပာယ်လျှင်အောင်၊ စီရင်ပြီးမှ။ မိုလ်ပါ
အပေါင်းတို့အား။ သပြာရွှေငွေ၊ ဆုလပ်ပေးတော်မူ၍။

အစောက်သံငါးတောင်ရှိအောင်၊ ကျည်ထိုး သိက်
နှက်၊ တျက်တျက်မာခေါင်၊ သံလျှောင်ပမာ၊ မှီစေပြီးမှ။

ငါးထောင်သာသနာ၊ တည်စီမံငါလျှင်၊ ဌာပနာတိုက်ရာ
တို့ကို၊ မြတ်သော အမျိုးအရိုးနှင့်၊ ပြည့်စုံသော၊ မိဘအစုံ
ရှိသော၊ အမတ်သားလေးယောက်တို့ကို၊ ဝတ်စားတန်ဆာ
ဆင်စေလျက်။

ရွှေပနက်တိုင်စိုက် ကလိယုဂ-သက္ကရာဇ်၊ ၉၉၈။ တော်သလင်း
သက္ကရာဇ်-၉၉၈။ လဆန်း၊ ဆယ်ရက်။ တနင်းလာနေ့။
စေတီတော်ရာဇ်အလယ်၌။ ရွှေပနက်တိုင်
စိုက်၍၊ တမျဉ်းရွှေချည်တို့ဖြင့်၊ သားလှည့်စေပြီးမှ၊ တူး
စေ၏။ ဣန္ဒနီလာ၊ အဆင်းရှိသော၊ ချောမွတ်ပြေပြစ်သော၊
ကြီးလှစွာသော၊ အလျားအနံ ရှိသော၊ ဌာပနာတိုက်။
ကျောက်ခြောက်ချပ်တို့ကို၊ သစ်စေး-ဟင်းသပတား၊ ပြေ
ပြစ်စွာ လုပ်စေ၍။

ရတနာ တံတင်းကဲ့သို့၊ စီရင်ပြီးမှ။ အတွင်းနံရံ။
ထက်ဝန်းကျင်သော၊ အရပ်တို့၌။ အဋ္ဌပိသ၊ ဘုရားရှင်
ရုပ်ထူတော်။ အောက်ခင်း၊ အထက်မိတာန်တို့၌၊ အချပ်
တရာရှိသော၊ ကုမုဒ္ဒရာ-ကြောပွင့်သဏ္ဌာန်၊ ရေးစေ၍။
ရွှေစင်အတိ၊ မွမ်းမံ၏။ ထိုမှတပါး၊ ဌာပနာတိုက်ရံများ
ကိုလည်း၊ ထိုနည်းအတူ၊ စီရင်တော်မူ၍။

ဌာပနာတိုက်ပြီးပြီးသော်လျှင်၊ အလွန်ကြီးစွာသော၊
သဘင်ကို၊ စီရင်တော်မူ၍။ နိုင်ငံတော်အနီးအဝေး၌ရှိသော
အရိယာသံဃာတို့ကို၊ ဖိတ်ပင့်စေ၍။ ဆွမ်း၊ သင်္ကန်း။
ရဟန်းပရိက္ခရာရှစ်ပါး၊ အစရှိသော။ များစွာသော အလှူ
တို့ကို၊ လှူတော်မူ၍။

စွယ်တော်မြတ်ဌာပနာ သာသနာတော်-သုည-နာဂ-ရူပစမ္မ၊
သက္ကရာဇ်-၉၉၀။ ဒဒဂဝ-ကလိ-ယုဂ-ပသု-ဆိဖြ-ဆိဖြ။
၉၉၀-နတ်တော်လပြည့်ကျော် တရက်။ သောကြာနေ့၌။
ဌာပနာ အံ့သောဌာ။ အမြဲ ကိုးကွယ်တော် မူအပ်သော၊
* စွယ်တော်-ဆံတော်တို့ကိုအစပြု၍၊ အပြည်ပြည်ကောင်
မှ၊ ချီပင့်အပ်သော၊ မရေမတွက်နိုင်သော၊ ဓါတ်တော်
မွေတော်၊ ဆံတော်၊ ရတနာစေတီ၊ ရတနာဆင်းတုတော်
တို့ကို။ ရတနာတို့ဖြင့် ပြီးသော၊ မဏ္ဍပ်၌၊ ကျင်းပ၍။
ဆရာတော်မြတ်အပေါင်း။ မင်းညီ-မင်းသား။ မင်းမျိုး၊
မင်းဆွေ၊ ထီးဆောင်းနန်းနေ၊ ပဒေသရာဇ်မင်း။ မှူးတော်၊
မတ်တော်၊ အပေါင်းတို့နှင့် တကွ၊ သဘင်ကြီးစွာ ခံ၍။
ပူဇော်တော်မူလတ်သော်လျှင်။

ပုလဲအဆင်းမွေတော် ပုလဲအဆင်းနှင့် တူသော။ အဆင်း
တံခိုးပြာဋိဟာ။ ရှိသော၊ မွေတော်သည်။ မင်းနှင့်
တကွသော၊ ပရိတ်သတ် အလယ်၌၊
ကောင်းကင်သို့တက်၍။ ပြာဋိဟာပြတော်မူ၏။ ထိုသို့အံ့တွယ်
သရဲသော ပြာဋိဟာကို၊ မြင်တော်မူလျှင်၊ သာသနာ
ဒါယကာတော်-မင်းတရားသည်။ အလွန်တရာ၊ သဒ္ဓါတော်
မူသည်ဖြစ်၍။ အဘိုးအဘိုင်းမသိသော၊ ပတ္တမြားတို့ဖြင့်၊
စိမ့်နီအပ်သော၊ ရတနာကြွပ်၌ထည့်၍။ ပတ္တမြားစေတီဖြင့်
အပ်၍။ ရတနာရောင်တို့ဖြင့်၊ ထွန်းလင်းသော၊ ဌာပနာ
တို့ကို အလယ်၌။ ဌာပနာတော်မူ၏။

ထိုမှတပါးလည်း။ များစွာသော၊ သာရိရိက
ဓါတ်တော်။ ရွှေအဆင်းနှင့် တူသော၊ အဆင်းရှိသော။

ဆတောင်တကောင်း မွေတော် အစရှိသော။ ဓါတ်တော်
တို့ကိုလည်း။ ပတ္တမြားစေတီ။ ရွှေစေတီ။ ငွေစေတီ။
ပယင်းစေတီ။ မိုးကြိုးစေတီ။ အစရှိသော။ များစွာသော။
စေတီတို့၌ ထည့်၍။ ဌာပနာတော်မူ၏။

ထိုမှတစ်ပါးလည်း။ ရတနာခုနစ်ပါးတို့ဖြင့်ပြီးသော၊
ရေတွက်ခြင်း၌၊ မတတ်နိုင်သော၊ ရုပ်ထူတော်တို့ကိုလည်း။
ကျမ်းဂန်နှင့်အညီ၊ အစီအစဉ်သင့်စွာ၊ ဌာပနာတော်မူ၏။

ဤသို့သောနည်းဖြင့်။ * သီရိသုဓမ္မရာဇာ မဟာ
ဓိပတိ၊ အမည်တော်ရှိသော၊ မင်းတရားသည်။ စကြာ
ရတနာအစရှိသော၊ ရတနာ—ခုနစ်ပါးနှင့်တူသော။ သတိ
သမ္မောဇ္ဈင် အစရှိသော။ ဗောဓိအင်္ဂါ၊ ရတနာခုနစ်ပါး၊
မြတ်တရားရှင်၊ နိဗ္ဗာန်သခင်၊ မင်းဖြစ်ချင်၍။ မြမြိုင်ခန့်စွာ၊
ခုနစ်ကြိမ်မြောက်အောင်၊ ဌာပနာတော်မူ၍။

အရာမက၊ များလှစွာသော၊ ပန်းရန်တမေ့တို့အား၊
ဆုလပ်ရိက္ခာ၊ ဝတ်စားတန်ဆာ၊ ပေးတော်မူ၍။

သိဃ်ဦးကျွန်း
ထူပါရုံစေတီနှင့်
တူသော။

အချင်းသံတောင်၊ တရုတ်မြောက်ဆယ်
တမုဒ်နှင့်၊ လေးသစ်။ ။ အစောက်
သံတောင်၊ တရုတ်တောင်၊ အတိုင်း
အရှည်ရှိသော၊ သိဃ်ဦးကျွန်း၌။ ဒေဝါနံ ဖိယတိဿ
မင်းကြီးသည်။ မဟိန္ဒထေရ်ကိုအဖွဲ့ပြု၍၊ သိကြားနတ်မင်း
အထံမှ ရအပ်သော၊ ညွှပ်ရိုးတော်ဓါတ်ကို၊ ဌာပနာ၍၊
တည်အပ်သော၊ ထူပါရုံစေတီနှင့် တူသော။ သဏ္ဌာန်
ရှိသော။

သိကြားမင်း-သမုတ်အပ်သော သိကြားနတ်မင်း၊ သမုတ်အပ်
ဘွဲ့တော်။ သော *ရာဇမဏိပူဇော်။ အမည်
တော် ရှိသော၊ ဤစေတီတော်ကို။ ငါးထောင်သာသနာ
ခိုင်ခန့်မြဲမြံစွာ၊ တည်စီမံငြိလျှင်၊ တဆယ်နှစ်နှစ်တိုင်
အောင်၊ လုပ်တော်မူ၍၊ အင်းဂတေထုပ်တော်မူ၏။

မှန်ကင်းအထွဋ်ရှိသော၊ ရွှေကျောင်းကြီးလေးကျောင်း၊
ကျောင်းရံ လေးဆယ်။ လောဟပါသာဒ၊ ပြာဿာဒ
ကျောင်းကြီးနှင့်တူသော။ များစွာတိုက်ရှိသော၊ သဃ်ဉာဏ
ရွှေကျောင်းတန်ဆောင်။ လေးဆောင်၊ သုဓမ္မာနတ်သတင်
ကဲ့သို့။ ကြီးကျယ်တင့်တယ်သော၊ ရွှေဇရပ် နှစ်ဆောင်၊
ဝန်းကျင်တံတိုင်း သုံးထပ်၊ ရေတွင်း-ရေကန်၊ ဥယျာဉ်
တို့ကိုလည်း၊ စီရင်တော်မူ၏။

အတွင်းဝန်းကျင်တော်တံတိုင်း၌လည်း၊ ဒီပင်္ကရ
သုံးလှဘ၌၊ များဒိတ်ခံသော၊ အင်္ဂါရှစ်ပါး၊ ထင်ရှားစုံလှ၊
သုမေဓအဖြစ်၊ ကိုယ်တော်စစ်ကို၊ အစရှေးဖျား၊ နိဒါန်း
ထား၍။ အပဏ္ဏကဇာတ်အစ၊ ဝေဿန္တရာဇာတ် အဆုံး
ရှိသော၊ အခွဲနှင့်တကွ၊ ခြောက်ရာသော ဇာတ်တော်။

တုသိတာနတ်ပြည်မှ၊ မယ်တော်ဝမ်း၌၊ ပဋိသန္ဓေ
နေ၍၊ ဖွားတော်မူသည်မှစ၍၊ ဘုရားအဖြစ်သို့၊ ရောက်
တော်မူဟန်။

လေးဆယ်ငါးနှစ်ပတ်လုံး။ ထိုထိုသို့သော အရပ်တို့၌။
စါဆို၍။ ဝေနေယျတို့အား၊ တရားဟောတော်မူဟန်။

ဘုရားရှင်-ခမည်းတော်၊ မယ်တော်၊ ဇေတဝန်ရ၊
သာဓကအစဉ်၊ ပရိနိဗ္ဗာန်-ဝါတုဝိဘဇန-စေတီစဉ်။

သင်္ဂါယနာသုံးတန်း၊ ပေါဋ္ဌကာရုဋ္ဌ၊ သိဃ်^၀ပြည်မှ၊
 * သဝိတ်တော်။ * စွယ်တော်တို့သည်။ ဟံသာဝတီသို့
 ရောက်ဟန်။ ဟံသာဝတီမှ၊ ကေတုမတီ။ ကေတုမတီမှ၊
 ရွှေမြို့တော်သို့ရောက်ဟန်။

ကာမသုဂတိ-ခုနစ်ဘုံ။ ဗြဟ္မာဘုံအောက်၌လည်း။
 အပါယ် လေးဘုံတို့ကို။ ကျမ်းဂန်နှင့်အညီ၊ ရေးစေ၍။
 ထိုသို့အလုံးစုံကို။ ထိုထိုသော ဒေသကထာ ဖြစ်သော။
 မြန်မာဘာသာ။ မွန်ဘာသာ။ ယွန်းဘာသာ။ ကမ္ပည်းကို
 ရေးစေ၍။

ရင်ပြင်တော်အထောင့်လေးမျက်နှာ၌လည်း ကြီးစွာ
 သော၊ ခေါင်းလောင်းလေးလုံး၊ စည်ကြီးလေးလုံးတို့ကို၊
 ရွှေတဆောင်း၊ လေးဆောင်တို့၌ ထားတော်မူလေ၏။

ရွှေကျောင်းတော် ထိုမှတပါး။ တောင်ပိလူအရပ်၌၊ ရွှေ
 များ။ ကျောင်းတော်။ ရက်ခန့်အရပ်၌။ ရွှေ
 ကျောင်းတော်။ ပင်းယ-ရွှေစည်းခုံဘုရား
 ရှင်၊ တောင်မျက်နှာ၌၊ တံတိုင်းနှစ်ထပ်တို့ဖြင့်၊ ရံအပ်သော
 အံ့ဘွယ်သရဲရှိသော၊ ကျောင်းရံနှင့် တကွသော၊ ရွှေ
 ကျောင်းတော်။ ခမည်းတော်-ကောင်းမှုတော်။ မဟာ
 မြတ်မုနိအနောက်၊ ကျောင်းတော်ရာ၌။ တံတိုင်းနှစ်ထပ်
 ကျောင်းရံ လေးဆယ်နှင့် တကွသော၊ လေးထပ်၊ ရွှေ
 ကျောင်းတော်။

မဟာမြတ်မုနိမြောက်၌၊ တံတိုင်း ကျောင်းရံနှင့်
 တကွသော။ သုံးထပ်ရွှေကျောင်းတော်။ ။ဟံသာဝတီ

ပြည်ကြီး၌၊ ရွှေမောခေါ်ဘုရားရှင်၊ လေးမျက်နှာသော
အရပ်၌။ လေးဆောင်သော ကျောင်းတော်။ ဇင်းမယ်
ပြည်။ ကျိုင်းသည်ပြည်တို့၌၊ နှလုံးမွေ့လျော်ဘွယ်ရှိသော၊
ရွှေကျောင်းတော်။

ပင်းယရွှေစည်းခုံရှေ့၌၊ ဥမင်ဦးလေးထပ်နှင့် အကွ
သော၊ ရွှေဥမင်တော်၊ စစ်ကိုင်းဝယ်၊ ရှင်ဖြူရှင်လှ။ အရှေ့
မြောက်ယွန်း၊ မြစ်နားတောင်ထိပ်၌၊ ဝေဇယန္တရာဏသော၊
ရွှေကျောင်းတော်။ ပုညစေတီဘုရားရှင်အရှေ့၌၊ သုံးထပ်
ခိုနန်း၊ ရွှေကျောင်းတော်တို့ကို၊ ဆောက်၍ ဂူတော်မူ၏။

ရွှေဇရပ်များ။ ပင်းယရွှေစည်းခုံ၌ ရွှေဇရပ်။ တံတားဦး
မင်္ဂလာစေတီ၌ ရွှေဇရပ်။ ထူပါရုံဒါယကာ
နရပတိသမီးတော်၊ ညီအမကောင်းမှု၌ရွှေဇရပ်။ စစ်ကိုင်း
ပုညစေတီ၌ ရွှေဇရပ်။ ရွှေယင်မျှော်၌ ရွှေဇရပ်။ အဝ
ရွှေစည်းခုံ၌ ရွှေဇရပ်။ တောင်ပြုံး ဆုတောင်းပြည့် စေတီ
တော်၌ ရွှေဇရပ်။ ဇင်းမယ်၌ ရွှေဇရပ်။ ကျိုင်းသည်၌
ရွှေဇရပ်တို့ကို၊ ဆောက်၍ ဂူတော်မူ၏။

**ရွှေအတိမ္ဗရ်၊ ရွှေ
လှသောစေတီတော်များ။** ထိုမှတစ်ပါး။ လ-ပုန်စေတီတော်။
ဒဂုန်ဆံတော်။ မော်ခေါ စေတီ
တော်။ ပြည်ဆံတော်။ ကေတုမတီ၌
ဆံတော်။ ပုဂံရွှေစည်းခုံ။ သီဟတော။ ရွှေစာရုံ။ မဏ္ဍလေး
ရွှေသာလျောင်း။ တံတားဦး မင်္ဂလာစေတီ၊ ထူပါရုံ။

အဝဇ္ဇစည်းခုံ။ မဟာမြတ်မုနိ။ ပုညစေတီ။ ထိုစေတီ
တော် တို့ကိုလည်း။ ရွှေအတိမ္ဗင်း၍ လှူတော်မူ၏။

မျက်ကွင်းစတင် မျက်ကွင်းတော်ခါတ်၊ ရွှေယင်မျှော် စေတီ
ခါတ်။ တော်ကိုလည်း၊ ကြေးနီပြားတို့၌၊ ပိတားမှုန့်။
ရွှေအထပ်များစွာထည့်၍။ တခဲနက်သော၊
ရွှေပြားကဲ့သို့စီရင်ပြီးမှ၊ အပြည့်မ္ဗင်း၍၊ လှူတော်မူ၏။

ထိုမှတစ်ပါး။ နိုင်ငံတော်အလုံး၌ရှိသော၊ များလှ
စွာသော စေတီ။ စည်းခုံ။ ဂူလှိုင်-ဆင်းထု။ ချပ်ထု-ပြို
ပျက်သမျှတို့ကိုလည်း၊ ပြီးအောင်လုပ်၍၊ ရွှေအတိမ္ဗင်း၍၊
လှူတော်မူ၏။

မပြိုမပျက်သော၊ စည်းခုံ-စေတီ အပေါင်းတို့ကို
လည်း၊ အတိုင်းထက်အလွန် သပ္ပာယ်ကြောင်း၊ ရွှေအတိ
မ္ဗင်း၍၊ လှူတော်မူ၏။ ။ ထိုသို့သော စေတီ-စည်းခုံ
တို့ကိုလုပ်၍၊ ပြီးတိုင်းလည်း။ များလှစွာသော အလှူကြီး
ကိုပေး၍၊ သာဓုခေါ်တော်မူ၏။

ပရိယတ္တိသာသနာ
ပြုစုတော်မူခြင်း။

ထိုမှတစ်ပါးလည်း၊ သာသနာတော်
သုံးပါးတွင်၊ ပရိယတ္တိသာသနာလျှင်
အကြောင်းရင်းဖြစ်၏။ တယောက်
သော၊ ရဟန်းသည်မျှလည်း၊ ပရိယတ္တိ တရားတော်ကို။
တတ်သည်ဖြစ်၍။ သာသနာတော်၌၊ ရောက်ပေါက်သည်
ရှိသော်၊ အလုံးစုံသော၊ သာသနာတော်ကို၊ တည်စေ
နိုင်၏ဟူ၍၊ ကျမ်းဂန်၌လာသည်ကို၊ နှလုံးသွင်းတော်မူ၍။

ကျမ်းဂန်ကို ကျိုးစားအားထုပ်ကုန်သော၊ ပဉ္စင်းလောင်း၊
သာမဏေလောင်းတို့ကို၊ စူးစမ်းရှေးချယ်၍။ နှစ်တိုင်း
နှစ်တိုင်း၊ သာသနာတော်၌၊ များစွာတည်စေ၏။

ကလိ-ယုဂ သက္ကရာဇ်၊ ထောင်ပြည့်သော နှစ်၌
လည်း၊ တထောင်သော ပဉ္စင်းလောင်းတို့ကို၊ သာသနာ
တော်၌၊ တည်စေ၏။

ပိဋကတ်တော်ကို ရေးစေခြင်း။	သိဃ် ^၁ ငြိကျွန်း၌။ ဝနုဂါမဏိမင်း လက်ထက်။ ပေါဋ္ဌကာရဋ္ဌ-ပြုသော အခါ၊ ပိဋကတ်တော်ကို၊ အထပ် တရာတိုင်အောင်၊ တည်းပြင်သကဲ့ယို့၊ ကျမ်းဂန်သိမြင် သော၊ ဆရာတော်မြတ်တို့ကို၊ မှန်ကန်စွာအောင်၊ ပြင်ဆင် မစေ၍၊ အက္ခရာဓာတ်သော၊ မြဲမြံသော သတိရှိသော၊ မဲ့စာရေးတို့ကို ရွေးချယ်၍။ အဝတ်အစားတန်ဆာ ဆုလုပ် ပေးတော်မူ၍။ သဘင်ကြီးစွာခံတော်မူလျက်၊ များစွာ သော၊ အလှူကြီးပေး၍။
------------------------------	---

ရွှေမြူညောင်ရွက် ဆွဲသော။ ကြာယပ်-ပိတာန
ကြိတ်ခြင်း၊ အစရှိသော၊ တန်ဆာတို့ဖြင့်၊ တန်ဆာ ဆင်အပ်
သော၊ မဏ္ဍပ်ဝယ်၊ ရွှေစာတောက်၊ ငွေစာတောက်တို့၌
စိန့်ပြည်ဖြစ်ပုဆိုး၊ ကမ္မလွေတင်၍၊ ရွှေမံခွက်၊ ငွေမံခွက်
တို့၌၊ မွှေးပေါင်း နှင်းရည် ပျော်၍၊ ရွှေရုတ်-ငွေရုတ်
တို့ဖြင့်၊ ရှစ်နှစ်ပတ်လုံး။ ပိဋကတ်တော် ကျမ်းအပေါင်း
တို့ကို၊ ရေးစေ၏။

ထိုသို့ရေးပြီးသော ကျမ်းတို့ကို၊ အဝ-စစ်ကိုင်း။
ပင်းယ၌ရှိကုန်သော၊ ပရိယတ္တိသာဂရဏီ၊ ကမ်းတဘက်
သို့၊ ရောက်ကုန်သော၊ ဆရာတော်မြတ်တို့ကို၊ အထပ်များ
စွာ တည့်ပြင်စေပြီးမှ၊ နိဗ္ဗာန်-ရွှေမည်၊ အဖြည့်မွမ်းပြီး၊
ကြီးသည်တိုးမြတ်၊ တုလွတ်မည်၊ သရီခတ္တိ၊ မါသာရ
ပင်၊ မုဒါဟတ်က၊ စသည်ကောင်းမျိုး၊ ပုဆိုးတို့ဖြင့်၊
ထုပ်ပူဇော်၍၊ ရွှေဖြင့်ပြီးသော၊ ပိဋကတ်တိုက်တို့၌၊ ထား
တော်မူ၏။

ရွှေပြည်တော်မှစသော၊ အတိုင်းတိုင်း-အပြည်ပြည်၌
ရှိသော၊ မွေတော်-ခါတ်တော်၊ ဆင်းတု၊ စေတီတို့အား
လည်း၊ နှစ်တိုင်း၊ ရွှေပန်းခိုင်၊ ငွေပန်းခိုင်၊ ရွှေတန်ဆောင်း
ငွေတန်ဆောင်း၊ ထီးဖြူတံခွန်၊ များစွာလှူတော်မူ၏။ ရွှေ
ပြည်တော်၏၊ အရပ်လေးမျက်နှာ၌လည်းကောင်း၊ စစ်ကိုင်း
ပင်းယ၊ တံတားဦး၊ အရပ်တို့၌ လည်းကောင်း၊ ဇရပ်
ဆောက်၍၊ ဝိဇ္ဇာပါတိယ၊ သင်္ဃာတို့အား၊ နေ့တိုင်းမပြတ်
ဆွမ်းလှူတော်မူ၏။ ဤသို့သောနည်းဖြင့်၊ ရေတွက်ခြင်းငှါ၊
မတတ်နိုင်သော၊ ဆွမ်းအပျော်၊ ပရိက္ခရာရှစ်ပါး၊ အစ
ရှိသော၊ ရဟန်းတို့၏ အသုံးအဆောင်တို့ကို၊ နိစ္စမပြတ်၊
လှူတော်မူပြီး၍။

ထီးတော်
မတင်ရ၊ ရာဇမဏိဗုဒ္ဓာမဟာစေတီတော်ကို၊ ထီးတော်
မတင်ခင်လျှင်၊ မနွှာတ်စကြာမင်းသည်၊ စကြာ
ရတနာနှင့်တကွ။ အလုံးစုံသော၊ စကြာမင်း
စည်းစိမ်ကို၊ သားတော်ကြီးအား နှင်းခဲ့၍။ တာဝတိံသာ
နတ်ပြည်သို့၊ တက်လေသကဲ့သို့၊ ဖြစ်တော်မူ၍ သော်တည်း။

အဘိဓမ္မဗလ နိဿိပတိ၊ ဘူမိပါလာ၊ ရဋ္ဌာဓိပ၊ ဗာဟုဇန့်၊
နရဒေဝ၊ စသည်ကျမ်းလာ၊ အမည်သာ
ရှိသော၊ ဇာတိမင်းရိုး၊ မြတ်မျိုးနှင်နှင်၊ ဆင်ဖြူများရှင်၊
မင်းတို့သခင်ဖြစ်သော၊ ဟံသာဝတီ ရာဇဋ္ဌာနိပြည်ကြီးရှင်၊
ဘေးတော်မင်းတရား၊ ထိုဆင်ဖြူများရှင်၊ မင်းတရား၏။
သားတော်ကြီးဖြစ်သော၊ ဘုရားငါးဆူဒါယကာ၊ ဘိုးတော်
မင်းတရား၊ ထိုမင်းတရား၏၊ ဦးတော်ရင်းဖြစ်တော်မူသော၊
ရတနာပူရ၊ ရွှေပြည်ကြီးရှင်၊ ရွှေနန်းသခင်၊ ဘိုးတော်
မင်းတရား၊ ထိုမင်းတရား၏၊ သားတော်ကြီး ဖြစ်သော၊
ဘကြီးတော်မင်းတရား၊ ထိုမင်းတရား၏၊ ဦးတော်ဖြစ်သော
ခမည်းတော်မင်းတရား။ ဤသို့ ငါးဆက်သော မင်းတို့၏၊
အစဉ်အားဖြင့်၊ အသမ္ဘိန္ဒ၊ ခတ္တိယဇစ်၊ မင်းဖြစ် မင်းမြေး
မင်းရင်သွေး၊ အဖြစ်တည်းဟူသော၊ အဘိဓမ္မဗလနှင့်
လည်း၊ ပြည့်စုံတော်မူထသော။

ဗာဟုဗလ။ ငါးပြန်တရာ၊ ယူဇနာတိ၊ သင်္ချာချင့်မှန်၊
ဟေမဝန်ဌ၊ ရဲမှန်ဇာတိ၊ မိဂါမိနှင့်တူသော၊
ရဲစွမ်းခြင်း ရှိတော်မူသည်ဖြစ်၍၊ ဒုဋ္ဌဂါမဏိ၊ အဘယ
မင်းသည်၊ တကျိပ်သော—သူရဲကြီးတို့နှင့်အကွ၊ များစွာ
သော၊ ကျည်းမိစ္ဆာတို့ကို၊ သုတ်သင်တော်မူ၍၊ သာသနာ
တော်ကို၊ ထွန်းတောက်ပစေသကဲ့သို့၊ ခပ်သိမ်းသော၊
ရန်သူတို့ကို၊ နှိမ်နှင်းခြင်းငှါ၊ စွမ်းနိုင်သော၊ ဗာဟုဗလ
နှင့်၊ ပြည့်စုံတော်မူထသော။

၃၀ ကောင်းမှုတော်ဘုံရားကျောက်စာမူရင်း

ဘာဂဗလ။ နုရသီဟ၊ သကျသေဠ်နင်း၊ ထွဋ်မှန်ကင်းလျှင်၊
မင်း၏ချမ်းသာ၊ စံသောခါတည်း။ ဒေဝဒဟ၊
ကောလိယ၊ ကဗိလဝတ် ဟူသော၊ ပြည်ကြီး သုံးပြည်
သားတို့၊ ဆက်သအပ်သော၊ လက်ဆောင်ပဏ္ဏာ၊ ရတနာ
တို့ဖြင့်လည်းကောင်း။

ခပ်သိမ်းသောသူတို့၊ အလိုရှိတိုင်း၊ ယူငြားသော်
လည်း၊ အရာမထင်၊ အတိုင်းပင်တည်းဟူသော၊ ကုသိုလ်
ကံဟောင်း၊ ပေါင်း၍ဆက်သအပ်သော၊ အဝ-တဂါဝုတ်၊
နှစ်ဂါဝုတ်၊ သုံးဂါဝုတ်၊ တယူဇနာရှိသော၊ အစောက်
ယူဇနာ၊ နှစ်သိန်းလေးသောင်းရှိသော၊ ရွှေအိုးကြီးလေးလုံး
တို့နှင့်လည်းကောင်း၊ ပြည့်စုံသကဲ့သို့။

တိုင်းကြီး-၁၁။ စကု-စလင်း၊ လယ်ကိုင်း၊ ဖေါင်းလင်း၊
ကလေးသောင်သွပ်၊ အစရှိသော၊ ပြည်ကြီး
တို့၏တည်ရာ၊ သုနာပရန္တတိုင်း။

ပုဂံ၊ အဝ၊ ပင်းယ၊ မြင်းစိုင်း အစရှိသော၊ ပြည်ကြီး
တို့၏တည်ရာ၊ တမ္ပဒီပတိုင်း။

သီဘော၊ ညောင်ရွှေ၊ မိုးနဲ အစရှိသော၊ ပြည်ကြီး
တို့၏တည်ရာ၊ ကန္ဒောဇတိုင်း။

ဗမော်၊ ခွေလုံ၊ စန္ဒာ အစရှိသော၊ ပြည်ကြီးတို့၏
တည်ရာ၊ စိန့်တိုင်း။

သရေခေတ္တရာ၊ ဥဒေတရစ်၊ ပန်းတောင်၊ အစရှိ
သော၊ ပြည်ကြီးတို့၏တည်ရာ၊ သီရိခေတ္တရာမတိုင်း။

ကေတုမတီ၊ ဇယဝတီ၊ အစရှိသော ပြည်ကြီးတို့၏
တည်ရာ၊ ဇယဝစုနတိုင်း။

ဟံသာဝတီ၊ ဒိဂုံ၊ ဒလ၊ ကုသိမ်၊ ရောင်မြ၊ မုတ္တမ
အစရှိသော၊ ပြည်ကြီးတို့၏တည်ရာ၊ ရာမညတိုင်း။

ကျိုင်းတုံ အစရှိသော၊ ပြည်ကြီးတို့၏ တည်ရာ၊
ခေမဝရတိုင်း။

ဇင်းမယ်၊ ကျိုင်းသည်၊ အစရှိသော၊ ပြည်ကြီးတို့၏
တည်ရာ ဟိရိပုဇ္ဈတိုင်း။

ကျိုင်းရုံ၊ မိုင်းစည်၊ အစရှိသော၊ ပြည်ကြီးတို့၏
တည်ရာ၊ မဟာနဂရတိုင်း။ ။ ဤတိုင်းကြီး၊ ပြည်ကြီး
တို့မှ လည်းကောင်း။

သမုဒ္ဒရာ အခြားရှိသော၊ မဇ္ဈိမ၌၊ ပြည်ကြီးတို့မှ
လည်းကောင်း၊ ဆက်သအပ်သော၊ အဝတ်တန်းဆာ၊
ဆင်းမြင်းမိုလ်ပါ၊ ရတနာ-ရွှေငွေတို့နှင့်လည်းကောင်း။

အဘိုင်းတိုင်း-အပြည်ပြည်သားတို့သည်။ ယူ၍မကုန်
နိုင်အောင်။ ရွှေတွင်း-ငွေတွင်း၊ ပယင်းတွင်း၊ ပတ္တမြား
တွင်း၊ အစရှိသော၊ ရတနာတိုက်ကြတို့၌ထားအပ်သော။
ပေးကမ်းသုံးစွဲ၍မကုန်နိုင်သော ရွှေ-ငွေ-ပယင်း-ပတ္တမြား
အစရှိသော၊ ဥစ္စာတည်းဟူသော၊ ဘောဂဗလနှင့်လည်း
ပြည့်စုံတော်မူထသော။

အမစ္စဗလ။ ဆင်မြင်းစီးနှင်၊ ကျင်လျှင်-လေ့ကျွမ်း၊ ရဲစွမ်း
သတ္တိ၊ ရှိကုန်ထသော။ ။ ပြည်ရေးရွာမှ၊
ကြည့်ရှုမြင်နိုင်၊ သုံးဆိုင်စစ်ဆင်၊ ကြွင်းမဲ့ကျင်သား၊
အမတ်စစ်သူကြီး၊ ဓမ္မသတ်-ကျွမ်းလေ့၊ သိမ်မွေ့နှုတ်ရည်
ကွေ့လည် ဆန်းပြား၊ စကား သိတတ်၊ ရာဇဝတ်ရေး၊
ရောထွေးမြင်နိုင်၊ ကျောက်စာတိုင်သို့၊ ကြန့်နိုင်တိမတ်၊

တရားဆုံးဖြတ် တတ်သော အမတ်။ မတော် နှုတ်လက်၊
 ခိုးဝှက်လှည့်ဖျား၊ လျှပ်စာစားကို၊ တရားကျင့်ရိုးအလိုက်၊
 စိစစ်သော၊ ပြည်စိုးမြို့ကွပ်၊ ဆော်ကြပ်ထောင်ပိုင်၊ သင်းခိုင်
 မှူးကြီး၊ ကျေးသီးမြို့စား၊ အစရှိသော။ အထောင်မက
 သော၊ အမတ် တည်းဟူသော။ * အမတ္တဗလနှင့်လည်း၊
 ပြည့်စုံတော်မူထသော။

အဋ္ဌာရသ မုတ္တော မုတ္တ။ အမုတ္တဟု။ စသည်လေးပါး။
 ပညာအား။ လက်နက်များနှင့်၊ မင်းသား-မင်းသာ၊ တတ်
 ကုန်ရာသား၊ လွှားကာသံလျှက်၊ ပစ်စက်ဖြားခြင်၊ ဆယ် နှစ်
 ကွင်းနှင့်၊ ဆင်မြင်း-ကြံ့မျိုး၊ စီးရိုးနှင့်နည်း။ ချုပ်တည်း
 ထိုင်ရပ်၊ လျှပ်သားပညာ၊ ပိသုကာမှု၊ ရေးထုမကျန်၊
 တပ်ပွန်ကိစ္စ၊ ဌာရသကို၊ တတ်စွမ်းတော်မူသော။ ပညာ
 အား၊ နှင့်လည်း၊ ပြည့်စုံတော်မူထသော။

စာမရိသားမြတ်ကဲ့သို့ တပါးသော အင်္ဂါရှိသော၊ စာမရိ
 အင်္ဂါတပါး။ သားမြတ်ကဲ့သို့၊ မင်းကျင့်တရား၊ ဟူ
 သော၊ စာရိတ္တ၊ သီလ၊ ပဉ္စသီ၊ အဋ္ဌသီ
 တည်းဟူသော။ ဝါရိတ္တသီလကို၊ မြတ်နိုးခြင်း တည်းဟူ
 သော။ တပါးသော အင်္ဂါနှင့် ပြည့်စုံတော်မူထသော။

တုရင်တိုင်ကဲ့သို့ နှစ်ပါးသော အင်္ဂါရှိသော။ တုရင်တိုင်
 အင်္ဂါနှစ်ပါး။ ကဲ့သို့။ နက်နဲခိုင်ခန့်သောအဖြစ်။ ခပ်သိမ်း
 သော သူတို့သည်။ မလှုတ်ရှား နိုင်သော
 အဖြစ်တည်းဟူသော။ နှစ်ပါးသော အင်္ဂါတို့နှင့်၊ ပြည့်စုံ
 တော်မူထသော။

ပတ္တမြားကဲ့သို့
အင်္ဂါ ၃-ပါး။

သုံးပါးသော အင်္ဂါရှိသော၊ ပတ္တမြား
ကဲ့သို့။ အမျိုးတော်—အကျင့်တော်၏။
စင်ကြယ်သောအဖြစ်။ မကောင်းမှုတို့
ဖြင့်၊ မလိမ်းကျံသောအဖြစ်။ မြတ်သောသူတို့နှင့်၊ နှီးနှော
သော။ အဖြစ်တည်းဟူသော။ သုံးပါးသော အင်္ဂါတို့နှင့်၊
ပြည့်စုံတော်မူထသော။

စကြာမင်းကဲ့သို့
အင်္ဂါလေးပါး။

လေးပါးသော အင်္ဂါရှိသော။ စကြာ
မင်းကဲ့သို့။ ခပ်သိမ်းသော သူတို့ကို။
လေးပါးသော သင်္ကဟဝတ္ထုဖြင့်။ ချီပင့်
ခြင်း။ မုတိမ်းကဏ္ဍတို့ကို မရှိစေခြင်း။ တိုင်းကား နိုင်ငံ
တို့ကို၊ နေ့တိုင်းမပြတ်၊ ဆုံးမစီရင်တော်မူခြင်း။ အတွင်း
အပဉ္စ။ အစောင့်အရှောက်ထားခြင်း၊ တည်းဟူသော။
လေးပါးသော အင်္ဂါတို့နှင့်၊ ပြည့်စုံတော်မူထသော။

မိုးပါးကဲ့သို့
အင်္ဂါ ၅-ပါး။

ငါးပါးသော အင်္ဂါရှိသော။ မိုးပါးကဲ့သို့။
အတွင်းအပဉ္စဖြစ်သော၊ ရန်မြူကို။ တရား
ညီစွာ၊ နှိမ်နှင်းခြင်း။ မူပန်စေတတ်သော။
ဒေါဗနယံ။ ဥပါယာသ။ အကုသိုလ် ဝိတက်တို့ကို ပယ်
ခြင်း။ မျိုးစေ့နှင့်တူသော။ ဖြစ်ရောက်ထိုက်သော သူတို့ကို
ပြုစုခြင်း။ ထိုကုသိုလ်ပြုစုပြီးသောသူတို့ကို။ အဖန်တလဲလဲ၊
အောင့်မေ့စောင့်မခြင်း။ ရေတွင်း-ရေကန်နှင့် တူသော။
ပညာရှိတို့ကို။ ပေးကမ်းချီးမြှောက်သောအားဖြင့်။ ပြည့်စုံ
စေခြင်းတည်းဟူသော။ ငါးပါးသော အင်္ဂါတို့နှင့်၊ ပြည့်စုံ
တော်မူထသော။

မဟာနာမ-မင်းကဲ့သို့ ခြောက်ပါးသော အင်္ဂါရှိသော။ မဟာ
အင်္ဂါခြောက်ပါး။ နာမ-မင်းကဲ့သို့။ ဘုရား၌ ရှိသေခြင်း။
တရား၌ရှိသေခြင်း။ သဃ်ာ၌ရှိသေခြင်း။
သီလ၌ ရှိသေခြင်း။ ။ ဟိရိသြတပ္ပ တည်းဟူသော။
ခြောက်ပါးသောအင်္ဂါ ၂၅ နှင့် ပြည့်စုံတော်မူထသော။

အပရိဟာနိယတရား ၇-ပါး။ ခုနစ်ပါးသော အင်္ဂါရှိသော။ ဝေသာလီ
မင်းကဲ့သို့။ မပြတ် စည်းဝေး တိုင်ပင်
ခြင်း။ ပြုအပ်သော အမှုအရာတို့၌။ အညီ
အညွတ်စီရင်ခြင်း။ တရားနှင့်ညီစွာ၊ စီရင်လေ့ရှိသော။
ရှေးမင်းတို့အကျင့်ကို။ မယုတ်မလွန်ခြင်း။ မင်းစဉ်စိုးဆက်
ရှိသော။ မင်းဆွေ-မင်းမျိုး။ မျိုးကြီး-မတ်ကြီးတို့ကို။
မြတ်နိုးပေးကမ်းခြင်း။ ပြည်သူတို့ကို၊ အနိုင်မနှိပ်စက်ခြင်း။
ပြည်တွင်း-ပြည်ပတို့၌။ ရှေးမင်းတို့ ပူဇော်သော။ နတ်
တို့အား။ တရားနှင့်ညီစွာ။ ပူဇော်သက္ကရကိုပြုခြင်း။ သီလဝန်၊
ဂုဏ်စန့်ဖြစ်သော။ ရဟန်းသဃ်ာတို့ကို။ တရားနှင့်ညီစွာ။
စောင့်ရှောက်ထောက်ပံ့ခြင်း တည်းဟူသော။ အပရိဟာ
နိယတရား၊ ခုနစ်ပါးတို့နှင့် ပြည့်စုံတော်မူထသော။

သပ္ပုရိသဒါန ၈-ပါး။ သုစိပဏိတကာလေန၊ ကပ္ပိယံ
ပါဏ ဘောဇနံ။ အစရှိသော။
အားဖြင့်လာသော။ ရှစ်ပါးသော။ သပ္ပုရိသဒါနတို့နှင့်။
ပြည့်စုံတော်မူထသော။

မဟာပုလ မဟာဝိဗ္ဗာရဓမ္မ ၉-ပါး။ အဋ္ဌင်္ဂဦးပုသ်။ မေတ္တာတည်း
ဟူသော။ ကိုးပါးသော။
မဟာပုလ - မဟာဝိဗ္ဗာရဓမ္မတို့နှင့်။ ပြည့်စုံတော်မူထသော။

ဝဇီဝ အရိယဇန ၁၀-ပါး။ ခန ခည ပုတ္တ ဒါသ စတုပ္ပဒ
သဒ္ဓါဒိ ပဉ္စက။ တည်းဟူသော။ ဆယ်ပါးသော ဝဇီဝ
အရိယဇနတို့နှင့် ပြည့်စုံတော်မူထသော။

အရိယဝိဟာရဓမ္မ ၁၁ ပါး။ သဒ္ဓါ ဝိရိယ သတိ သမာဓိ ပညာ
ဗုဒ္ဓါနုဿတဝံဒိဆတ္တတည်းဟူသော။ ဖြစ်သော တဆယ်
တပါးသော။ အရိယဝိဟာရဓမ္မ တို့နှင့်၊ ပြည့်စုံတော်
မူထသော။

ဤသို့ ခပ်သိမ်းသော၊ ရနယံ အခြင်တို့၏ တည်ရာ
ဖြစ်သော။ ပြာသာဒ်၊ ကဏ္ဍိကာကဲ့သို့။ ရေတွက်ခြင်း၌။
မတတ်နိုင်သော။ နက္ခတ်တရာတို့၏။ အရောင်တို့သည်။
လ၏အရောင်၌ဝင်၍၊ တည်သကဲ့သို့။ များစွာသော ကျေးဇူး
အပေါင်းတို့၏၊ တည်ရာဖြစ်တော်မူသော။

သီရိနန္ဒဓမ္မရာဇာပဝရာဓိပတိ၊ အမည်တော်ရှိသော။
ဓမ္မိက ဓမ္မရာဇာ။ မင်းတရားဖြစ်သည်။ ငါးပါးသော၊
အင်္ဂါနှင့်ပြည့်စုံသော။ မဟာသမုဒ္ဒရာကဲ့သို့။ အနန္တရိယကံ
အစရှိသော။ မကောင်းမှုကိုပြုလေ့ရှိကုန်သော။ အကောင်
ပုတ်နှင့် တူကုန်သော။ ယုတ်မာသောသူတို့၏။ မရှိသော
အဖြစ်။ ။ ရွှေငွေစသော၊ ရတနာခုနှစ်ပါးတို့၏ တည်ရာ

အဖြစ်။ ။ဇာတိ-ပုည၊ ဂုဏ်ဂုဋ္ဌဖြင့်၊ ကြီးမြတ်ကုန်သောသူ။
သီလဝန်၊ ဂုဏ်ဝန်၊ အရိယာ-သင်္ခါ၊ ဟူသော။ ကြီးမြတ်
သော သူတို့၏တည်ရာအဖြစ်။

အပြည်ပြည်သား၊ တရားတပါး လူမျိုးအားဖြင့်။
ဗိုလ်များမြင်းဆင်ဖြင့်၊ လှည့်သော်လည်း။ ကျန်ချော်ပြီဆန်
မလွန်အာဏာ၊ ကျိုးနွံရာ၏အဖြစ်။ ဖွေးနည်းလက်ရုံး။
သိမ်းကျုံးပေါင်းစုံ၊ ဗိုလ်တူကုရေ။ များစွာနေလည်း။
ဆံ့လေသည်သာ၊ ကျယ်ဝန်းစွာသောအဖြစ်။

ဤသို့ငါးပါးသောအင်္ဂါနှင့် ပြည့်စုံစွာသော။ ဟော
သမုဒ္ဒရာ၊ ရတနာပူရ-အဝ မည်သော။ ဤပြည်ကြီး၌။
ခမည်းတော်မြတ်၊ လုထွတ်ရိုက်ရာ၊ အာဏာအုပ်ချုပ်။
စိုးတော်မူလပ်သော်လျှင်။ စကြာရှေ့တင်။ လေးကျွန်း
ရှင်၏။ မမြင်နှုံးရာ၊ ဘုန်းတေဇာကြောင့်။ အဝိညာဏက
ဖြစ်သော၊ သမုဒ္ဒရာရေသော်လည်း။ တယူဇနာတိုင်အောင်၊
ဖယ်ရှားလင့်၍။ အလိုရှိတိုင်း၊ ရတနာတို့ကို၊ ယူရသကဲ့သို့။
ခပ်သိမ်းသော ရန်မာန်တို့သည်။ ဝေးစွာကြည့်ဘဲ၊ ရှိကုန်
သည်ဖြစ်၍။ အမျိုးလေးပါးဘို့အား။ မြတ်သော-ချမ်းသာ
ရတနာကို၊ ရစေလျက်။ ဆိုအပ်ပြီးသော၊ တိုင်းကြီး
ဆယ်တိုင်းတို့၌။ ပြည်များအပေါင်း၊ ထီးဆောင်းမင်း
တို့၏။ စိတ်တည်းဟူသော၊ ကုမုဒ္ဒရာကြာမှုကို။ လရောင်
တည်းဟူသော၊ ကရုဏာ-မေတ္တာတော်ဖြင့်။ ပွင့်စေသည်
ဖြစ်၍။ လက်ရုံးအာဏာတော် တည်းဟူသော။ နေရောင်
ဖြင့်။ မင်းအပေါင်းတို့၏၊ လက်တည်းဟူသော၊ ကြောပွင့်
ကို၊ ရုံစေသည်ဖြစ်၍။

အဘိသိက်ခံသော သာသနာတော်၊ နှစ်ထောင့် တရား
၂၁၉၂-၁၀၁၀၊ ကိုးဆယ်နှစ်နှစ် သက္ကရာဇ်-တထောင်
တဆယ်။ တော်သလင်းလပြည့်ကျော်တရက်။ သောကြာ
နေ့၌။ ဘေးတော်-ဆင်ဖြူများရှင်ကဲ့သို့။ ဒိသာဇယကျမ်း
နှင့်အညီ။ အဘိသိက်ခံခြင်း။ ထီးဖြူဖွင့်ခြင်း။ ဦးကင်းဖွင့်
ခြင်း။ သီရိနန္ဒာဓမ္မရာဇာပဝရာမိပတိ၊ ဟူသော။ အမည်
တော်၊ သမုတ်ခြင်း။ မင်္ဂလာတို့ကိုပြုတော်မူ၏။

တကာလတည်း၌ပင်လျှင်။ ဘုန်းပညာလက္ခဏာနှင့်၊
ပြည့်စုံတော်မူသော၊ မိဖုရားခေါင်အားလည်း။

အတုလမဟာနန္ဒာဒေဝီ၊ ဟူသော။ အမည်တော်ကို
သမုတ်၍၊ အဘိသိက်ပေးတော်မူ၏။

ညီတော်အားလည်း။ မင်းရဲသီဟသူ ဟူသော။
အမည်နှင့်တကွ။ အိမ်ရှေ့အရာကိုနှင်းတော်မူ၏။

ထိုမှတစ်ပါး။ မင်းညီ - မင်းသား၊ မင်းဆွေ-စိုးမျိုး။
အမှူး-အမတ်တို့အား။ ထိုက်လျှောက်သော။ အမည်၊
အဆောင်အယောင်၊ ပေးတော်မူ၏။

အမတ်ကြီး လေးယောက်အားလည်း။ စစ်သူကြီး
အရာ၊ ထားတော်မူ၏။ ကုဋေထောင်သောင်း၊ ရဲမက်ပေါင်း
တို့အားလည်း။ ဝတ်စားတန်ဆာ။ သပြာ ရွှေ-ငွေ၊ ပေး
တော်မူ၏။

ဆရာတော်ဘို့အားလည်း။ များစွာသော လှူဘွယ်
ဝတ္ထုတို့နှင့်တကွ၊ အမည်တစ်ဆိပ်၊ လှူတော်မူ၏။ ပုဏ္ဏား
သူဌေး-သူကြွယ် တို့အားလည်း။ အထိုက်အလျှောက်၊
အမည်စား-ကျေးကျွန်ရွာ၊ ပေးတော်မူ၏။

ဤသို့လျှင်၊ အလောင်းတော် · ဝေဿန္တရာမင်းကြီး
သည်၊ ပြည်တော်ဝင်သောအခါ၊ ရတနာမိုးရွာသကဲ့သို့၊
အမျိုးလေးပါး၊ ပြည်သူလူရဟန်းတို့အား၊ လေးပါးသော
သင်္ဂဟဝတ္ထုတို့ဖြင့်၊ သင်္ကြိုဟ်တော်မူ၍၊ သိကြားနတ်မင်း
ကဲ့သို့၊ ကြီးလှစွာသောမင်းစည်းစိမ်ကို၊ အတုလမဟာနန္ဒ
ဒေဝီ အမည်ရှိသော။ မိဖုရားခေါင်နှင့် တကွ၊ စံတော်
မူသော။

သီရိနန္ဒဓမ္မရာဇာပဝရာဇိပတိ အမည်တော်ရှိသော။
မင်းထက်-မင်းဖျား၊ မင်းတရားသည်။

အဘိတ္ထရေထ၊ ကလျာဏံ၊ ပါပံစိတ္တံ နိဝါရယေ၊
ဟူ၍၊ မုနိမြတ်စော ဟောသောဂါထာ၊ မှတ်နာတော်
မူသောအလျှောက်၊ ကောင်းမှုကုသိုလ်၊ ဖြစ်မည့်အရာ၌၊
ရှည်ကြာမဖင့်၊ မမြင့်လျှင်ပြင်၊ ပြုလျှင်အံ့ဟု၊ တန့်တန့်
ကြန့်နိုင်း၊ လှုပ်ရှားမနိုင်း၊ တောင်မလျှိုင်းသို့၊ ကြံတော်မူ၍၊
ရွှေနန်းတော်တက်တော်မူသည်မှစ၍။

ထီးတော်တင်အံ့သော ကိုးလတိုင်အောင်၊ ထီးတော်တင်အံ့
ကိစ္စ။ သော ကိစ္စကို၊ စီရင်တော်မူ၍။ ဆို

အပ်ပြီးသော၊ တိုင်ကြီး-ပြည်ကြီးတို့၌၊ သီလဝန်၊ ဂုဏ်ဝန်၊
ပုဂ္ဂိုလ်သံဃာတို့ကို၊ ပင့်တော်မူ၍။ များစွာသော၊ သင်္ဃာတိ
တင် ကျောင်းတို့၌၊ အသီးသီး၊ သတင်းသုံးစေ၍။ ဆွမ်း
အပျော် အစရှိသည်တို့ဖြင့်၊ လုပ်ကျွေးတော်မူ၏။

ထိုထိုသော၊ ကိုင်းကြီး-ပြည်ကြီးတို့၌။ ထီးဆောင်း
နန်းနေစသောမင်းတကာအပေါင်းတို့ကို၊ အာဏာတော်ဖြင့်

ရွှေစက်တော်အောက်၊ ချရောက်စေ၍။ ရွှေပြည်တော်၏၊
ထက်ဝန်းကျင်သောအရပ်၌။ အသီးသီး၊ တတ်တာချ၍၊
ဆင်မြင်းရဲမက်၊ မိုလ်ပါကို့ဖြင့်၊ ပြည့်သိပ်မွမ်းမျှ၊ နေစေ
ရလျက်။ မိစ္ဆိလာပြည်၌၊ ကောရဗျ မင်းသည်။ တရား
တယောက်သော၊ မင်းအပေါင်းတို့ဖြင့် ခြံရံ၍၊ စံပယ်
တင့်တယ်သကဲ့သို့။

ရတနာပူရ၊ အဝရွှေပြည်ကြီး၌။ မင်းများသခင်၊
ဖြစ်တော်မူသော။ မင်းခေါင်-မများ၊ မင်းတရားသည်။
ထိုထိုသော မင်းတို့၏၊ အစဉ်အလိုက်၊ အထူးထူးသော၊
ဝတ်စားတန်ဆာ၊ အထူးအမြတ်၊ အဆောင်အယောင်
တို့ဖြင့်၊ ဆင်ယင်ဝတ်စား၊ ဆောင်ယောင် ကုန်သော၊
မင်းအပေါင်းတို့ဖြင့်၊ ခြံရံလျက်၊ ရွှေနန်းသတင်၊ စံတော်
မူပြီး၍။

**ရေကြောင်းသတင်၊
စီရင်ဟန်။**

သိကြားနတ်မင်း၊ သမုတ်အပ်သော၊
ရာဇမဏိရူဠာ မဟာစေတီတော်ကို၊
လီးတော်တင်၍အံ့သောငှါ ရေကြောင်းသတင်၊ စီရင်တော်
မူဟန်ကား။ ရတနာပူရပြည်သား။ ဇယပူရပြည်သား။
ဤနှစ်ပြည်သားတို့ကို၊ သတင်ကြီးစွာပြုစေ၍။

ရောစတီမြစ်ကြီးကို၊ များလှစွာသော၊ ရွှေလောင်း၊
ရွှေလှေ၊ ရွှေဖေါင်တို့၏ အရောင်ဖြင့်။ ထိန်ထိန်ဝင်းဝင်း၊
ထွန်းလင်းစေ၍။ များလှစွာသော လှေတို့ဖြင့်၊ မြစ်အားလုံး
ကို၊ ပြည့်စေပြီးမှ။

ကရဝိတ်ငှက်မင်း သဏ္ဌာန် များလှစွာသော၊ တံခါးလေသာ၊
 ဖေါင်တော်၊ ရလစ်မွန်ချွန်၊ စနု-မုတ်ဆက်၊
 ထုဒ်ကာ-မှန်ကင်းတံခွန်ရှိသော။ အညစ်အကြေး၊ ငါးပါး
 ကင်းသော၊ နေမင်း၏အရောင်ကဲ့သို့၊ ရေလုံညီမျှ ထွန်းပ
 သော၊ ရောင်ခြည်ရှိသော။ ရွှေခြည်ကွန်ရှက်၊ ညောင်ရှက်
 ဖိုဟွန် မျက်စိး၊ ပိတာန်ရှိသော၊ အလွန်ကြီးကျယ်၊ သာယာ
 သော၊ ပြာဿာဒ်သုံးဆောင်ရှိသော၊ အစုံသော ကရဝိတ်
 ငှက်မင်း၏၊ အရုပ်သဏ္ဌာန်ဖြစ်သော၊ ရတနာဖေါင်တော်
 ကို၊ လျော်ကား-ရွှေလွှေတို့ဖြင့်၊ ခြင်္စံရံလျက်၊ ဧကရစ်မင်း
 တို့၊ ရေသဘင်စံရာဖြစ်သော၊ မာန်အောင်ဆိတ်သို့။ ဆိုက်
 လတ်သတည်း။

ရတနာရွှေဖေါင်သို့။ ရထေသဘ လူများထွဋ်ထား၊ မင်း
 တရားလည်း၊ ဝေဇယန္တ၊ နတ်ဗိမာန်
 နှင့်တူသော၊ ရွှေနန်းတော်မှ၊ နှစ်ထပ်သော၊ နတ်ပြည်၌၊
 နတ်အပေါင်းတို့ဖြင့်၊ ခြံရံ အပ်သော၊ သိကြားနတ်မင်း
 ကဲ့သို့၊ များစွာသော ဆင်းမြင်းမိုလ်ပါ၊ စစ်အင်္ဂါလေးပါး
 တို့ဖြင့်၊ ခြံရံသည်ဖြစ်၍၊ မိဖုရားရတနာ၊ ရှစ်သောင်း
 ချာနှင့်တကွ၊ ရတနာတို့ဖြင့်ပြီးသော၊ ပြာဿာဒ်ဝေါတော်
 ဖြင့်၊ ထွက်တော်မူ၍။

ကြီးလှစွာသော၊ မင်း၏တင့်တယ်၊ စံပယ်ခြင်းဖြင့်၊
 ရတနာရွှေဖေါင်သို့၊ တက်တော်မူ၍။

မင်းသား၊ မင်းမြေး။ မင်းဆွေ-မင်းမျိုး၊ မှူးကြီး၊
 မတ်ရာတို့ဖြင့်၎င်း။ မင်းသမီး၊ မင်းမြေး၊ ကတော်-မိုးမင်း
 တို့ဖြင့်၎င်း၊ ခြံရံလျက်။ * သိဟာသန-ရာဇ-ရဟာ။

မင်းနေရာ၌၊ ဒေဝီအထွတ်၊ ရှစ်သောင်း နတ်နှင့်တကွ။
ဖေါင်တော်ဥကင်၊ ရှက်ရှင်ဖွင့်၍၊ ဘုံမြင့်စံတော်၊ မူသရော်
တည်း။

ပဉ္စင်တူရိယာ။ အာတတဓမ္မဝ ဝိတတံ၊ အစရှိသော
အားဖြင့်၊ လာသော၊ ပဉ္စင်တူရိယာတို့ကို
သမုဒ္ဒရာအဝှမ်း၌ဖြစ်သော၊ အသံကဲ့သို့။ မြစ်လုံးကျွေးရှင်။
ကောင်းကင်ထိပ်လျှောက်၊ တော်သံရိုက်မျှ၊ တိမှုတ်ကြ၍။

ရွှေဖြင့်ပြီးသော၊ ဥပေါင်း-ခါးစည်း။ လည်ဝတ်
တန်ဆာတို့ဖြင့်၊ ဆင်ကုန်သော။ လျော်ကားသားတို့သည်။
ရွှေတက်တို့ဖြင့်၊ ခွင်းရေ-တက်မြှောက်၊ လျော်ကုန်လျက်။
များစွာသော၊ ရွှေလောင်း၊ ရွှေလှေတို့ဖြင့်။ ဖေါင်တော်ကို
ခြင်ရံ၍။ ဆောင်ကုန်၏။

မိဗ္ဗလျော်ကား။ လှေလျော်ခြင်း၌၊ လိမ္မာကြင်လည်ကုန်သော
မိဗ္ဗလျော်ကားတို့သည်လည်း။ မင်းမိဖုရား
တို့၊ အဆင်အဖြစ်ဖြင့်၊ အထွေထွေသော လျော်ခြင်းတို့ကို၊
လျော်ကုန်၏။ ဤသို့သော၊ ရေကြောင်းသတင်။ စံရှင်
တော်မူပြီး၍။ ဇယပူရပြည်ဆိပ်၌၊ ဖေါင်တော်စကြာ၊
ဆိုက်လတ်ပြီး၍။

ကြည်ကြောင်းသတင်
စီရင်ဟန်ကား။

ကြည်းကြောင်းသတင်၊ စီရင်ဟန်
ကား။ အာသောကရာဇာ။ မဟာ
ဓမ္မရာဇ်မင်းသည်။ များစွာသော။

စစ်အင်္ဂါ၊ မိုလ်ပါတို့နှင့်တကွ။ * မဟာဗေဒိကို။ ပူဇော်
အံ့သောငှါ။ ခုနစ်ယူဇနာသော ခရီးကို။ မိုလ်ထုတို့ဖြင့်၊
ပြည့်စေလျက် သွားတော်မူသကဲ့သို့။

ရွှေကြိုး-ငွေကြိုး၊ ရွှေက-ငွေက၊ ရွှေတန်ခွန်-ငွေ
တန်ခွန်။ ရွှေစွယ်-ရွှေမှတ်တို့ဖြင့်၊ တန်ဆာ ဆင်ယင်အပ်
ကုန်သော။ ကောင်းမြတ်သော၊ ကြိလက္ခဏာနှင့်၊ ပြည့်စုံ
ကုန်သော။ များစွာသောဆင်တို့၌၊ အထူးထူးသော၊ မိန့်ညှိ
ကြံသေးချပ်-တန်ဆာ၊ ဗာလည်ခွေအောင်။ မွေယရင့်၊
ရွှေမိပ်-ရွှေကုန်းတို့ဖြင့်၊ ဆင်ယင်ကုန်သော။

လှံမ-ချွန်းတောင်း၊ အမောင်း သံလျက်၊ လက်နက်
စွဲကုန်သော၊ ဆင်အမှု၌၊ ကျင်လည်လေ့ကျွမ်း၊ ရဲစွမ်း
သတ္တိရှိကုန်သော၊ ဆင်သည်ရိုးအဖတ်တို့သည်၊ စီးကုန်
လျက်၊ ခြံရံကုန်၏။

ဆင်တပ် ထိုမှတပါး။ ပတ္တမြားတို့ဖြင့်၊ စိမ့်မင်းအပ်သော၊
အခြံအရံ။ ရွှေကြိုး၊ ပယင်းကြိုး၊ အောင်ဖွား၊ နားဆွဲ၊
လည်ရွဲစည်မောင်း၊ ပတ္တမြားဖြင့်ပြီးသော ဥရန်၊ ရွှေစွယ်
အစရှိသော။ ရတနာ-တန်ဆာတို့ဖြင့်၊ ဆင်အပ်ကုန်သော။
ကေရာဇ်မင်းတို့၊ ခြေတော်တင်ထိုက်သော၊ ငါးပါးသော
အင်္ဂါ သုံးရာ့ တဆယ် ငါးပါးသော၊ လက္ခဏာမြတ်
တို့နှင့်၊ ပြည့်စုံသော။ ဆင်မြတ်တို့ကိုလည်း။ တစီးတစီး၌
များစွာသော၊ ရွှေလွှား-ရွှေကာ၊ ရွှေလေး-ရွှေထွံ၊ အစ
ရှိသော၊ အထူးထူးသော၊ လက်နက်တို့ဖြင့်၊ ရံဝန်းလျက်၊
ခြံရံစေ၏။

ဝိရုဋ္ဌ-နတ်မင်းကြီး၏၊ စစ်သည်အင်္ဂါနှင့် တူကုန်
သော။ ပတ္တမြားညို၊ အဆင်းနှင့် တူကုန်သော။ အဆင်း
ရှိသော၊ တန်ဆာတို့ဖြင့်၊ တန်ဆာ ဆင်အပ်ကုန်သော။

ညှိသော အဆင်းရှိသော၊ အထူးထူးသော လက်နက်
တို့ကို၊ စွဲကုန်သော၊ အလွန်များကုန်သော၊ ခြေသည်သူရဲ။

ဝိရူပက္ခ-နတ်မင်းကြီး၏၊ စစ်သည်တို့နှင့် တူကုန်
သော၊ သန္တာကဲ့သို့၊ နိသောအဆင်းရှိကုန်သော၊ တန်ဆာ
တို့ဖြင့်၊ တန်ဆာ ဆင်အပ်ကုန်သော၊ နိသော အဆင်း
ရှိသော၊ အထူးထူးသော၊ လက်နက်တို့ကို၊ စွဲကုန်သော။
ခြေသည်သူရဲ။

ဤသို့မရေမတွက်နိုင်သော၊ ခြေသည်သူရဲတို့သည်။
မောင်းချင်း၊ ပခုံးချင်း၊ ထိကြသည်ဖြစ်၍၊ ခြင်္မရံကုန်၏။

ထိုမှတစ်ပါး၊ များမြောက်သော၊ အဘိုးထိုက်သော၊
ဝတ်စား တန်ဆာတို့ဖြင့်၊ နတ်လုင်ကဲ့သို့၊ ဆင်ယင်
ဝတ်စားကုန်သော၊ မင်းသား-မင်းမြေး၊ မင်းဆွေ-မင်းမျိုး။
အမှူး-အမတ်၊ မှူးသား-မတ်သားတို့သည်လည်း။ ခြံရံ
ကုန်၏။

ထိုမှတစ်ပါး၊ မြတ်သော အကျင့်သီလနှင့်၊ ပြည့်စုံ
ကုန်သော၊ များစွာသော၊ ပုဏ္ဏား-သူဌေးတို့သည်လည်း။
အောင်ဟိတ် မင်္ဂလာစကားတို့ကို၊ ဆက်ကုန်လျက်၊ ထက်
ဝန်းကျင်၊ ရံကုန်၏။

ဤသို့ ဆိုအပ်ပြီးသော၊ ပရိတ်သတ်၊ ရဲမက်တော်
တို့ကား။ ရွှေမြို့တော်မှသည်၊ အတာသုံးထောင်၊ အခွန့်
ရှိသော၊ သဘင်နန်းတော်တိုင်အောင်၊ ရင်ထပ် ပြည့်ကုန်
သည်ဖြစ်၍။

သဘင်တော်ကိုကြည့်သော၊ အမျိုးလေးပါးတို့ကား၊
လက်ဝဲ-လက်ယာ၊ ခရီးနှစ်ကြောင်းဖြင့်၊ သွားရကုန်၏။

မင်းများထွဋ်ထား၊ မင်းတရားလည်း၊ ဖေါင်တော်စကြာ
ရတနာမှ သိကြားနတ်မင်း ဖန်ဆင်းအပ်သော၊ ပြာသာဒ်
ပျံ့နှံ့တူသော၊ ဝေါတော် ပြာသာဒ်ဖြင့်၊ ရှစ်သောင်း
အဖျား၊ မိဖုရားနတ်နှင့်တကွလျှင်။

* အာလဗ္ဗရ မုဒိက်တို့၊ စသည် ငါးအင်၊ ပဉ္စင်
တူရိယာ၊ သံဝါရိက်ချီး၊ တီးမှုတ်သောအသံ၊ ဆင်သံ၊
မြင်းသံ၊ အစရှိသော၊ အသံတို့ဖြင့်၊ မြေမိုးကောင်းကင်
တို့ကို။ ခြောက်ခြားစေလျက်၊ ပြာသာဒ် ယာဉ်သာ။
ရတနာလျှံပြောင်၊ ဝေါတော်ရောင်၊ ရဲမက်တော်တို့၊
စက်စားတန်ဆာရောင်တို့ဖြင့်၊ အလုံးစုံသော၊ ကုန်းကျည်း
တောတောင်တို့ကို။ ရွှေရည်ဖြင့်၊ လိမ်းကျန်ဘိသကဲ့သို့။
ထွန်းလင်းစေလျက်၊ ရွှေစက်ချီတော်၊ မူလတ်သော်လျှင်။

နောက်တော်မှလည်း၊ ဆိုအပ်ပြီးသော၊ ပြည်ကြီးရှင်
မင်းတို့။ ရင်တွင်းသွီးတို့သည်။ အထူးထူးသော၊ အဆောင်
အယောင်တို့ကို။ ဆောင်ယောင် ကုန်လျက်။ အထူးထူး
သော၊ ယာဉ်တို့ဖြင့်၊ လိုက်ကြကုန်၏။

ညီတော် အိမ်ရှေ့မင်းသည်လည်း။ စကြာမင်း၏။
သားကြီးရတနာကဲ့သို့။ အိမ်ရှေ့မင်း၏၊ အဆောင်အယောင်
နှင့်။ ရှေ့ချီနှင့်၍။ ပရိတ်သတ် ဗိုလ်ပါတို့ကို၊ စောင်မ
စီရင်၏။ မင်းညီ-မင်းသား၊ လီးဆောင်း နန်းနေစသော။
အမှူး-အမတ်တို့သည်လည်း။ အထူးထူးသော၊ အဆောင်
အဆောင်အယောင်တို့ကို၊ ဆောင်ယောင် ကျင်းပကုန်
လျက်၊ နောက်တော်၌ လိုက်ကုန်၏။

ဤသို့လျှင်တည်း၊ လေးကျွန်းသခင်၊ စကြာရှင်သို့၊
ကြီးစွာသော မင်း၏တင့်တယ်ခြင်းဖြင့်၊ ချီတော်မူ၍။

နတ်မိမာန်ကဲ့သို့သော၊ သဘင်နန်းတော်၌၊ စခန်း
ချတော်၊ မူပြီးသော်လျှင်၊ အိမ်ရှေ့မင်း အစရှိသော။
မင်းတကာအပေါင်းတို့ကို ဖြေပြင်ပြည့်မျှ တပ်တာချလျက်
နေစေ၏။

ထိုထိုသော မင်းတို့၏ အရပ်အလိုက်၊ အထွေထွေ
သော၊ သီချင်း၊ ကခြင်းသဘင်တို့ကို၊ ပြုစေပြီး၍။

ထီးတော်တင်အံ့သော သဘင်၊ ထီးတော် တင်အံ့သော သဘင်ကို၊
သမုတိနတ်၊ လူ့ထွတ် လူဖျား။
လူဖျားသနင်း၊ မင်းလိုက်သဘင်၊
စီရင်ထွေကား၊ မရေမတွက်နိုင်၊ အဆိုင်ဆိုင်သော၊
လက်ပွေ့လက်ပန်း၊ ကျွမ်းပန်တယား၊ ကိုင်တက်-ထားမျှ
စသော၊ များစွာသော၊ သဘင်တို့ကိုလည်းပြုစေ၏။

ထိုမှတပါး၊ အသောက မင်းကြီးသည်၊ ကိန္နရေ
တို့၏။ ကခြင်း-သီခြင်းတို့ကို၊ ကြည့်နာတော် မူလိုသည်
ဖြစ်၍။

ဟိမဝန္တာသို့၊ လက်စွပ်တော်ကို၊ လွှတ်လိုက်သော်
လျှင်။ မင်း၏အာဏာတော်ကြောင့်၊ လာ၍ ကလာကုန်
သော။ ပက္ခိကိန္နရေတို့၏၊ အရပ်သဏ္ဌာန်၊ လည်ရွှေအတိ
ပြီးသော။ အမြီးအတောင်၊ ဘုယက်တန်ဆာတို့ဖြင့်၊ ဆင်
ယင်၍၊ ကစေ၏။

ဒုမကိန္နရေစန္ဒာ။ ကိန္နရေတို့၏အဟန်၊ လည်ရွှေဖြင့်
ပြီးသော၊ ဘုယက်လည်မှာ၊ ခွါဒရာခါးကြိုး၊ ချူမျိုးရှစ်ဆိုင်း
သင်တိုင်း-နားရောင်း၊ အစရှိသော၊ အဝတ်တန်ဆာတို့ဖြင့်။

တင့်တယ်စွာဆင်၍၊ ဟိမဝန္တာတောင်မှ၊ ပျံကျလာသော
အရောင်၊ လွန်တင်ထက်၌ ကစေ၏။

ဤသို့အစရှိသောအားဖြင့်၊ ကြီးစွာသောသဘင်ကို၊
စီရင်တော်မူ၍။

ထီးတော်တင်အံ့သောငှါ ထီးတော်တင်အံ့သောငှါ၊ မင်းထွက်
မင်းထွက်သဘင်။ သဘင်၊ စီရင်တော် မူဟန်ကား။

ရထား လှည်း၊ ဘီး-အကွပ်-အကန့်၊
ပုံတောင်ချက်၊ ရထား ထံဘိုး၊ ကြိုးနှင်တန်တို့ကို၊ ရွှေစဉ်
ရေလျှပ်၊ မွမ်းမျှထည့်ပြီး၊ ယိုစီးထွေတွယ်၊ လျှပ်နယ်
မယွန်၊ တိန်ပန်းပမာ၊ ရတနာရွှေပြာသောင်း၊ ရထားမြတ်၌။
နဝရတ်တို့ဖြင့်၊ စီမွမ်းအပ်သော၊ ကြိုးကတန်းဆာတို့ဖြင့်။
တန်းဆာဆင်အပ်သော၊ မြတ်မျိုးဇာတိ၊ သတိခိုင်ကြည်၊
အဿဇာနိမြင်းတို့ကို၊ ကစေပြီး၍၊ အမျိုးအရိုး၊ ကြန်
လက္ခဏာနှင့်။ ပြည့်စုံသောအမတ်ကို၊ ဥပေါင်းသင်းကျပ်၊
စလွယ် (ဆင်ဝတ်) လျက်။ မာတလိ နတ်သားကဲ့သို့။
ရထားဦး၌စီးစေ၏။ နဝရတ်တို့ဖြင့် ဆန်းကြယ်သော၊
ဇမ္ဗူရာဇ်ရွှေစင်အချက်ရှိသော၊ ရွှေချူညောင်ရွက်၊ ဆွဲရှက်
လျှပ်လျှပ်၊ ကြာချပ်မယွင်း၊ လေးစင်းဖြူညွန့်၊ ရောင်နေ
ဟန်မှ၊ မြူကွန့်တိမ်ဆိုက်၊ ရွှေလံစိုက်ပြီး၊ ထွတ်ဘုန်း
ပြီးကား။

ခင်္ဂေါစ-ဆတ္တမုဏ္ဍိသံ၊ ပါဒုကာ-ဝါဠုမိဇနိဟု၊
ကျမ်းမှီရာဇ၊ ကကုဘောဏ္ဍာ၊ မင်းမြှောက် တန်းဆာ။
ဆောင်တော်မူ၍။ ရှစ်သောင်းထွင်ချာ။ ဒေဝီရတနာ။

မေတ္တာသည်းခြင်း၊ သမီးတော်ရင်း၊ မြတ်စိုးမင်းနှင့်တကွ၊
ရထား-စကြာ၊ ရတနာဖြင့်၊ စံနေကော်၊ မူသရော်တည်း။

မြတ်သောအဆင်းအရေ၊ လက္ခဏာတို့ဖြင့်၊ ပြည့်စုံ
သော၊ ရှစ်ယောက်သော၊ မင်းသမီးတို့ကိုလည်း။ ရတနာ
ယမား၊ ရတနာ-သားမြီးယပ်၊ ရတနာ-ဥဒေါင်းမြီးယပ်၊
ကိုင်စေ၍၊ ရထားထက်ဝန်းကျင်၌၊ ရံလျက်ခစားစေ၏။

မယ်တော်မိဖုရား
ဖူးမြင်တော်မူခြင်း။

ထိုရေအခါ၊ မယ်တော်မိဖုရားသည်
လည်း၊ သိရိမဟာ-မာယာမိဖုရား၊
လုမ္ဗနိဥယျာဉ်သို့၊ သွားတော် မူသကဲ့

သို့။ ထီးဖြူမျှောက်စည်၊ အစရှိသော၊ မင်းခမ်း-မင်းနား၊
ကျင့်ဆောင်လျက်၊ ရတနာဝေါတော်ဖြင့်၊ များစွာသော၊
အခြံအရံနှင့်တကွ၊ စေတီတော်သို့၊ ဖူးမြင်တော်မူ၏။

ညီတော် အိမ်ရှေ့မင်းကစ၍၊ အပြည်ပြည်တောင်၊
များမြှောင်မင်းပေါင်း၊ သိန်းသောင်းသင်္ချာ၊ မရေသာသော
မတ်ရာဆော်ကြပ်၊ အထပ်ထပ်တိ၊ ရင်အပ်ဟိလျက်။ ခြံရံ
ကုန်၏။

မင်းများပရမေ၊ သိကြားဆွေလည်း။ ထိန်ဝေ
ကောင်းကင်၊ ပဉ္စင်နန်ခြင်၊ ကျူးလပ်လျှင်သော်၊ ညင်ညင်
လက်လှ၊ ကွန့်ကပျံသွား၊ မြတ်ရထား၌၊ စံပါယ်တော်မူ
လျက်၊ ရထားတော်ကို၊ စေတီတော်၏အရှေ့၊ မနီး-မဝေး
သော အရပ်၌၊ ဆိုက်စေ၍။ မိဖုရားခေါင်၊ သမီးတော်နှင့်
တကွ၊ ရင်ပြင်တော်သို့၊ တက်တော်မူ၍၊ အထူးထူးသော၊
ရတနာဖြင့် ပြီးသော၊ ပူဇော်ဘွယ် ဝတ္ထုတို့ဖြင့်၊ ပူဇော်
တော်မူ၍။

သကြားနတ်မင်းကဲ့သို့ နှစ်ထပ်သောနတ်ပြည်၌၊ နတ်အပေါင်း
ဖူးမြင်တော်မူခြင်း။ တို့ဖြင့်၊ ခြံရံသည်ဖြစ်၍၊ နှစ်ကုဋေ
ငါးသန်းသော၊ နတ်သွီးတို့နှင့် တကွ၊
သကြားနတ်မင်းသည်။ * ဂူဠာမဏိ-စေတီတော်ကို။
မူဇော်ပြီး၍။ သုဓမ္မာနတ်သဘင်၌၊ စည်းဝေးသကဲ့သို့။
အပြည်ထောင်သား၊ မင်းမိဖုရား၊ မင်းသမီး။ မင်းမြေး။
မင်းဆွေ-စိုးမျိုးတို့ဖြင့်၊ ခြံရံလျက်၊ သုဓမ္မာနတ်သဘင်
ကဲ့သို့သော။ အလွန်ကြီးကျယ် သာယာသော။ ရွှေရပ်
အသယ်၌၊ နေတော်မူ၏။

ညီတော် အိမ်ရှေ့မင်း စသော၊ ဆိုအပ်ပြီးသော၊
မင်းတကာအပေါင်းတို့သည်၊ ခြံရံလျက် ခစားကုန်၏။
ဆင်မြင်းရထား၊ ခြေသည်-စစ်အင်္ဂါ လေးပါးတို့ကား။
မဟာရံ-တံတိုင်းပြင်မှ အထပ်များစွာ၊ မြေပြင် ပြည့်မျှ
ရံကုန်၏။

ဤသို့ဆိုအပ်ပြီးသော၊ အလွန်ကြီးစွာသော၊ သဘင်
တို့ကို၊ စီရင်တော်မူ၍။

ထီးတော်တင်သော သာသနာတော်၊ နှစ်ထောင့်တရား
သက္ကရာဇ်-၂၁၉၃-၁၀၁၁။ ကိုးဆယ် သုံးနှစ်။ သက္ကရာဇ်-
တထောင် တဆယ်တရာ၊ ကဆု
လဆန်းရှစ်ရက်၊ တနင်္ဂနွေနေ့-မိဿလက်၊ မေဇံစန်း၊
မိဿ၌၊ တနင်္ဂနွေ-ပိတဟူး။ ပြီသ၌၊ သောကြာ၊ ရာဟု။
စနေ၊ သိမ်၌၊ အင်္ဂါ၊ ကုမ်မှာ၊ ကြာသပတေး။ ဤသို့
ကောင်းမြတ်သော အခါတော်၌။

ထီးတော်အလေးချိန် အချိန် သုံးထောင်လေးရာ လေးဆယ်
၃၃၄၀-ပိဿာ။ ဤသော၊ ရောင်လျှံအထွဋ်၊ ငါးဆင့်
မြောက် ဤသော။ * အခြင်းသံ-
ဆယ်တောင်။ အမြင့်သံ-လေးတောင်မြောက်သစ်၊ အချက်
သံ-မြောက်တောင်နှစ်သစ်၊ ဤသော။ နှစ်ရပ်တို့ဖြင့်၊ စီ(မွမ်)
အပ်သော။

* ကနတ္တဒဏ်၊ ရတနာရွှေထီးကို၊ တင်တော်မူ၏။
ထိုခဏ၌၊ သင်္ကြားနတ်မင်း၏၊ မြောက်သောင်း၊ ရှစ်ထောင်
သော။ ပဉ္စင်တူရိယာတို့ကဲ့သို့။ အလွန်များလှစွာသော၊
အာရမ္မရ-မုဒိန်စသော၊ တူရိယာ-ဘဏ္ဍာတို့ကို၊ မိုးမြေ
ကောင်းကင်၊ ထိန်ရိုက်မျှ တီးမှုတ်လျက်၊ အသံတို့ဖြင့်၊
ပူဇော်တော်မူ၏။

ထိုသို့ ထီးတော်တင်ပြီးသော်၊ ဆရာတော်တို့မှစသော၊
ရွှေမြို့တော်ထက်ဝန်းကျင်၊ သီတင်းသုံးသော၊ သံဃာတော်
အပေါင်း၊ နိုင်ငံတော်-အကိုင်းကိုင်း၊ အပြည်ပြည်တို့မှ၊ လာ
ရောက်သော၊ သံဃာတော် အပေါင်းတို့အား၊ တိစိစရိတ်
သင်္ကန်း၊ အစရှိသော။ ပရိက္ခရာရှစ်ပါး။ ကော်ဇောကမ္ပလာ၊
သကလပ်နေရာ။ ပိတ်ရမ္ပတိခါသာ ပူရိစော၊ တတ်သဟန်း၊
သာလူဖျင်အုပ်၊ လဖက်ချောင်း၊ ဆွမ်းအပျော်အစရှိသော။
မရေမတွက်နိုင်သော၊ အလှူတို့ကို၊ ရေအယဉ်ကဲ့သို့၊ ခုနှစ်
ရက် ပတ်လုံး။ ဣတော်မူ၏။

နံ့သာဓရ။ စေတီတော်၏၊ မဟာရံပြင်-လေးမျက်နှာတို့၌။
တဆောင်း-နှစ်ဆောင်စီ ဆောက်၍၊ ကြီးစွာ
သော၊ နံ့သာကျောက်တို့၌၊ များသော အရွှေ့-အရွှေ့တို့ဖြင့်၊

ခြံရံသော၊ အမတ်ကတော်တို့ကို သွေးစေ၍။ များစွာသော နံ့သာရေတို့ကို၊ ကြည်လှစွာသော၊ ကျောက်အိုးတို့၌၊ ထည့်စေ၍။ စေတီတော်သို့၊ ဖူးရောက်လာသော၊ လူတကာ တို့ကို၊ လိမ်းစေ၏။ များစွာသော အလှူဝတ္ထုတို့ကိုလည်း။ တံခါးလေးမျက်နှာ၌၊ ဝန်ခန့်၍၊ လှူစေ၏။

ကောင်းမှု၌၊ ဝန်ပြု၍ စီရင်သော၊ အမတ်တို့မှစ၍။ ဆော်ဘန်သောသူ၊ ပိသုကာ-ပရန်၊ လက်သမား၊ အစ ခိုသော၊ အထူးထူးသော၊ အလုပ်သည် တို့အားလည်း။ အထိုက်အလျှောက်၊ အမည်၊ အဆောင်အယောင်၊ ရွှေကျပ် လဖက်အိုး၊ ကျေးရွာ။ ဆင်ကြီး-မြင်းကြီး။ ရွှေ-ငွေ-ကျေး စပါး၊ ဝတ်လုံ-ပုဆိုး၊ အစရှိသော၊ များစွာသော ဆုလုပ် တို့ကို၊ ပေးတော်မူ၏။

သပရိဝါရ
မြတ်စာဂ။

ဤသို့လျှင်၊ သိရိနန္ဒ-ဓမ္မရာဇာ-ပဝရာဇိပတိ ရာဇာဓိပတိကား။ လောကီအထွတ်၊ စက္ကဝတ် ဟု။ ကြီးမြတ်လှစွာ၊ မင်းချမ်းသာကို၊ မဟာ သိရိ၊ ဒေဝီကတော်၊ သမီးတော်နှင့်။ ဣန္ဒောပမ၊ စံပြီးမှ တည့်။ စက္ကဓမ္မာ၊ ရတနာ၏ ဖြစ်ကြောင်း လက္ခဏာ စက်စုံကြာကို၊ ရဋ္ဌာမှန်လှ၊ လှူဒါနကား၊ သပရိဝါရ၊ မြတ်စာဂဟု၊ မချစိုက်စိုက်၊ စိတ်တော်ပိုက်၍၊ မကိုင့် မဟာရာဇ။ မဏိရူဠာ။ မည်သာခေါ်ညီ။ မြတ်စေတီအား။

ဆီမီးဝတ် သင်ပုတ်ဝတ်
လှူဒါန နယ်နိမိတ်။

ငါးထောင် သာသနာ။ တည်စီမံ သောဌာ။ ဆီမီးဝတ်-သင်ပုတ်ဝတ်။ လှူတော်မူသော။ ညောင်ရင်းရွာ၏မြေကား။ ညောင်ရင်း

ရွာ၏—အရှေ့ကား၊ စစ်ပင်ကြီး (အရှေ့)မှူးတိမ် လှည်း
ကြောင်းကူးလျှင်တည်း။

ယင်းတောင်ကား။ မှူးတိမ်ဝလျှင်၊ ရွာ၏၊ အရှေ့တောင်
ထောင့်၊ မြေခြားတည်း။

ယင်းအနောက်ကား။ ရှေ့ဝတီမြစ်တည်း။

ယင်းမြောက်ကား။ ထောက်ရှာပင်ရင်း၌၊ ကျောက်တိုင်
စိုက်၏။ ယင်းအနောက်ကား၊ သနပ်ပင်ရင်း၌၊ ကျောက်
တိုင်စိုက်၏။ ယင်း၏အနောက်ကား၊ ညောင်ကြွတ်ပင်ရင်း၌၊
ကျောက်တိုင်စိုက်၏။ ယင်းအနောက်ကား၊ ကျည်းပင်
ရင်း၌၊ ကျောက်တိုင်စိုက်၏။

ယင်းတောင်ကား။ ထိန်ပင်ရင်း၌၊ ကျောက်တိုင် စိုက်၏။
ယင်းထိန်ပင်နှင့်၊ ကျောက်တိုင်လျှင်
ရွာ၏၊ အနောက်တောင်ထောင့်မြေခြားတည်း။

ယင်းအနောက်မြောက်၊ စောင်းကား၊ တက်တုနတ်၊ ကုက္ကို၊
ပင်ရင်း၌၊ ကျောက်တိုင်စိုက်၏။ ယင်း
မြောက်ကား။ ကျောက်ပုံလက်ပန်ပင်ရင်း၌၊ ကျောက်တိုင်
စိုက်၏။ ယင်းမြောက်ကား၊ ပင်းတဲရွာတည်း။ ယင်း
မြောက်ကား။ ပြည်ညောင်ပင်ရင်း၌၊ ကျောက်တိုင်စိုက်၏။
ယင်းပြည်ညောင်ပင်နှင့်၊ ကျောက်တိုင်လျှင်၊ ညောင်ရင်း
ရွာ၏၊ အနောက်မြောက်ထောင့် မြေခြားတည်း။

အရှေ့မြောက်၊ ယင်းအရှေ့ကား၊ ရေဝင်ကုန်းဝယ်၊ တမာ
ပင်ရင်း၌၊ ကျောက်တိုင်စိုက်၏။ ယင်း
အရှေ့ကား၊ ကုက္ကိုပင်ရင်း၌၊ ကျောက်တိုင် စိုက်၏။
ယင်းအရှေ့ကား။ ပျောက်ဆိတ်ပင်ရင်း၌၊ ကျောက်တိုင်

စိုက်၏။ ယင်းအရှေ့ကား၊ ထနောင်းပင်ရင်း၌၊ ကျောက်
တိုင်စိုက်၏။ ယင်းထနောင်းပင်နှင့် ကျောက်တိုင်လျှင်၊
ရွာ၏။ အရှေ့မြောက်ထောင့်၊ မြေခြားတည်း။

အရှေ့တောင်။ ယင်းတောင်ကား၊ သပေါက်ထန်းတော၌၊
ကျောက်တိုင်စိုက်၏။ ယင်းတောင်ကား။
တံတားဦး-မင်္ဂလာစေတီမြေခြား၌။ ကျောက်တိုင်စိုက်၏။
ယင်းအရှေ့တောင်ထောင့်ကား။ ဗောဓိပင်ရင်း၌၊ ကျောက်
တိုင်စိုက်၏။ ယင်းအရှေ့စူးစူးကား၊ ပေါက်ပင်ရင်း၌၊
ကျောက်တိုင်စိုက်၏။

ယင်းအရှေ့တောင်ထောင့်ကား။ တဟတ်ပင်ကြီး
ရင်း၌၊ ကျောက်တိုင်စိုက်၏။ ယင်းအရှေ့တောင်ထောင့်
ကား။ မင်းရွာဘုရားတည်း။ ယင်းအရှေ့တောင်ထောင့်
ကား။ ပဋ္ဌမနယ်နိမိတ်ရင်း။ စစ်ပင်ကြီး၊ အရှေ့ မုတိမ်
လှည်းကြောင်းကူးလျှင်တည်း။

မြေ၏အဝန်းတာ ယင်းနယ်နိမိတ် နှစ်ဆယ်ခန့်သော၊ မြေ၏
ပေါင်း-၃၀၀၀။ အဝန်းကို၊ ကောက်လိုက်-စဉ်လိုက်၊ တာ
သော၊ အတာပေါင်းကား။ သုံးထောင်လျှင်တည်း။

လှူပြီးမြေတည်ပစေ။ ယင်းနယ်နိမိတ်အတွင်း၌၊ သာထွန်ဦး
ဘုရားမြေ၊ မူရင်းသုံးပယ်။ ဂုဏ်ကျောင်း
ဘုရားမြေ၊ လေးပယ်တစ်စိတ်။

ကိုပ်ကြီးဘုရားမြေ။ သုံးပယ်တစ်စိတ်။ ပုဂံရွှေစည်းခုံ
ဘုရား။ မြေတစ်စိတ်။ မဟာစေတီမြေ၊ ကိုးပယ်နှစ်စိတ်။

ကန်တော် မင်းကျောင်း၊ မြေတပယ်-နှစ်စိတ်။ ရွှေ
စောလူး၊ မြေသုံးပယ်-နှစ်စိတ်။ သာထွန်ဦးဘုရား၊ မြေ
တပယ်-နှစ်စိတ်။ ပေါင်းလောင်းရှင်ဘုရား၊ မြေတစိတ်။
တောကျောင်း၊ မြေတပယ်-နှစ်စိတ်။ မြောင်ဆုမ်ကျောင်း၊
မြေလေးပယ်။ ကန်တော်မင်းကျောင်း၊ မျိုးခင်းဆယ်ပယ်။
မြောင်ဆုမ်ကျောင်း၊ မြေသန်လယ်၊ ခုနှစ်ပယ်-သုံးပြည်။

ထန်းရုံအလှူ။ သာထွန်ဦးဘုရား၊ ထန်းတရုံ။ ။ မြောင်ဆုမ်
ကျောင်း၊ ထန်းတရုံ။ ။ မဟာစေတီ၊ ထန်း
တရုံ။ ။ ငါးဆူဘုရား၊ ထန်းတရုံ။

ဤအလှူဒါယကာတို့လှူပြီးသော၊ သန်မရင်းလယ်၊
လေ့ဆယ်ရှစ်ပယ်-သုံးပြည်။ ထန်းလေးရုံ။ သည်များကို
လည်း၊ ရှေးအလှူဒါယကာတို့လှူခဲ့သည့်အဘိုင်းတည်ပစေ။

သည့်ပြင်၊ နယ်နိမိတ်အတွင်း၌ ရှိသော၊ မြင်မြေ၊
သူရဲမြေတို့ကိုလည်း၊ အစားပေးတော်မူ၍၊ နယ်နိမိတ်
အတွင်း၌၊ မင်းမြေနှင့်တကွ၊ လှူတော်မူသည်။

တွင်ပြီးသောမြေ၊ ၂၁၁-ပယ်။ တွင်ပြီးသောမရင်းလယ်ကား၊
နှစ်ရဲတဆယ်တပယ်။

သန်လယ်။ သန်လယ်၊ တရဲငါးဆယ် တပယ်-တစိတ်။
စည်တုတ်တရာကား၊ ထန်းနှင့်တကွ၊ ထန်းငါးရုံ။

ကုန်းမြေ။ မတွင်သေးသော၊ ကုန်းကျင်းတောမြေ။ အလုံးစုံ
အကုန်၊ ညောင်ရင်းရွာ။ ခွန်ပင်ထဲရွာ။ ခွန်
အကုန်လှူတော်မူ၏။ ။ ယင်းနယ်တွင်ပြင်၊ ဝမ်းပြည့်ရွာ၊
အနောက်၌၊ တက်ကတေ-သန်လယ်၊ တံဆယ်သုံးပယ်။

သုံးစိတ်။ မူရင်းလယ်၊ နှစ်ပယ်-နှစ်စိတ်-တပြည့်၊ သန်
မူရင်းလယ်နှစ်ခု၊ တဆယ်၊ ခြောက်ပယ်တစိတ်ကိုလည်း၊
လှူတော်မူ၏။

အကြီးအမတ် စေတီတော်၌၊ ခပ်သိမ်းသော၊ အမှုကြီးငယ်
နှစ်ယောက်။ ကို၊ စီရင်စီမံသော၌၊ လှူတော်မူသော၊
ကျွန်သည်တော် အပေါင်းတို့၏၊ အကြီးအမတ်
နှစ်ယောက်ကား။ သဒ္ဓါသူရ၊ ဒေဝပါဏီတို့တည်း။ မယား
သားသွီး၊ မြေးမြစ်-ဆွေမျိုးတို့နှင့်တကွ၊ အပေါင်းကား။
လေးကျိတ်-ခုနှစ်ယောက်တည်း။

ကိုယ်စားမြေ ကိုပ်တိုပ် စားမြေကား။ အတွင်သင်ဝင်
၁၃၃-ပယ်၊ ၃-စိတ်။ အင်မဒေါင် ရွှေကာ လက်သားစားမြေ၊
မြင်းမွေးတွင်၊ ငချစ်ပုတိုင်နက်သန်လယ်၊
လေးဆယ်၊ ခုနှစ်ပယ်နှစ်စိတ်။ ပြည်တော်သာ လှော်ကား။
အဝင်ပြည်တော်ဦးမြေ၊ ရွာသစ်ကြီးတွင်၊ ငသက်စုငယ်
တိုင်နက်။ မရင်းလေးဆယ်၊ ခြောက်ပယ်တစိတ်။ ကြိန်လှေ
လှော်ကား၊ အမှုငယ်စား၊ ငရှန်တွင်၊ ငခွေးတိုင်နက်၊
မူရင်းလယ်၊ အပယ်နှစ်ဆယ်၊ သုံးခု။ လယ်ပယ်အပေါင်း၊
တရဲတဆယ်၊ သုံးပယ်-သုံးစိတ်။

စာရင်းကိုင်း၊ စာရင်းကိုင်းကား၊ ငစန္ဒီ၊ ငသာရ၊ နှစ်ယောက်
တည်း။ မယား-သား-မြေး-မြစ်။ ဆွေမျိုး
တို့နှင့်အကွ၊ အပေါင်းကား။ ခြောက်ယောက်တည်း။ ။
ကိုပ်တိုပ် စားမြေကား။

ကိုယ်စားမြေ။ ပညာထောင်လွှော်ကား။ လက်သားစားမြေ။
တန့်တည်းအင်းတွင်၊ ငချစ်ပုငယ်တိုင်နက်၊
မရင်း နှစ်ဆယ်ရှစ်ပယ်၊ တပြည်မြောက်ဘက်၊ မြင်စည်
သာတိုက်၊ တပယင်းကွဲအဝင်၊ ဘုန်သောင်မြေ၊ ထွေပုခ
ငယ်တိုင်နက်။ မရင်း နှစ်ဆယ် လေးပယ် နှစ်စိတ်။
မြောက်ဘက်မြင်၊ တပယင်းကွဲအဝင်၊ လန်ကောင် တနင်
ဖြည်မြင်မြေ၊ ငထွေပုခငယ်တိုင်နက်၊ မရင်း ဆယ်ပယ်။

မုရင်းလည်ပေါင်း။ မရင်း လယ်ပေါင်း၊ မြောက်ဆယ်၊
နှစ်ပယ်-နှစ်စိတ်-တပြည်တည်း။

သင်ပုတ်တော်ကပ်။ အကြီး၊ အခပ်လျှင်၊ ကျိပဖါ၊ ငဇေယ၊
နှင့်တကွ၊ ဦးရေအပေါင်း၊ တရဒုငါး
ယောက်တည်း။

သင်ပုတ်တော်ချက်ကား။ အကြီး၊ ငကျော်၊ ငဘော်နှင့်တကွ
ဦးရေအပေါင်း၊ နှစ်ကျိတ် ခုနှစ်
ယောက်တည်း။

အမြဲတီးမှုတ်ရန်။ မဟာစေတီတော်၌၊ အမြဲတီးမှုတ် ပူဇော်
စိမ့်သောငှါ၊ မြောက်စည်ခုနှစ်လုံး၊ ခရသင်း
နှစ်လုံး၊ ငွေသပြေ တပိုင်နှစ်စင်း။ ငွေတံမြွှာ နှစ်စင်း။
ငွေတံရှည်နှစ်စင်း စည်ဝန့်တဆယ် သုံးသုံး။ ငွေတပိုကြီး
နှစ်စင်း။ နှဲငယ်နှစ်စင်း၊ ဗုဒ္ဓတလုံး၊ ကြေးစည်ပုတ်တလုံး၊
ခွက်ခွင်းတရံ။ ဤသို့ မင်းတန်ဆာ၊ ပဉ္စင်တူရိယာငါးပါး
ဟို့ကို၊ အမြဲတီးမှုတ်စိမ့်သောငှါ၊ လှူတော်မူသော။

စည်မှူး။ စည်မှူးကား၊ သည်နားလင်၊ အဝန်၊ အဲသုတ်၊
အဲမော်၊ စည်တီး-ကိုးကျိတ်၊ တယောက်တည်း၊
အမှူး သည်နားလင်နှင့်တကွ၊ ချင်းတို့ မယားသားမြေး
မြစ်၊ ဆွေမျိုး ဦးရေပေါင်းကား၊ နှစ်ရဲ့ ကကျိတ် ငါး
ယောက်တည်း။

ဟတ္ထကမ္မ အကျိုးငှါ။ စေတီတော်၌၊ ဟတ္ထကမ္မအကျိုးငှါ၊ လှူတော်
မူသော၊ ပညာသည်ကား။ ပုရံ ငါးယောက်၊
တမော့ ငါးယောက်။ ပန်းဘဲ ရှစ်ယောက်။
မျက်ပါးသမားရှစ်ယောက်၊ သစ်စေးသမားငါးယောက်၊
ဤပညာသည်၊ သုံးကျိတ် တယောက်၊ ချင်းတို့ မယား
သားမြေးမြစ်၊ ဆွေမျိုးတို့နှင့်တကွ၊ အပေါင်းကား။ ခုနှစ်
ကျိတ် ခြောက်ယောက်တည်း။

အရံတော်စောင့်။ စေတီတော်၌အမြဲစောင့်ရှောက်သုတ်သင်
စိမ့်သောငှါ၊ လှူတော်မူသော၊ အရံတော်
စောင့်၊ ကျွန်သည်တော်ကား။ အမှူး ငဆု၊ တောင်၊
သွေခေါင်-ရှစ်ယောက်၊ အငယ်သား ကိုးကျိတ်။ ချင်းတို့
မယား၊ သား-မြေး-မြစ်၊ ဆွေမျိုးတို့နှင့်တကွ၊ အပေါင်း
ကား။ သုံးရာ ခြောက်ကျိတ် နှစ်ယောက်တည်း။

ချင်းတို့စားမြေ။ သင်ပုတ်တော်ကပ်။ သင်ပုတ်တော်ချက်။
စည်တီး၊ ပုရန်၊ တမော့၊ သစ်စေးသမား၊
မျက်ပါးသမား။ ပန်းဘဲ။ အရံတော်စောင့်။ ချင်းတို့
အပေါင်း၏ စားမြေကား။

ခက်သင်တွင်၊ ငအောင်ထွန်းငယ်တိုင်နက်၊ လွှော်ကား
တက်ပစ်၊ မြေသန်လယ်၊ လေးဆယ်နှစ်ပယ်၊ နှစ်ပြည်။
မူရင်းရှစ်ဆယ်သုံးပယ်။

မြောက်ဘက် မြင်စည်သာတိုက်၊ ငထွေသာငယ်
တိုင်နက်၊ မူရင်းတဆယ်၊ ခုနှစ်ပယ်နှစ်စိတ်၊ မြက်သောက်
မြေ၊ ငခိုင်ငယ်တိုင်နက်၊ သန်တဆယ် ကိုးပယ်-သုံးစိတ်။

မြောက်ဘက်မြင်၊ တပယင်းကွဲအဝင်၊ မြင်နက်မြေ။
ထွေပုံငယ်တိုင်နက်၊ မူရင်း လေးဆယ် ငါးပယ် နှစ်စိတ်။

မြောက်ဘက်မြင်၊ မြင်ကျမြေ၊ လှထွေအဝင်၊
ငဖလွမ်တိုင်နက်၊ မူရင်းခုနှစ်ဆယ် ငါးပယ်။

မြောက်ဘက်မြင်အဝင်၊ ငတင်မမြေ၊ ငဖလွမ်
ငယ်တိုင်နက်။ မူရင်းကိုးဆယ် နှစ်စိတ်။

စည်သာတိုက်၊ ဥရှစ်မြင်မြေ။ စည်သာသူကြီး။
ငရဲထင်ငယ်တိုက်နက်၊ သန်လယ်၊ လေးရာ့ခြောက်ဆယ်၊
ကွင်မြေ ချင်တို့တိုက်နက်၊ လန်ကောင်သန်လယ် ခြောက်
ပယ်၊ မြောက်ဘယ်မြင်၊ အဝင်သရက်၊ အင်မြေ ငထွေပုမ
ငယ်တိုင်နက်၊ မူရင်း နှစ်ဆယ် နှစ်ပယ် သုံးစိတ်၊ မြောက်
ဘက်၊ မြင်အုမ်မက်မြေ၊ ငမြတ်သူငယ်တိုင်နက်၊ မူရင်း
လေးပယ်။

တဆယ်တရ၊ သန်မူရင်း လယ်ပေါင်း၊ ခုနှစ်ရာ
ရှစ်ဆယ် ငါးပယ်၊ နှစ်ပြည်တည်း။

သင်္ဃာတော်အား မြတ်စွာဘုရားအား၊ ရှင်အာနန္ဒာ၊ လုပ်
လှူသောမြေ၊ ကျေး၊ စောင်မသကဲ့သို့၊ စေတီတော်၌၊
အမြဲလုပ်ကျွေးသော၊ သင်္ဃာတော်အား၊ ပစ္စည်းလေးပါး

အကျိုးငှါ၊ လှူတော်မူသော မြေကား။ သပြေအုပ်တွင်၊ လျော်ကား၊ သုံးထောင်အဝင်၊ မုခ်ရွှေ လျော်ကား။ အမှုငယ်စား၊ ဂေါငယ်ကိုင်နက်၊ သန်နှစ်ရဲလေးဆယ်၊ ရှစ်ပယ်တစ်စိတ်။

မုရင်း ခုနှစ်ဆယ်၊ နှစ်ပယ်တစ်စိတ်နှစ်ပြည်။ ရွာသစ်ကြီးတွင်၊ ငသက်ရငယ်ကိုင်နက်၊ ပြည်တော်သာလျော်ကား။ သန်မုရင်း သုံးရဲလေးဆယ်၊ သုံးပယ် နှစ်စိတ်နှစ်ပြည်တည်း။

ပိဋကတ်စောင့်၊ ဓမ္မစေတီတော် ဖြစ်သော၊ ပိဋကတ်တော်ကို။ အမြဲစောင့်ရှောက် စိမ့်သေခဌါ။ ခန့်တော်မူသောလူကား။ အကြီး ငဖွမောင်။ ငမြစံ။ နှစ်ယောက်တည်း။ မယား သား-မြေး-မြစ်။ ဆွေမျိုးတို့နှင့်တကွ။ အပေါင်းကား၊ ကိုးယောက်တည်း။

စားမြေကား။ ပုလိတ်တွင်၊ အင်စုံမငယ်ကိုင်နက်၊ မုရင်း ကိုးဆယ်၊ ကိုးပယ်တစ်စိတ် သုံးပြည်။ တောင်ပြိုမ်းငယ်တွင်၊ လျော်ကား၊ သုံးထောင်အဝင်။ လက်ယာ၊ ကုလားလျော်ကား၊ အမှုငယ်စား၊ သန်အပယ်ငါးဆယ်၊ သန်မုရင်းသုံးရဲ၊ တရဲလေးဆယ်၊ ကိုးပယ်တစ်စိတ်သုံးပြည်တည်း။

ပိဋကတ်စောင့် ပိဋကတော်စောင့်၊ အငယ်လက်သားကား၊ အငယ်၊ တကျိတ်၊ ချင်းတို့ မယား၊ သား၊ မြေး၊ မြစ် ဆွေမျိုးတို့နှင့်တကွအပေါင်းကား။ တကျိတ် ခြောက်ယောက်တည်း။

၆၀ ကောင်းမှုတော်ဘုရားကျောက်စာမူရင်း

စားမြေ။ ချင်းတို့ စားမြေကား၊ မြင်းမွေးတွင်၊ ငမချစ်
ငယ်တိုင်နက်၊ လျော်ကား၊ သုံးထောင်အဝင်၊
မူရင်း ခုနှစ်ပယ်။

တပယ်ရွာ။ တပယ်ရွာတွင်၊ ငပုနသံငယ်တိုင်နက်တွင်။
သင်ကာလက်သားစားမြေအပယ်၊ နှစ်ဆယ်၊
သုံးစိတ်။ ။ကွံဆေဆည်ရေ သောကြာအင်းတွင်၊ သန့်
ခြောက်ဆယ်၊ ငါးပယ်၊ သန့်မူရင်းသုံးစု၊ ကိုးဆယ်၊ နှစ်ပယ်
သုံးစိတ်တည်း။

သံဃာ်ကဏ္ဍာင်း။ သံဃာ်ကကျောင်း၊ တန်ဆောင်-လေး
ဆောင်၌၊ အမြဲစောင့်ရှောက်စီမံသောဌာ
လ္လတော်မူသော လူကား။ အရှေ့တောင်၊ တန်ဆောင်
ကျောင်း၌၊ ငတပေါင်၊ ငမ၊ ချင်းတို့ မယား-သား-မြေး
မြစ်၊ ဆွေမျိုးတို့နှင့်တကွ၊ ကိုးယောက်။

အရှေ့မြောက်၊ တန်ဆောင်ကျောင်း၌၊ ငပြည့်ဖျိုး
ငကော်၊ ချင်းတို့ မယား-သား-မြေး-မြစ်၊ ဆွေမျိုးတို့နှင့်
တကွ၊ သုံးယောက်။

အနောက်တောင်၊ တန်ဆောင်ကျောင်း၌၊ ငရဲထင်၊
ငအောင်၊ ချင်းတို့ မယား-သား မြေး-မြစ်၊ ဆွေမျိုးတို့နှင့်
တကွ၊ ခုနှစ်ယောက်။

အနောက်မြောက်၊ တန်ဆောင်ကျောင်း၌၊ ငမသက်၊
ငဖျိုး၊ ချင်းတို့ မယား-သား-မြေး မြစ်၊ ဆွေမျိုးတို့နှင့်
တကွ၊ ခုနှစ်ယောက်။

* လေးစုလူအပေါင်းကား။ နှစ်ကျိတ် ခြောက်
ယောက်တည်း။

စားမြေ၊ ချင်းတို့စားမြေကား၊ တောင်မြင့်ထွင်၊ တောင်မြင့်
သူကြီး၊ ငျင်းသာတိုင်နက်၊ လွှော်ကား၊ သုံး
ထောင်၊ လက်သားစား၊ မူရင်း အပယ် ၂၀ တည်း။

တာရေသံနေန ပုညေန၊
ကတေန နာထသဒသနေ။
ဩဇာဏ္ဍဝါ မတာပါရံ၊
နိမ္မိဒံ နေတံ ဗဟု။ ။

မင်္ဂလာပန် ဘဝက်မွန်သား၊ သုံးခန့်လူမိပ်၊ ငါးမာန်
နှိပ်လျှင်၊ တံဆိပ်ကွပ်ထိုင်၊ မိန့်သောတိုင်ဖြင့်၊ ရံဆိုင်
များစွာ၊ တိုင်တကာတို့၊ နိုင်ရာမခံ၊ တောင်ပေါင်းရံလျက်၊
တပ္ပဗ္ဗပါ၊ သုဏ္ဍာပရန်၊ ရန်မာန်အောင်မြေ၊ လယ်ချက်
ဗွေနှိုက်၊ ယှက်ခွေသီတာ၊ ဆုံရစ်ဖြာသား၊ ရတနာပူရ၊
ဌာနစည်ရှည်၊ ရန်ပွဲစည်သည်၊ ရွှေပြည်သီရိ၊ မြတ်ဘုမ္မိ၌၊
တရိဘဝ၊ လောကထွဋ်ထား၊ သုံးလူဖျား၏၊ သုံးပါး
သာသနာ၊ စမ္မာနဝ၊ ရူပကြဏ္ဍာ၊ ရောက်သောခါ၌၊
အာဏာတော်တိ၊ မိုးခေါင်ထိသား၊ သီရိနန္ဒ၊ ဓမ္မရာဇာ၊
ပဝရာမိပတိ၊ ထွဋ်ဘုန်းဟိလျှင်၊ ဇာတိဝံသာ စည်လာ
အလိုက်၊ သိမ်းပိုက်ဓမ္မ၊ စိုးတော်မူကြောင်း၊ ဖေးလောင်း၊
ဘုန်းပေါ်၊ ဘိုးတော်မင်းဖျား၊ နှစ်ပါးစစ်မီး၊ ဘကြီးတော်
မင်း၊ ထန်ပြင်းကျော်သည်၊ ခမည်းတော်မြတ်၊ တမ္ပတ
ဘုန်းလျှံ၊ ဆက်စည်စံသား၊ အသံဘိန္န၊ ဇာတိစသည်၊
ဖလငါးဦး၊ အထူးထူးတည့်။

ကျေးဇူးသင်္ချေ၊ မြင့်မြတ်ထွေနှင့်၊ သရေရခါတ်၊
စေတီမြတ်အား၊ စံလွတ်ရတနာ၊ သိခါလျှံဦး၊ မျက်စုံ(မ်)
ထီးကို၊ အမ်းချီးမေိုင်၊ မဏ္ဍိုင်ဗဟိုတ်၊ မြင်းမိတ်မိတ်ပြင်၊
နတ်သဘင်သို့၊ ဖန်ရည်ကြည်ဖြူ၊ တင်တော်မူ၍။ ။
ပြစ်ထူဒါန၊ မြတ်မေဃာဖြင့်၊ ဝိပဿောဓိနေ၊ နှစ်ငြိမ်စေ
လျက်၊ မြတ်စေတနာ၊ သဒ္ဓါအစောင့်၊ ဥာဏ်တန်ဆောင်
ဖြင့်၊ ငါးထောင်သာသနာ၊ တည်စိမ့်ငါလျှင်၊ များစွာမြွေရံ၊
ဝတ္ထုကံကိုတ်၊ ဘုန်းလျှံနယ်တူ၊ ဖန်ဆင်းလှူ၍၊ အောင်သူ
တို့မျှ၊ ကျေးဇူးအထွတ်၊ ဆုကြီးမြတ်ကို၊ မြဲမှတ်ကြည်
ဖြူ၊ တောင်တော်မူသား၊ နတ်လူချီသောင်း၊ အကြောင်း
ကြောင်းကို၊ နောင်နှောင်းရှည်ကြာ၊ ကျော်စိမ့်ငါလျှင်၊
မင်္ဂလာဥဒါန်း၊ ကမ်၊ ပည်းညွှန်းသည်၊ မော်ကွန်း၊ ကျောက်
စာ၊ စည်လာမှတ်ထိုက်၊ သံပိုက်တည်း။

စေတီတော်ရပ်
မြေခြား။

ရာဇမဏိရူဇ္ဇာ စေတီတော်၊ တည်ရပ်
မြေခြားကား၊ အရှေ့စူးစူး၌၊ မန်ကျည်း
ပင်နှင့်၊ ကျောက်တိုင်စိုက်၏။ အရှေ့


တောင်ထောင့်၌၊ သခွတ်ပင်ရင်း၌ ကျောက်တိုင်စိုက်၏။
တောင်စူးစူး၌၊ မန်ကျည်းပင်နှင့် ကျောက်တိုင် စိုက်၏။
အနောက်တောင်ထောင့်၌၊ ဗောဓိညောင်ပင်နှင့် ကျောက်
တိုင်စိုက်၏။ အနောက်စူးစူး၌ မန်ကျည်းပင်နှင့် ကျောက်
တိုင် စိုက်၏။ အနောက် မြောက်ထောင့်၌၊ နှစ်ပဲပင်နှင့်
ကျောက်တိုင်စိုက်၏။ မြောက်စူးစူး၌၊ ညောင်ကြိတ်ပင်နှင့်
ကျောက်တိုင်စိုက်၏။ အရှေ့မြောက်ထောင့်၌၊ နှစ်ဖဲပင်နှင့်
ကျောက်တိုင်စိုက်၏။

ဤရှစ်ရပ်သော၊ နယ်နိမိတ်တို့ဖြင့်၊ ပိုင်းခြားအပ်
သော၊ မြေကား။

အတာပေါင်း။ အရှေ့အနောက် အလျှားအတာ၊ နှစ်ရာ
သုံးဆယ်နှင့် သုံးတောင်၊ တောင်မြောက်
အနံ-အတာ၊ တရားရန်နှစ်ဆယ်၊ ရှစ်တာနှင့်၊ ငါးတောင်
စတုရန်း တာပေါင်းကား။ ရှစ်ရာသုံးဆယ်၊ မြောက်တာ၊
နှစ်တောင်တည်း။


ဤသို့ ဆိုအပ်ပြီးသော၊ စံကား ကျောင်းမြေကို၊
စေတီတော်မြေ ဖြစ်စိမ့်သောငှါ၊ မွေကံနှင့်ညီစွာ။ အစား
ပေးတော်မူသော မြေကား။ ။ ရွာသစ်ကြီးအရှေ့မြောက်
ထောင့်၌၊ နံ့ခွင်ထိုင်မြေ၊ စတုရန်းအတာ၊ ရှစ်ရာရှစ်ဆယ်၊
အပိုင်းအခြားကား။ အရှေ့ကား မြစ်တွင်းဆယ်၊ သားပြေ
ချောင်။ တောင်ကား၊ တောင်လွှဲဘုရားမြေနှင့်၊ ရွှေတောင်၊
ကျွန်းသီတို့၊ စားမြေစပ်၊ အနောက်ကား၊ ရွှေတောင်၊
ကျွန်းသီတို့၊ စားမြေစပ်၊ မြောက်ကား၊ ရာဇသင်းကြံ
ဆရာ၊ မြေခြားတည်း။ ကျွန်သီတော် အကြီးနှစ်ယောက်၊
အစဟိသော၊ ကျွန်သီတော်အပေါင်းကား၊ ၈၄၂။ အမည်
အသက်စည်တို့ကိုကား၊ စာရင်းကျယ်လက်စွဲ၊ အသီးထား
သတည်း။

သက္ကရာဇ် ၁၀၁၂၊ ပဌမ ဝါဆိုလွန်း (၅)ရက်။
၅-တေးနေ့တွင်၊ ပြီးပြည့်စုံ၏။




အမှာ။

သာလွန်မင်းတရားကြီး၏ သားတော်၊ ငါးထပ်
ဒါယကာ၊ မင်းလျှောက်ထားချက်အရ၊ တောင်ဘီလာ
ဆရာတော်ကြီး-ရေးသားတော်မူသည်ကို၊ အရှင်ဣန္ဒရတ္တ
မထေရ်၊ကြီးကြပ်၍၊ ကျောက်ထက်အက္ခရာ၊ တင်တော်
မူခဲ့သော၊ ကျောက်စာကြီးဖြစ်သည်။



အထူးမှတ်စု။

ဤစာအုပ်၌ပါရှိသော ကျောက်စာတော်မှာ၊ သုတ်ပုံအမျိုးမျိုးနှင့်
စကားပေါ့-စကားလေးများ သုံးနှုန်းထားပါသည်။ ။ ၎င်းစကားသုံးများမှာ၊
ကျောက်စာအက္ခရာအတိုင်း ကူးယူသည့်၊ မူအက္ခရာများ အတိုင်းသာ၊
ဖြစ်ပါသည်။



ရာဇမဏိဂူဌာ-စေတီတော်၏

ကျောက်စာမူထု-ဝတ္ထကန်မြေများ၊ ဇယား။

(က) ဆီမီးဝတ်-သင်ပုတ်ဝတ် လှူသောမြေ
အဝန်းတာ (၃၀၀၀)

ပယ်၊ စိတ်၊ ပြည်။

၁။	ညောင်ရင်းရွာ-တွင်ပြီးသေမြေ			
	မရင်းလယ်	၂၁၁။	။	
၂။	၎င်း။ သန်လယ်	၁၅၁။	၁။	
၃။	မတွင်သေးသော-ကုန်းကျည်း			
	တောမြေ။ အလုံးစုံ အကုန်			
	ညောင်ရင်းရွာ၊ ခွန်ပင်ထဲရွာ။			
	ခွန်အကုန်လှူတော်မူ၏။			
၄။	ဝမ်းပြည့်ရွာအနောက်၊			
	တက်ကတေသန်လယ်	၁၃။	၃။	
	၎င်း။ မရင်းလယ်	၂။	၂။	၂
သန်မရင်းလယ်ပေါင်း		၃၇၀။	၂။	၂

(ခ) အကြီးအကဲသဒ္ဓါသူရ-ဒေဝပါဏိတို့စားမြေ။

ပယ်၊ စိတ်၊ ပြည်။

၁။	မြင်းမွေးတွင်-သန်လယ်	၄၇။	၂။	
၂။	ရွာသစ်ကြီးတွင်-မရင်းလယ်	၆၆။	၁။	
သန်မရင်းလယ်ပေါင်း		၁၁၃။	၃။	

၆၆ ကောင်းမှုတော်ဘုရားကျောက်စာမူရင်း

(ဂ) စာရင်းကိုင်း၊ ငစန္ဒ၊ ငသာရဟိုစားမြေ၊ တန်တည်း။

	ပယ်။	စိတ်။	ပြည်။
၁။ အင်းတွင်း၊ မူရင်းလယ်	၂၀။	။	၁
၂။ မြောက်ဘက် တပယင်းကွဲ			
အဝင် မူရင်းလယ်	၃၄။	၂။	
မူရင်းလယ်ပေါင်း	၆၂။	၂။	၁

(ဃ) သင်ပုတ်တော်ကပ်၊ သင်ပုတ်တော်ချက်။
စည်တီး။ပုရန်။ တမော့။ သစ်စေးသမား။ မျက်ပါးသမား။
ပန်းဘဲ။အရံတော်စောင့်။ ချင်းတို့စားမြေကား။

	ပယ်။	စိတ်။	ပြည်။
၁။ ခက်သင်တွင်း-မြေသန်လယ်	၄၂။	။	၂
၂။ မူရင်း	၈၃။		
၃။ ငထွေသာငယ်တိုင်နက်-မူရင်း	၁၇။	၂။	
၄။ ငခိုင်ငယ်တိုင်နက်-သန်လယ်	၁၉။	၃။	
၅။ မြောက်ဘက်-တပယင်းကွဲ အဝင်၊မြေနက်မြေ၊ငထွေပုမ် ငယ်တိုင်နက်-မူရင်းလယ်	၄၅။	၂။	
၆။ လှထွေအဝင်၊ ငဖလွမ်တိုင်နက် မူရင်းလယ်	၇၅။		
၇။ မြောက်ဘက်ငဖလွမ်တိုက်နက် မူရင်းလယ်	၂၃။		
၈။ စည်သာတိုက်-စည်သာသူကြီး ငရဲထင်ငယ်တိုင်နက် သန်လယ်	၄၆၀။		

ကောင်းမှုတော်ဘုရားကျောက်စာမူရင်း ၆၇

ပယ်၊ စိတ်၊ ပြည်။

၆။	လန်ကောင်သန်လယ်	၆။		
၁၀။	သရက်အင်မြေ၊ ငထွေပုမ်			
	ငယ်တိုင်နက်မူရင်းလယ်	၂၂။	၃။	
၁၁။	ငမြတ်သူငယ်တိုင်နက်			
	မူရင်းလယ်	၄။		

၁၁-ရသန်မူရင်းလယ်ပေါင်း	၇၀၅။	၂
------------------------	------	---

(င) သံဃာတော်အားလှူသောမြေ။

ပယ်၊ စိတ်၊ ပြည်။

၁။	သပြေအုပ်တွင် သန်လယ်	၂၄၀။	၁။	
၂။	မူရင်းလယ်	၇၂။	၁။	၂
၃။	ရွာသစ်ကြီးတွင် မူရင်းလယ်	၃၄၃။	၂။	၂
	သန်မူရင်းလယ်ပေါင်း	၆၅၅။	၁။	

(စ) ဒိဋကတ်စောင့်-ငပွမောင်၊ ငမြစံတို့စားမြေ။

ပယ်၊ စိတ်၊ ပြည်။

၁။	ပုလိပ်တွင်၊ မူရင်းလယ်	၆၆။	၁။	၃
၂။	တောင်ပြုံးငယ်တွင်			
	လှော်ကားသုံးထောင်အဝင်			
	အမူငယ်စား-သန်လယ်	၅၀။		
	သန်မူရင်းလယ်ပေါင်း	၁၄၆။	၁။	၃

၆၈ ကောင်းမှုတော်ဘုရားကျောက်စာမူရင်း

(ဆ) ပိဋကတ်စောင့် အငယ်လက်သားစားမြေ။

ပယ်၊ စိတ်၊ ပြည်၊

၁။ မြင်းမွေးတွင် လျှော်ကား
သုံးထောင်အဝင်

၇။

၂။ တပယ်ရွာတွင်၊ ငဖုန်သန်
ငယ်တိုင်နက်

၂၀။ ၃။

၃။ ကံဆေဆည်ရေသောကြာ
အင်းတွင် သန်လယ်

၆၅။

သန်မူရင်းလယ်ပေါင်း

၆၂။ ၃။

(ဇ) သံဃိကကျောင်းမြေ၊ တောင်မြင့်တွင်
တောင်မြင့်သူကြီး-ငချမ်းသာတိုင်နက်၊ လျှော်ကား
(၃၀၀၀)သုံးထောင်။ မူရင်းပယ်-၂၀။

ကျောက်စာမူအရ၊ ကျွန်သီတော်အပေါင်း-မှတ်သားရန်။

၁။ အကြီးအကဲအမတ် သဒ္ဓါသူရ၊ ဒေဝပါဏီ
မယား-သား စသည်နှင့်တကွ

၄၇

၂။ စာရင်းကို ငစန္ဒ၊ ငသာရ၊ မယား-သား
စသည်နှင့်တကွ

၆

၃။ သင်ပုတ်တော်ကပ်-ကျိပဇာတ်၊ ငဇေယနှင့်တကွ

၁၀၅

၄။ သက်ပုတ်တော်ချက်၊ အကြီး-ငကျော်၊ ငဘော်
နှင့်တကွ

၂၇

- ၅။ ဟတ္ထကမ္မအကျိုး၌။ ပညာသည်ပေါင်း-ပုရန်
၅။ တမော့-၅။ ပန်းထဲ-၈။ မျက်ပါးသမား-၈။
သစ်စေးသမား-၅ ယောက်၊ ၎င်းတို့ မယား
စသည်နှင့်တကွ ၇၆
- ၆။ အရံတော်စောင့်၊ အမျိုး-၈ဆုတောင်၊
ငွေခေါင်း-၈ ယောက် အငယ်သားကိုးကျိတ်
ချင်းတို့မယားစသည်နှင့်တကွ ၃၆၂
- ၇။ စည်မျိုး-သည်နားလင်၊ အဝန်၊ အဲသုတ်၊
အဲမော်နှင့်တကွ စည်တီး-ကိုးကျိတ်
၁-ယောက်၊ ၎င်းတို့မယားစသည်နှင့်တကွ ၂၁၅
- ၈။ ပိဋကတ်စောင့်၊ အကြီး-၈ဖွမောင် ငမြစံ
နှင့်တကွ ၆
အငယ် ၁၀-ယောက်၊ မယားစသည်နှင့်တကွ ၁၆
- ၉။ သံဃိက၊ အရှေ့တောင် တန်ဆောင်ကျောင်း၌
ငတပေါင်း၊ ငဖ နှင့်တကွ ၆
အရှေ့မြောက် တန်ဆောင်ကျောင်း၌
ငပြည့်ဖျိုး၊ ငဖနှင့်တကွ ၃
အနောက်မြောက် တန်ဆောင်ကျောင်း၌
ငရဲထင်၊ ငဖျိုးနှင့်တကွ ၇
အနောက်တောင် တန်ဆောင်ကျောင်း၌
ငဖသက်၊ ငဖျိုးနှင့်တကွ ၇

ကျန်သီတော်ပေါင်း ၈၄၂



စွယ်တော်-ဘုရားရှိခိုး။

- ၁။ ဒါဠာခါတု° အသန္တိန္ဒိ။
ရံသိဇာလ သမုဇ္ဈလံ။
ကိပ္ပိရတ္တံ ကိဉ္ဇောဒါတံ၊
သင်္ဂီနိက္ခ သရိက္ခကံ။ ။
- ၂။ ဒန္တဂ္ဂသမသဏ္ဌာနံ၊
တိဝင်္ဂုလိ ပမာဏကံ။
မဇ္ဈင်္ဂုလိ ပရိဏာဟံ၊
နမာမိ အဂ္ဂသိဒ္ဓကံ။ ။

အသန္တိန္ဒိ။ ကွေမပြို မယိုမယွင်း၊ ပကတိ ပင်ကိုယ်ရင်း
လည်း ရှိတော်မူပေထသော။

ရံသိဇာလသမုဇ္ဈလံ။ ရောင်စုံထွေးယွက်၊ ရွှေကွန်ယက်
ကဲ့သို့၊ ကူးယွက်လည်ကြွ၊ ကောင်းစွာ
တောက်ပသော၊ အဆင်းတော်လည်း ရှိ
တော်မူပေထသော။

ကိပ္ပိရတ္တံ။ အရင်းအပျားတို့၌၊ ဟင်းသပြဇနားသက်ရေး၊
စွေးစွေးနီမြန်း၊ လယ်ခေါင်ရန်းကဲ့သို့၊ ရစ်
သန်း သေးသွယ်၊ ဇင်းငယ် နီမြန်းသော၊
အဆင်းတော်လည်း ရှိတော်မူပေထသော။

ကိဉ္ဇောဒါတံ။ အစအဆုံး စွယ်တော်လုံး၌၊ ရစ်ဖုံးထွေး
ယွက်၊ ဘော်ငွေရွက်အတူ၊ ပုလဲမူမယွင်း၊
ပုံစံနစ်ခင်းရအောင်၊ ဇင်းငယ်ဖြူဝင်းသော၊
အဆင်းတော်လည်း ရှိတော်မူပေထသော။

သိင်္ဂီနိက္ခသရိက္ခကံ။ နာရဏီ သိင်္ဂီနိက္ခကံ၊ ခပ်နှိပ်ရွှေစင်၊
အသွင်မခြား၊ တသားတည်းလည်း၊ တူ
တော်မူပေထသော။

ဒန္တဂ္ဂသမသန္တာနံ။ ဆဒ္ဒနံစွယ်များ၊ ပုံမခြားဘဲ၊ အဖျား
သွယ်သပ်၊ လျှောက်ပတ်တင့်ရှိုင်း၊ ဇင်းငယ်
ညွတ်ကိုင်းသော၊ သန္တာနံ တော်လည်း၊
ရှိတော်မူပေထသော။


တိဝဂ်လိပမာဏကံ။ ပကတိလူများ အကိုင်းအရှည်အား
ဖြင့်၊ လက်သုံးသစ်ဖျားလည်းရှိတော်မူပေ
ထသော။

မဇ္ဈိကလိပရိဏာဟံ။ လက်လယ်သမုတ်၊ ဖွင့်ထုတ်ခေါ်
ညား၊ လက်ချောင်းများကဲ့သို့၊ ကောင်းစွာ
သွယ်ရုံး၊ ဝန်းလုံးသောသန္တာနံတော်လည်း
ရှိတော်မူပေထသော။

အဂ္ဂဆိဒ္ဓကံ။ စွယ်တော်ဖျား၌၊ ထင်ရှားမမြင်၊ ရေးရေး
ထင်သည့်၊ ဇင်းငယ်အပေါက်၊ အသွင်လည်း
ရှိတော်မူပေထသော။

ဒါဌာဝါဘု။ လူရောနတ်ပါ ဗြဟ္မာမလပ် နှိမ့်စပ် ကျော်
ကြား၊ ဘုရားရှင်မြတ် စွယ်တော်ခါတ်ကို။

အဟံ။ ချပ်နှင့်နာမ်ခါတ်၊ ဤနှစ်ရပ်ကို၊ အတ္တသမုတ်
အက္ခနုပ်သည်။ နမာမိ၊ ဖရဏာဇီတိ ဂွမ်း
ဆီထိပုံ၊ သဒ္ဓါယုံဖြင့်၊ ကြည်ယုံမြတ်နိုး၊
လက်စုံမိုးကာ၊ ရှိခိုးကံတော့ပါ၏၊ အရှင်
မြတ်ဘုရား။



ဒါဠာဓါတုဝင် ဣယံတော်စစ် မှတ်တမ်း။

ဣယံတော်မြတ်လေးဆူ။

- ၁။ လကျာအထက်၊ ဣယံတော်ကို၊ ဒေါန ပုဏ္ဏား၏၊
ဦးရစ်ကြားမှ၊ သိကြားမင်းယူ၍
တာဝတိံသာ၊ စူလာမဏိစေတီ၌
ဌာပနာ၏။
- ၂။ လကျာအောက်၊ ဣယံတော်ကို၊ ဒေါန ပုဏ္ဏား၏။
ခြေကြား၌၊ ဂုဏ်ထားရာမှ၊ ဇယ
သေန-နဂါးမင်းယူ၍၊ နဂါးပြည်
အလည်ပိုင်း၊ ရတနာ စေတီ၌၊
ဌာပနာ၏။
- ၃။ လက်ဝဲအထက်၊ ဣယံတော်ကို၊ ဂန္ဓာရာဇ်တိုင်း၊
(တရုတ်ပြည်)မှ၊ ရဟန္တာတပါးက၊
ယူတော်မူ၍၊ ဂန္ဓာရာဇ်တိုင်း၊
စေတီယ တော၌၊ တည်ထား ကိုး
ကွယ်၏။
- ၄။ လက်ဝဲအောက်၊ ဣယံတော်ကို၊ အရှင်သာရိပုတြာ၏
တပည့်၊ ခေမာ-မည်သောရဟန္တာ
က၊ ယူဆောင်တော်မူ၍၊ ကာလိန်
တိုင်း၊ ဗြဟ္မဒတ်မင်းအား၊ ကိုး
ကွယ်စေတော်မူ၏။

ရာဇမဏိဂူဌာ-စေတီတော်၌၊

စွယ်တော်စစ်

ရာဇဂူလောပုံ။

၁။ ထိုစွယ်တော်မြတ် လေးဆူတို့ထွင်၊ လက်ဝဲ
အောက်စွယ်တော်ကို၊ မေမာမည့်သော-ရဟန္တာ၊ ယူပေး
တော်မူသဖြင့်၊ ပဌမကာလိင်္ဂတိုင်း၊ ဗြဟ္မဒတ်မင်း၊ ကိုး
ကွယ်တော်မူ၏။

၂။ ၎င်းမင်း နတ်ရွာစံလျှင်၊ သားတော်-ကာသိ
ရာဇာ၊ ကိုးကွယ်တော်မူ၏။

၃။ ကာသိရာဇာ-နတ်ရွာစံပြန်သော်၊ သားတော်
သုနန္ဒာ၊ ဆက်လက်ကိုးကွယ်တော်မူ၏။

၄။ ၎င်းနောက်၊ ကာလိင်္ဂတိုင်းမှာပင်၊ သားစဉ်
မြေးဆက်၊ ဆက်လက်ကိုးကွယ်တော်မူကြ၏။

၅။ ပထမ-တိတ္ထိတက္ကနန်းတို့အား၊ ကိုးကွယ်ပြီး
လျှင်၊ ဒုတိယ-ဗုဒ္ဓဘာသာဖြစ်လာသော၊ ကာလိင်္ဂတိုင်း
ပဏ္ဍုမင်းသည်၊ စွယ်တော်မြတ်ကို၊ ဆက်လက်ကိုးကွယ်
တော်မူ၏။

၆။ ပါရုလိပုတြ နေပြည်တော်မှ၊ ပဏ္ဍုရာဇာ
မင်းသည်၊ ရဟသိဝမင်းကိုးကွယ်သော၊ စွယ်တော်မြတ်ကို၊
ကိုးကွယ်တော်မူသည်။ ဤအတွင်း၊ ဒိရာခါရမင်းသည်၊
စွယ်တော်ရရန်၊ ပဏ္ဍုရာဇာမင်းအား၊ စစ်ကိုက်သော်
လည်း၊ ရှုံးလေ၏။

၇။ ပဉ္စရုဇာ-မင်းသည်။ ဂုဟသိဝမင်းထံ၊
စွယ်တော်မြတ်ကို၊ ပြန်လည်အပ်နှင်းတော်မူ၏။

၈။ ခိရာခါရမင်း၏-တူတော်များက၊ ဂုဟသိဝ
မင်းထံ၊ ချီတက်၍၊ စွယ်တော်မြတ်ကိုမရလျှင်၊ စစ်တိုက်
မည်ဟု၊ ရာဇသံပေးကြ၏။

၉။ ဂုဟသိဝမင်းသည်၊ တူသားမက် ဖြစ်သူ၊
ဒန္တကုမာရနှင့်၊ သွီးတော်-ဟောမမာလာအား၊ အကယ်၍
စစ်ရှုံးခဲ့လျှင်၊ စွယ်တော်ကိုပင့်၍၊ သိဟိုဠ်ကွန်း၊ အကြည်
တော်-မဟာသေနမင်းထံ၊ တိမ်းရှောင်ကြရန်၊ မှာထား
တော်မူ၏။ တိုက်ရာ၌ ရှုံးလည်းရှုံးလေ၏။

{ ၁၄ ဇွဲ၊ ခါဌာဓါတုဝင် အဋ္ဌကထာနှင့်ဋီကာမှ }

၁၀။ ဒန္တကုမာရနှင့်၊ ဇနီး-ဟောမမာလာတို့သည်
စွယ်တော်ကိုပင့်ကာ၊ ပုဏ္ဏားရောင်ဆောင်၍၊ တာမလိတ္ထိ
ဆိပ်ကမ်းမှ၊ သိဟိုဠ်ကွန်းသို့ ကူးကြိုကုန်၏။

* အခွင့်သာယာ၊ တာမလိတ္ထိ၊ မည်ရှိဆိပ်ကမ်း၊
တံက်ဘွမ်းသဘော၊ ပင်လယ်ကြောသို့။

(စွယ်တော်သျှောင်ရတုမှ)

၁၁။ ဇနီးမောင်နှံတို့၊ အနုရာဇမြို့သို့၊ ဆိုက်
ရောက်ကြပြီးနောက်၊ မဟာသေနမင်း၊ နတ်ရွာစံလွန်နှင့်
သဖြင့်၊ သားတော်-ကိတ္တိသီရိမေဃမင်းထံ၊ စွယ်တော်ကို
အပ်နှင်းကြလေသတည်း။ (ဒါထာ-ဒါဒိမှ)

၁၂။ ကိတ္တိသီရိမေဃမင်းသည်(ပထမ)စွယ်တော်
စစ်မစစ် သံသယရှိနေသဖြင့်၊ အမျိုးမျိုးစမ်းသပ်၍၊ ကြေ
နပ်တော်မူမှ၊ ကိုးကွယ်ပူဇော်တော်မူလေသည်။

(ဒါထာ-ဒါဒိမှ)

၁၃။ အနုရာမြို့၊ ကိတ္တိသီရိမေဃမင်း(၈၄၆-မှ ၈၇၄-အထိ) မှ၊ နန်းစံသောဘုရင်-ဓမ္မပါလ (၂၀၉၄-မှ ၂၁၂၀-အထိ) မင်းတိုင်အောင်၊ မင်းဆက်ပေါင်း-၁၀၀ ကျော်တိုင်တိုင်၊ အဆိုပါ လက်ဝဲအောက်ဓါတ်၊ စွယ်တော် မြတ်ကို၊ ဆည်းကပ်-ကိုးကွယ်၍၊ လာခဲ့ကြကုန်၏။

“ဒါယာ-ဒါဋ္ဌိနှင့်၊မဟာဝင်-ဒီပဝင်-အဋ္ဌကထာမှ”

အထူးသဖြင့်။ သီဟိုဠ်ကျွန်း-ဓမ္မပါလမင်းနှင့်၊ ဟံသာဝတီ (ဘုရင့်နောင်) မင်းတရားကြီး၏၊ နန်းဆက် များမှာလည်း စပ်ဖွဲ့လျက်ရှိသည်။

ဟံသာဝတီ ဆင်ဖြူများရှင်-၉၁၂-မှ၊ ၉၄၃ အထိ။

သီဟိုဠ်ကျွန်း ဓမ္မပါလမင်း-၉၁၂-မှ၊ ၉၃၈ အထိ။

ရည်ရွယ်ချက်။ သီဟိုဠ်ကျွန်း-ဓမ္မပါလမင်းသည်။ သီဟိုဠ် ကျွန်းရှိ၊ ဗုဒ္ဓဘာသာဝင် မဟုတ်သော၊ အခြားသော၊ ကွတ်တည်မင်း၊ ခန္တီမင်း၊ သီတာဝတ်မင်း တို့ကို၊ နှိမ့်နှင်းအုပ်ချုပ်နိုင်ရန် ရည်ရွယ်၍။

သပိတ်တော်ရောက်မှ။ သိန်းခုံရှိ မြန်မာဘုန်းတော်ကြီးတပါး နှင့်၊ သိန်းခုံ(သီဟိုဠ်)အမတ်ကြီးများ အား။ ဘုရားရှင်၏၊ * သပိတ်တော်ကို၎င်း။ သဝဏ်လွှာ နှင့်၊ လက်ဆောင်တော်များကို၎င်း၊ အပ်နှင်းကာ။ မြန်မာနိုင်ငံ ဟံသာဝတီနေပြည်တော် ဆင်ဖြူများရှင် (ဘုရင့်နောင်) မင်းတရားကြီးထံ။ ၉၃၇-ခု သီတင်းကျွတ်လအတွင်း၊ သင်းဘောနှစ်စင်းနှင့်၊ စေလွှတ်တော်မူလိုက်လေ၏။

(ဟံသာဝတီအရေးတော်ပုံမှ)

သဝဏ်လွှာ၌၊ သိန်းခုံကျွန်းတွင်၊ သာသနာမတည်
ဘဲ၊ မိစ္ဆာဒိဋ္ဌိ လွှမ်းမိုးနေပါပြီ။ သပိတ်တော်ကို ပို့လိုက်
ပါသည်။ စစ်ကုမစပါမည့်အကြောင်း၊ စွယ်တော်မြတ်
ကိုလည်း၊ ပို့ဦးမည်ဖြစ်ကြောင်းများပါ၏။

စစ်ကုလွှတ်ခြင်း။ ဟံသာဝတီမင်းတရားကြီးသည်၊ သင်းဘော
ငါးစင်းတွင်၊ အမတ်(သံတော်)လေးဦးတို့ကို
အုပ်ချုပ်စေ၍၊ ပြည်ထောင်စုသား၊ စစ်သည်တော်-၁၅၀၀
တထောင့်ငါးရာတို့ကို စေလွှတ်တော်မူလေ၏။

စွယ်တော်ပွားရောက်ပု။ သိန်းခုံသို့ ရောက်လျှင်၊ ကွတ်တည်
မင်း၊ စသည်တို့ကလည်း၊ ကြောက်
ရွံ့ကြလေ၏။ ဓမ္မပါလမင်းသည်အားရလှသဖြင့်၊ စွယ်တော်
ပွားတဆူကို၊ ရွှေပြာသာဒ်၌တင်ကာ၊ သိန်းခုံမူးမတ်တို့အား
အပ်၍၊ သင်းဘောတစင်းနှင့်၊ ဟံသာဝတီမင်းတရားကြီးထံ
စေလွှတ်တော်မူပြန်လေ၏။ (ဟံသာဝတီအရေးတော်ပုံမှ)

ဟံသာဝတီမင်းတရားကြီးလည်း၊ မူးမတ်တို့အား၊
ခမ်းနားစွာ ကြိုဆိုတော်မူစေပြီးလျှင်၊ ရွှေမြို့တော်အနီးသို့
အရောက် ကိုယ်တော်တိုင်ကြို၍၊ ပင့်ဆောင်တော်မူ၏။

ဟံသာဝတီသို့၊ စွယ်တော်ပွား ဆိုက်ရောက်ပြီး
နောက်၊ ဓမ္မပါလမင်းသည်၊ သိန်းခုံကျွန်းရှိ ကျန်သော
မင်းတို့အား၊ စစ်ပြုရန် စီစဉ်ရာ၊ ကျန်သော မင်းတို့က၊
ဟံသာဝတီ မင်းတရားကြီး၏ သံတော်များ ထံသို့၎င်း။
ဓမ္မပါလမင်းထံသို့၎င်း။ ညီညွတ်ပါတော့မည်ဟု၊ သံစေ
ကြကုန်၏။

စွယ်တော်စစ်ရောက်မှ။ ဓမ္မပါလမင်းကလည်း၊ မြန်မာနိုင်ငံ၊
 ဟံသာဝတီဘုရင်အား၊ ကျေးဇူး
 တင်လှသောကြောင့်၊ ဟံသာဝတီသို့၊ သင်းဘောသုံးစင်း
 နှင့်၊ စွယ်တော်စစ်ကို၊ ပို့တော်မူလိုက်လေ၏။ ပုသိမ်ဆိပ်
 သို့၊ လွှတ်သည့်သမ္မာပင်၊ ဆိုက်ရောက်ပြီးနောက်။ မင်း
 တရားကြီး ကိုယ်တော်တိုင်၊ ခမ်းနားစွာ ကြိုဆိုပင့်ဆောင်
 တော်မူလေ၏။

နန်းတော်ဦး၌၊ ပြာသာဒ်ကြီးဆောက်ကာ၊ ရတနာ
 ၇-ပါးတို့ဖြင့်ပြီးသော၊ ရွှေစေတီ၌ထား၍၊ ကိုးကွယ်တော်
 မူ၏။ (ဟံသာဝတီအရေးတော်ပုံမှ)

စွယ်တော်စစ်ရောက်မှ။ ဟံသာဝတီ၊ ဆင်ဖြူများရှင်၊
 ၉၁၇။ မင်းတရားကြီး လက်ထက်၊
 သက္ကရာဇ် ၉၁၇-ခု၊ တန်ဆောင်မုန်းလတွင်၊ သိန်းခို
 (သီဟိုဠ်)ကျွန်းကို၊ အစိုးရသောဓမ္မပါလမင်းက၊ သာသနာ
 တော်ကို၊ ပြုစုတော်မူပါကုန်ဟူ၍၊ လက်ဆောင်လက်နက်
 များနှင့်ရာကွ၊ * စွယ်တော်မြတ်ကို ပူဇော်စရာ၊ ရွှေသပိတ်
 ငွေသပိတ်၊ ရွှေဟင်းခွက်၊ ငွေဟင်းခွက်၊ ရွှေတန်းဆောင်
 ငွေတန်းဆောင်၊ ရွှေပန်း၊ ငွေပန်း၊ ရွှေထီး၊ ငွေထီး၊
 ပတ္တမြားပေါက်ပေါက် စသော၊ များစွာသော၊ လှူဘွယ်
 လှူစင်းတို့ကို၊ သင်းဘောတွင်တင်၍၊ အမတ်ရာဇမနုကို၊ ပို့ရ
 လေသည်။ စွယ်တော်မြတ်ကိုလည်း၊ ဆွမ်းဝတ်၊ ဟင်းစတ်
 ဆီဖိုးဝတ်၊ နေ့တိုင်းမပြတ် တင်စေခြင်းငှါ၊ ငွေတရာတိုး
 သိန်းခိုမင်းမှာ၊ (မြေဝယ်၍) လှူရလေသည်။
 (မှန်နန်းရာဇဝင်မှ)

သပိတ်တော်ရောက်ပုံ။ ဟံသာဝတီမှာလည်း။ ၉၃၀-ခု၊
 ၉၃၀။ ဝါဆိုလတွင်၊ သိန်းခုံ (သီဟိုဠ်) မင်း
 က၊ စတုမဟာရာဇ်-နတ်မင်းကြီးလေးပါး၊ လှူသော၊
 အနားရစ် လေးရစ်ရှိသော၊ ကျောက်သပိတ်တော်ကို၊
 ဆရာတော်ဘုန်းကြီးနှင့်တကွ၊ အမူးအမတ်တို့၊ သင်းဘော
 တွင် တင်၍၊ ဆက်လာသည်။ ရှိသေခယမ်း စွာသော၊
 စကားဖြင့်၊ ချေငံစွာလျှောက်လိုက်သော၊ ရာဇသံစာလည်း
 ပါသည်။ သပိတ်တော် တင်သော သင်းဘော၊ ရောက်
 ကြောင်းကို၊ ပုသိမ်က လျှောက်၍ ကြားတော်မူလျှင်၊
 သင်းဘောဆိပ်သို့၊ ရွှေလွှော်ကားတွင်၊ ဝေါပြာသန်တင်၍
 လွှေရံလွှော်ကား ကြော့လွှေအစင်း သုံးရာကျော်တို့ကို၊
 ပတ်၊ စည်၊ စောင်းညှင်း၊ နှံခရာ၊ တံပိုး၊ မြစ်လုံးပဲ တင်ထင်မျှ
 တီးမှုတ်စေ၍၊ မင်းညီ-မင်းသား၊ မူးတော်-မတ်တော်
 အပေါင်းတို့ကိုဆောင်ယူရသည်။ ဟံသာဝတီသို့ ဆောင်
 ယူ၍ ရောက်လျှင်၊ သပိတ်တော်ကို ရွှေချိုင့်အဖုံးနှင့်တကွ
 လုပ်တော်မူ၍၊ နဝရတ်ကိုးပါးချယ်လှယ်စီမံ၍၊ နန်းတော်
 တွင်၊ ကိုးကွယ်တော်မူသည်။ (မှန်နန်းရာဇဝင်မှ)

(၁) သမုဒ္ဒရာအခြားဟိသော၊ သိဉ်ငြိန်ကွန်းမှ၊
 ဘုရားသျှင်၊ သပိတ်တော် စွယ်တော်တို့၊ ပို့ရောက်လွှာ
 ရသော၊ ဘုန်းဟိထသော။ (ကျောက်စာမူရင်းမှ)

(၂) ဟံသာဝတီသို့ရောက်ဟန်၊ ဟံသာဝတီမှ၊
 ကေတုမတီသို့ ရောက်ဟန်၊ ကေတုမတီမှ၊ ရွှေမြို့တော်သို့
 ရောက်ဟန်။ (ကျောက်စာမူရင်းမှ)



(၃) **ရှင်းလင်းချက်။** ဟံသာဝတီအရေးတော်ပုံ၌၊
 ၉၃၇-ခု၊ သီတင်းကျွတ်လအတွင်း သပိတ်တော် ပို့လွှတ်
 သောအကြိမ်၊ ၎င်းနောက် စွယ်တော်စစ် ပို့လွှတ်သော
 အကြိမ်ဟု သုံးခါခွဲ၍ဆိုလေသည်။

(၄) မှန်နန်းရာဇဝင်၌။ သက္ကရာဇ်-၉၁၇-ခု။ တန်
 ဆောင်မုန်းလတွင်၊ စွယ်တော်မြတ်နှင့်၊ ပူဇော်စရာများ၊
 ၉၃၀-ခု၊ ဝါဆိုလတွင်၊ သပိတ်တော် ပို့လွှတ်သည်ဟု၊
 ဆိုလေသည်။

(၅) စွယ်တော်စစ်နှင့် သပိတ်တော် ရောက်ရှိသည့်
 အရာများမှာတူ၍။ စွယ်တော်ပွား အပိုတဆူနှင့် ခုနစ်မှာ၊
 ကွဲလွဲလျက်ရှိလေသည်။

(၆) ဟံသာဝတီ အရေးတော်ပုံ၌။ ၉၃၇-ခုတွင်၊
 စွယ်တော်ပွား-စွယ်တော်စစ်၊ ပို့ရောက်သည်ဟု ဆိုသော်
 လည်း၊ မှန်နန်းရာဇဝင်ကဲ့သို့၊ ၉၁၇-ခုနှစ်သာ၊ ပို့လွှတ်
 သည် ဖြစ်ပါက။

(၇) ဘဝရှင်မင်းတရားကြီး၊ ဟံသာဝတီ-နေပြည်
 တော်မှာ၊ တည်တော်မူသော၊ မဟာစေတီ၌ သက္ကရာဇ်
 ၉၂၁-ခု၊ နတ်တော်ဇ္ဈင်္ဂ (၂)ရက်၊ ၄-ဟူးနေ့၊ ဌာပနာ
 ရာတွင်။ စွယ်တော်ပွား တဆူကိုလည်း၊ ပတ္တမြားစေတီ
 တွင် ထည့်၍၊ ဌာပနာတော်မူသည်ဟု၊ မှန်နန်းရာဇဝင်မှာ
 ဆိုလျက်ရှိသောကြောင့်။

(၈) ဤရာဇမဏိဂူဌာ-ကောင်းမှုတော် စေတီတော်
 ကြီးမှာ၊ စွယ်တော်မြတ်အစစ် ရှိရမည်သာ ဖြစ်ပြန်ရလေ
 သည်။

မှတ်ချက်။ ဤသို့လျှင်၊ ဒါဌာဓါတုဝင်-အဋ္ဌကထာ
ဋီကာ၊ မဟာဝင်၊ ဒီပဝင်အဋ္ဌကထာ၊ ကျောက်စာမူရင်း၊
ပေစာသမိုင်းမူရင်း။ ဟံသာဝတီအရေးတော်ပုံ။ ပေါတူဂီ
ရာဇဝင်စသော၊ ကျမ်းအစောင်စောင်တို့၌ အဓိကလိုရင်း
ဖြစ်သော။ စွယ်တော်မြတ်အစစ်၊ ရောက်တော် မူပုံမှာ။
တညီတညွတ်တည်း တူသည်သာဖြစ်၍။

ရာဇမဏိစူဠာ-ကောင်းမှုတော် စေတီတော်ကြီး၌။
စွယ်တော်မြတ်၊ အစစ်အမှန် ရှိသည်ကို။ သံသယရှိဘွယ်
မလို။ မချမှတ်မည်သာ ဖြစ်လေသည်ဟု၊ ရဲဝန့်စွာ၊ ဒါဌာ
ဓါတုဝင်၊ စွယ်တော်စစ် မှတ်တမ်းကို၊ စီစဉ် ရေးသား
ရခြင်းဖြစ်ပေသည်။

ကောင်းမှုတော်နှင့် စွယ်တော်စစ်။

ဆင်ဖြူများရှင်။ သက္ကရာဇ် ၉၁၂-ခုတွင်၊ ကေတုမတီ၊
တောင်ငူမြို့ဝယ်၊ မင်းအဖြစ်ကို ယူတော်
မူပြီးနောက်။ ပဲခူးဟံသာဝတီမှာ၊ စိုးစံတော်မူသော၊
ဟံသာဝတီ-ဆင်ဖြူများရှင် မင်းတရားကြီးလက်ထက်
သီဟိုဠ်ကျွန်း-ဓမ္မပါလမင်းက၊ ဆက်သသော၊ ဘုရားရှင်၏
စွယ်တော်မြတ်နှင့် သတိတော်ကို၊ နန်းစဉ်ကိုးကွယ်ခဲ့ရာ။
ဆင်ဖြူများရှင်-မင်းတရားကြီး၊ နတ်ရွာစံသည့်နောက်။

ငါးဆူဒါယကာ။ သားတော် ငါးဆူဒါယကာ (နန္ဒဘုရင်)
လက်ထက်၊ နိုင်ငံတော်အစိတ်စိတ် ပျက်ပြား
ရာတွင်။

ညောင်ရမ်းမင်း။ ဆင်ဖြူများရှင် မင်းတရားကြီး သားတော်
အငယ်၊ ညောင်ရမ်း မင်းသားသည်။
ညောင်ရမ်းမြို့မှခွဲခဲ့၍၊ လေးနှစ်တိုင်တိုင် လူနှင့်ကင်းသဖြင့်
ယိုယွင်းပျက်စီးလျက်ရှိသော၊ ရတနာပူရ အင်းဝမြို့တော်
ကြီးကို၊ သက္ကရာဇ် ၉၅၉-ခုတွင်၊ ဒုတိယအကြိမ်မြောက်၊
အသစ်တည်ထောင်စံတော်မူ၍၊ စည်းစိမ်ရှစ်နှစ်၊ ၉၆၇-ခု
တွင်၊ လွန်တော်မူရာ။

အနောက်ဘက်လွန်မင်း။ သားတော်ကြီး အနောက်ဘက်လွန်
အရိပ်အရာတော်ကို၊ ဆက်ခံတော်မူ၍၊ ရွှေနန်းစည်းစိမ်၊
၂၃-နှစ်၊ သက္ကရာဇ် ၉၉၁-ခုတွင်၊ ဟံသာဝတီချောင်းသစ်
အနောက်ဘက်၌၊ လွန်တော်မူပြန်သည်။

သာလွန်မင်း။ ထိုအခါ၊ ညီတော်—သာလွန်မင်းတရားကြီး
သည်။ နောင်တော်၏အရိပ်အရာကို၊ ဆက်ခံ
တော်မူလျက်၊ ၉၉၁-ခုနှစ်၊ မင်းဖြစ်ပြီးနောက်၊ ခမည်းတော်
လက်ထက်မှ၊ အစဉ်မပျက် ဆက်လက် ကိုးကွယ်တော်မူခဲ့
သော၊ လက်ဝဲအောက်မိတ်စွယ်တော်မြတ်ကို။ ၉၉၈-ခုနှစ်
တော်သလင်းလဆန်း(၁၀)ရက်၊ တနင်းလာနေ့၊ စေတီ
တော်၏ အလယ်၌၊ ရွှေပနက်တိုင်စိုက်၍၊ * ရာဇမဏိစူဠာ
ဘွဲ့တော်ရှိသော၊ ကောင်းမှုတော် စေတီတော်ကြီးကို၊
စတည်တော်မူရာ။ ၉၉၈-ခု၊ နတ်တော် လပြည့်ကျော်
(၁)ရက်၊ သောကြာနေ့၌၊ ဘုရားရှင်၏၊ စွယ်တော်မြတ်
နှင့်တကွ၊ မရေမတွက်နိုင်သော၊ သမိတ်တော်-မိတ်တော်
မွေတော်၊ အစရှိသည်တို့ကို။ ကျမ်းဂန်နှင့်အညီ အစီအစဉ်
သင့်စွာ၊ ဌာပနာတော်မူ၍။ ဆယ်နှစ်နှစ်တိုင်တိုင်၊ တည်
တော်မူလျက်၊ ပြီးတော်မူလျှင်။

အခါတောင်းခြင်း။ သက္ကရာဇ်-၁၀၁၀-ခုနှစ်တွင်၊ ထီးတော်
တင်ရန်၊ အခါတောင်းသောအခါ။


တောင်ငူမှ ပြောင်းလာသော၊ ဗေဒင်တတ်-လောကုတ္တရာ
ဆရာတော်က၊ ထီးတင်ရန်အခါကို၊ သားတော်လက်ထက်
မှ၊ ပေးမည်လာခဲ့သည်ဟု ဆိုလျှင်၊ ၎င်းဆရာတော်ကို။
ပုဂံသို့ နှင်ပို့လိုက်လေ၏။

၎င်းနောက် ပုဏ္ဏား-ရာဇဂုရုထံမှာ တောင်းပြန်ရာ၊
အရှင်မင်းကြီး ထီးတော်မရှိချေပြီ။ နတ်ဖြန် ၁-ချက်တီး
ကျော်တွင်၊ (နံနက် ၉-နာရီကျော်တွင်) နတ်ရွာစံပါ
လိမ့်မည်ဟု၊ လျှောက်၏။ အမျက်တော်ရှိ၍၊ မှန်လျှင်
မှန်စေ။ မမှန်သော်၊ သား-မယားနှင့်တကွ၊ မီးတိုက်မည်
ဟု၊ နာရီခွက်နှင့်ထား၏။

နတ်ရွာစံခြင်း။ ၎င်းနေ့၊ ညနေသုံးချက်တီးအချိန်၌၊ ငါဘာမျှ
မဖြစ်သေးဟုမိန့်၏။ ပုဏ္ဏားကလည်း၊ အချိန်
မရောက်သေးပါဟု လျှောက်၏။

၎င်းည ၉-နာရီခန့်တွင်၊ အဖျားရောဂါ ရောက်လာ
လေ၏။ မသက်သာဘဲ၊ နောက်နေ့ နံနက် ၉ နာရီကျော်
တွင်၊ ဟောထားသည့်အတိုင်း၊ နတ်ရွာစံလေ၏။

ငါးထပ်ဒါယကာ ၎င်းနောက်၊ သားတော်၊ ငါးထပ်
ထီးတော်တင်ခြင်း။ ဒါယကာ၊ (မင်းရဲနန္ဒမိတ်) ပင်းတလဲ
မင်း။ သက္ကရာဇ် ၁၀၁၁-ခု၊ ကဆုန်
လဆန်း(၈)ရက်၊ တနင်္ဂနွေနေ့တွင်၊ ကနက္ကဒဏ်၊ ရတနာ
ရွှေထီးကို၊ တင်လှူတော်မူလေသည်။




သ မို င် ၊ အ ကျ ဉ် ၊ ချ ၊ ပိ ၊

မှတ်သားရန်။

- တည်သောခေတ်- ဒုတိယ အင်းဝခေတ်။
 တည်သောမင်း- သာလွန်မင်းတရားကြီး (ဘွဲ့တော်)
 သီရိသုဓမ္မရာဇာမဟာမိပတိ။
- ရွှေပန္နက်တိုင်
 စိုက်သည့်နေ့- ၆၆၈-ခု၊ တော်သလင်းလဆန်း
 (၁၀)ရက်၊ တနင်းလာနေ့။
 တည်သောကာလအကြာ- ၁၂-နှစ်တိုင်တိုင်။
- ဌာပနာသည့်နေ့- ၆၆၈-ခု၊ နတ်တော်ဇွဲလုပ် (၁)ရက်၊
 သောကြာနေ့။
- ဌာပနာသည့်အရာ
 များ- စွယ်တော်၊ ဆံတော်၊ သပိတ်တော်၊
 များနှင့်တကွ၊ မရေမတွက်နိုင်သည့်
 ဓါတ်တော်၊ မွေတော်၊ စေတီတော်၊
 ဆင်းတုတော်များ။
- စေတီတော်၏ပုံ- သီဟိုဠ်ကျွန်း-ထူပါရုံ စေတီတော်ပုံ။
 စေတီတော်၏ဘွဲ့တော်ရင်း-ရာဇမဏိဂူဌာစေတီတော်။
 အများအခေါ်အဝေါ်- ကောင်းမှုတော်။
- စေတီတော်၏ပဏာမ-ဉာဏ်တော်အမြင့်- ၁၀၁-တောင်၊
 အခြင်း ၁၆၂-တောင်၊ ၁-မိုက်။
 အဝန်းလုံးပတ် ၅၀၂-တောင်၊
 ၂-မိုက်၊ ၄-သစ်။

- ထီးတော်တင်သော
နေ့- သာသနာသက္ကရာဇ်- ၂၁၉၁-ခုနှစ်၊
သက္ကရာဇ် ၁၀၁၁-ခု၊ ကဆုန်လဆန်း
(၈)ရက်၊ တနင်္ဂနွေနေ့။
- ထီးတင်သည့်မင်း- သာလွန်မင်းတရား၏၊ သားတော်
ငါးထပ်ဒါယကာ (ပင်းတလဲမင်း)။
- ထီးတော်ပမာဏ- ထီးတော်အဝ ၉-တောင်၊ ၂-မိုက်၊
အစောက် ၁၀-တောင်၊ ၁-မိုက်၊
၄-သစ်။
- ထီးတော်အလေးချိန်- ၃၄၄၀ ပိဿာ။
- အရံအဆောက်အဦး
များ- တံတိုင်း သုံးထပ်နှင့် ကျောင်း၊
တန်ဆောင်းဇရပ်၊ ရေထွင်း၊ ရေကန်
ဥယျာဉ်များ။



နိဂုံး။

ယင်းသို့ ခိုင်လုံထင်ရှားသော၊ ထောက်ထား ကိုးကား
ချက်၊ အပြည့်အစုံဖြင့်၊ တန်းဆာဆင်ယင်၊ စုဆောင်း
စီစဉ်ကာ၊ ရေးသားအပ်သော၊ လက်စဲအောက်ခါတ်၊
စွယ်တော်မြတ် မှတ်တမ်းကို၊ ယုံကြည်စွာ ကြည့်ရှုကြရ
ပါသော၊ ရဟန်း-ရှင်-လူ၊ ကန္တာသု-ကန္တာသား၊ သပ္ပာယ်သ
အများတို့သည်၊ သဒ္ဓါတရား တိုးပွား ရှင်ကြည်၊ ဥာဏ်
ရောင်ခြည် ကွန့်မြူး၊ ပြည်နိဗ္ဗာန် ရည်စူးလျက် ထူးမြတ်
သော စွယ်တော်စစ်၊ ကိန်းဝပ်စံရာ ရာဇမဏိရူဠာ၊
“ကောင်းမှုတော်—စေတီတော်မြတ်ကြီး” ကို၊ ဆည်းကပ်
ကိုးကွယ်နိုင်ရန်၊ ရည်သန်သော အားဖြင့် မှတ်တမ်း
စကား၊ နိဂုံးချုပ်အနေအားဖြင့်၊ ရေးသား စီစဉ်လိုက်ရ
ပေသတည်း။ ။

အမိန့်အရ၊

အရှင် ဇနာဒီပ၊

အိမ်ဖြူတော်ရဆရာတော်။

အတုလဝတီ - ဝဘမုံနှိပ်တိုက်

ဈေးလမ်း - စစ်ကိုင်းမြို့။

